

آئیں حج کریں



تصنیف، توثیق و ترمیم

مفتی سعد عبدالرزاق

فاضل جامعہ قاری

متخصص بہاء العلوم و کتابت

علامہ ہشیر علی شاہ

الہ آباد
بہار

آئیں حج کریں

تصحیح، تخریب و تشریح

مفتی سعد عبدالرزاق

فاضل جامعہ فاروقیہ

متخصص جامعۃ العلوم الاسلامیہ

علامہ مہنوی ڈاؤن کرچی

طیبا پبلشرز
لاہور

بِسْمِ اللَّهِ الرَّحْمَنِ الرَّحِيمِ



کتاب نمبر: ————— آئین حج کرس

مصنف: ————— مفتی محمد رفیع الدین

طبع اول: ————— مئی ۲۰۱۳

پیش: —————  النبا

باہتمام: ————— جمیل احمد

فہرست

۱	کیا، کیوں، کیسے	
۲	مقدمہ	
۳	چند ضروری باتیں	۱
۴	انقشہ افعال عمرہ اور افعال حج	۱۱
۵	نقشہ برائے افعال حج	۱۹
۶	حج تمتع کا مختصر طریقہ	۳۱
۷	احرام	۳۲
۸	احرام باندھنے سے پہلے کے چند ضروری کام	۳۲
۹	نیت	۴۷
۱۰	بیت اللہ پر پہلی نظر	۵۱

۵۲	افعال عمرہ	۱۱
۵۲	طواف اور اقسام طواف	۱۲
۵۳	واجبات، محرمات اور مکروہات طواف	۱۳
۵۳	واجبات طواف	۱۳
۵۵	محرمات طواف	۱۵
۵۶	مکروہات طواف	۱۶
۵۸	طواف شروع کرنے سے پہلے	۱۷
۵۹	طواف کی نیت	۱۸
۶۱	طواف	۱۹
۶۳	ملتزم پر دعا	۲۰
۶۳	طواف کی دو رکعت	۲۱
۶۵	آبیہ زم زم	۲۲

۶۶	سعی اور احکام سعی	۲۳
۶۷	واجبات سعی	۲۴
۶۷	مکروہات سعی	۲۵
۶۹	سعی	۲۶
۷۱	حلق یا قصر	۲۷
۷۳	عمرے کے بعد مکہ مکرمہ میں دوران قیام کیے جانے والے اعمال	۲۸
۷۴	حرمین شریفین سے متعلق چند ضروری مسائل	۲۹
۷۷	مسائل احرام	۳۰
۸۳	جنایات	۳۱
۸۴	اقسام جنایات	۳۲
۸۷	مسائل طواف	۳۳

۹۷	مسائل سعی	۳۴
۱۰۰	حج	۳۵
۱۰۰	فرائض حج	۳۶
۱۰۱	ارکان حج	۳۷
۱۰۱	واجبات حج	۳۸
۱۰۲	حج کی سنتیں	۳۹
۱۰۳	اقسام حج	۴۰
۱۰۴	حج قرآن	۴۱
۱۰۵	حج تمتع	۴۲
۱۰۵	حج افراد	۴۳
۱۰۶	۸ ذی الحجہ کے احکام اور قیام منیٰ	۴۴
۱۱۰	۹ ذی الحجہ کے اعمال	۴۵

۱۱۱	وقوفِ عرفات	۴۶
۱۱۳	مستحباتِ وقوفِ عرفات	۴۷
۱۱۴	عرفات کے احکام	۴۸
۱۱۹	رکنِ وقوف	۴۹
۱۲۰	وقوفِ مزدلفہ	۵۰
۱۲۳	۱۰ ذی الحجہ	۵۱
۱۲۴	مسائل رمی	۵۲
۱۳۵	قیامِ منیٰ اور قربانی	۵۳
۱۳۸	قیامِ منیٰ اور سر کے بال منڈوانا یا کتر دانا	۵۴
۱۴۰	طوافِ زیارت	۵۵
۱۴۴	۱۱ ذی الحجہ	۵۶

۱۳۵	۱۲ ذی الحجہ	۵۷
۱۳۶	۱۳ ذی الحجہ	۵۸
۱۳۷	مسائل طواف وداع	۵۹
۱۵۱	عورت کے حج کا طریقہ	۶۰
۱۵۶	مسائل تمتع	۶۱
۱۵۸	مدینہ منورہ کا سفر	۶۲
۱۷۶	نمازوں کے اوقات (مکہ مکرمہ و مدینہ منورہ)	۶۳
		۶۴
		۶۵

بسم اللہ الرحمن الرحیم

کیا، کیوں، کیسے

۲۰۰۳ء میں بندے کو اللہ رب العزت نے پہلی مرتبہ حج کی سعادت نصیب فرمائی، رواں لگی کے دقت بندہ کے استاذ محترم حضرت مولانا مفتی محمد حنیف عبد المجید صاحب دامت برکاتہم نے دوران حج، حج کے ضروری مسائل کو جمع کرنے کی طرف بندے کو توجہ دلائی، پھر دوران حج ضلع محترم سیدی و مولائی بھائی واصف منظور صاحب زید مجدہم نے بھی حضرت مفتی صاحب کی اس بات کی تائید فرمائی، بہر حال بندے نے مسائل جمع کرنا شروع کیے۔ ارادہ تھا کہ واپسی پر اہل علم سے ان مسائل کی تصدیق کے بعد ان کی اشاعت ہو جائے، تاکہ افادہ عام ہو لیکن ایسا نہ ہو سکا پھر ۲۰۰۵ء اور جنوری ۲۰۰۶ء کے حج میں ان مسائل میں اضافہ ہوتا رہا اور اب یہ آپ کے سامنے ہے، بندہ ان تمام حضرات کا شکر گزار ہے جنہوں نے بندے کی حوصلہ افزائی اور مدد

آئیں حج کریں

فرمائی اور بندے پر اعتماد کرتے ہوئے یہ مبارک کام بندے کے ذمہ لگایا، آپ تمام پڑھنے والوں سے گزارش ہے کہ دوران حج و عمرہ اس کتاب کو ضرور ساتھ رکھیں اور بندہ کے لیے اور جملہ اکابرین کے لیے دعائیں کرتے رہیں کہ اللہ جل شانہ مرتے دم تک دین کی محنت اور اشاعت کے کام میں لگائے رکھے اور بار بار اپنے پاک گھر اور اپنے پیارے حبیب صلی اللہ علیہ وسلم کے روضہ کی حاضری نصیب فرمائے، دوران حج و عمرہ اگر کچھ ایسے مسائل آپ کی نظر سے گزریں یا آپ کو پیش آئیں اور وہ اس کتاب میں مذکور نہ ہوں یا اس کتاب میں کوئی غلطی نظر آئے تو ضرور مطلع فرمائیں یہ بندہ پراحسان ہوگا۔

سعد عبدالرزاق

دسمبر ۲۰۰۶

چند ضروری باتیں

میرے عزیز بھائیو اور بہنوں! ہم سب بہت خوش نصیب ہیں کہ اللہ نے ہمیں اپنے گھر کی طرف سفر کرنے کا اعزاز بخشا، دنیاوی مشاغل سے فراغت نصیب کی، اسباب کا انتظام کیا اور سب سے بڑی بات کہ ہمیں شرف قبولیت بخشا، یہاں تک کہ ہم اپنے سفر کا آغاز کر رہے ہیں سب سے پہلے کچھ اصطلاحی الفاظ کے معنی سمجھ لیں تاکہ کتاب کا سمجھنا اور ارکان کا ادا کرنا آسان ہو جائے۔

مسائل حج میں بعض چیزوں کے نام عربی میں ہیں، اکثر حج کرنے والے چونکہ عربی نہیں سمجھتے، لہذا وہ ان الفاظ کو بھی نہیں سمجھ پاتے، اس لئے ضرورت اس بات کی ہے کہ ان کی وضاحت کر دی جائے، ان باتوں کو اچھی طرح ذہن نشین کر لیں، کیونکہ آئندہ اصطلاحی الفاظ کا ذکر بار بار آئے گا۔

صبح تَسْبِيحَانَ اللہ کہنا۔

مکبیر: اَللّٰهُ اَكْبَرُ کہنا۔

تَلْبِيَةُ: لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ
الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ۔
جہلیل: لَا إِلَهَ إِلَّا اللَّهُ پڑھنا۔

آفاق: وہ شخص ہے، جو میقات کی حدود سے باہر رہتا ہو، جیسے پاکستانی،
مصری، شامی، وغیرہ۔

میقات: وہ مقام جہاں سے مکہ مکرمہ جانے والے کیلئے احرام باندھنا
واجب ہے۔

میقاتی: میقات کا رہنے والا۔

حل: حدود حرم اور حدود میقات کے درمیانی علاقے کو حل کہتے ہیں، کیونکہ
اس میں وہ چیزیں حلال ہیں جو حرم کے اندر حرام ہوتی ہیں۔

حلی: حل کا رہنے والا۔

حرم: مکہ مکرمہ کے چاروں طرف کچھ دور تک زمین حرم کہلاتی ہے، اس کی
حدود پر نشانات لگے ہوئے ہیں، اس میں شکار کھیلنا، درخت کاٹنا وغیرہ حرام

ہے۔

حرمی: وہ شخص جو حرم میں رہتا ہے، چاہے مکہ مکرمہ میں رہتا ہے، یا مکہ مکرمہ سے باہر حدود حرم میں۔

ذوالحلیفہ: یہ ایک جگہ کا نام ہے، مدینہ منورہ سے تقریباً چھ میل پر واقع ہے، مدینہ منورہ کی طرف سے مکہ مکرمہ آنے والوں کے لئے میقات ہے، اسے آجکل بیر علی کہتے ہیں۔

مکی: مکہ مکرمہ کا رہنے والا۔

عمرہ: حل یا میقات سے احرام باندھ کر بیت اللہ کا طواف اور صفا و مردہ کی سعی کر کے بال منڈوانا یا کتر وادینا۔

افراد: صرف حج کا احرام باندھنا اور صرف حج کے افعال کرنا۔

مفرد: حج افراد کرنے والا۔

تمتع: حج کے مہینوں یعنی یکم شوال تا ۱۰ ذی الحجہ میں، پہلے عمرہ کرنا، پھر اسی سال میں حج کا احرام باندھ کر حج کرنا۔

مُتَمَتِّع: حج تمتع کہتے والا۔

قرآن: حج اور عمرہ دونوں کا احرام ایک ساتھ باندھ کر، پہلے عمرہ کرنا، پھر احرام کھولے بغیر اسی احرام میں حج کرنا۔

قارن: حج قرآن کرنے والا۔

احرام: کے معنی حرام کرنا، حاجی جس وقت حج یا عمرہ یا حج اور عمرہ دونوں کی نیت کر کے تلبیہ لکَبَيْكَ اللَّهُمَّ لَكَبَيْكَ لَكَبَيْكَ لَا شَرِيكَ لَكَ لَكَبَيْكَ إِنَّ الْحَمْدَ وَالنِّعْمَةَ لَكَ وَالْمُلْكُ لَا شَرِيكَ لَكَ پڑھتا ہے، تو اس پر چند حلال اور مباح چیزیں بھی احرام کی وجہ سے حرام ہو جاتی ہیں، اس لئے اسے احرام کہتے ہیں، عام طور پر ان دو چادروں کو بھی احرام کہتے ہیں جن کو حاجی احرام کی حالت میں استعمال کرتا ہے۔

محرم: احرام باندھنے والا۔

بیت اللہ: یعنی کعبہ یہ مکہ معظمہ میں مسجد حرام کے بیچ میں ایک مقدس مکان اور دنیا میں سب سے پہلا عبادت خانہ ہے، اس کو فرشتوں نے اللہ تعالیٰ کے

حکم سے حضرت آدم علیہ السلام کی پیدائش سے بھی پہلے بنایا تھا، پھر منہدم ہو جانے کے بعد حضرت آدم علیہ السلام نے اس کو تعمیر کیا، پھر حضرت ابراہیم علیہ السلام نے، پھر قریش نے، پھر حضرت عبداللہ بن زبیرؓ نے، پھر عبدالملک نے، اس کے بعد بھی مختلف زمانوں میں کچھ اصلاح اور مرمت ہوتی رہی ہے، یہ مسلمانوں کا قبلہ ہے اور بڑا بابرکت اور مقدس مقام ہے۔ طواف: بیت اللہ کے چاروں طرف سات چکر لگانے کو طواف کہتے ہیں۔ شوط: ایک چکر بیت اللہ کے چاروں طرف لگانا۔

مطاف: طواف کرنے کی جگہ جو بیت اللہ کے چاروں طرف ہے۔

حجر اسود: سیاہ پتھر، یہ جنت کا پتھر ہے، جنت سے آنے کے وقت دودھ کی طرح سفید تھا، لیکن بنی آدم کے گناہوں نے اس کو سیاہ کر دیا، یہ بیت اللہ کے مشرقی جنوبی گوشہ میں انسانی قد کے قریب اونچائی پر بیت اللہ کی دیوار میں گڑا ہوا ہے، اس کے چاروں طرف چاندی کا حلقہ چڑھا ہوا ہے۔

اسلام: حجر اسود کو بوسہ دینا اور ہاتھ سے چھونا، یا حجر اسود کی طرف دور سے

سے صرف اشارہ کرنا۔

اضطباع: احرام کی چادر کو دائی بغل کے نیچے سے نکال کر بائیں کندھے پر ڈالنا۔

رمل: طواف کے پہلے تین پھیروں میں اکڑ کر شانہ ہلاتے ہوئے قریب قریب قدم رکھ کر ذرا تیزی سے چلنا۔

مقام ابراہیم: جنتی پتھر ہے۔ حضرت ابراہیم علیہ السلام نے اس پر کھڑے ہو کر بیت اللہ کو تعمیر کیا تھا۔

مستزم: حجر اسود اور بیت اللہ کے دروازے کے درمیان کی دیوار جس پر لپٹ کر وحاما لگنا مسنون ہے۔

حطیم: بیت اللہ کی شمالی جانب بیت اللہ سے متصل انسانی قد کے برابر دیوار سے کچھ حصہ زمین کا گھرا ہوا ہے، اس کو حطیم کہتے ہیں۔

جناب رسول اللہ صلی اللہ علیہ وسلم کو نبوت ملنے سے پہلے جب خانہ کعبہ کو قریش نے تعمیر کرنا چاہا، تو سب نے یہ اتفاق کیا کہ حلال کمائی کا مال اس میں

خرچ کیا جائے گا، لیکن حلال سرمایہ کم تھا، اس وجہ سے شمال کی جانب اصل قدیم بیت اللہ میں سے تقریباً چھ گز شرعی جگہ چھوڑ دی، اس ٹھنٹی ہوئی جگہ کو حلیم کہتے ہیں، اصل حلیم چھ گز شرعی کے قریب ہے، اب کچھ احاطہ زائد بنا ہوا ہے۔

رکن یمانی: بیت اللہ کے جنوب مغربی گوشہ کو کہتے ہیں، چونکہ یہ یمن کی جانب ہے۔

رکن عراقی: بیت اللہ کا شمال مشرقی گوشہ جو عراق کی طرف ہے۔

رکن شامی: بیت اللہ کا وہ گوشہ، جو شام کی طرف ہے، یعنی مغربی شمالی گوشہ۔

زمزم: مسجد حرام میں بیت اللہ کے قریب ایک مشہور چشمہ ہے، جس پر جانے کی آج کل اجازت نہیں، جس کو حق تعالیٰ نے اپنی قدرت سے اپنے نبی حضرت اسماعیل علیہ السلام اور ان کی والدہ کے لئے جاری کیا تھا۔

سعی: صفا اور مروی کے درمیان سات چکر لگانا۔

صفا: بیت اللہ کے قریب جنوبی طرف، ایک چھوٹی سی پہاڑی ہے، جس سے

سعی شروع کی جاتی ہے۔

میلین انحصارین: صفا اور مروہ کے درمیان مسجد حرام کی دیوار میں دو سبز میل (نشان) لگے ہوئے ہیں، جن کے درمیان سعی کرنے والے دوڑ کر چلتے ہیں۔

مروہ: بیت اللہ کے شرقی شمالی گوشہ کے قریب ایک چھوٹی سی پہاڑی ہے، جس پر سعی ختم ہوتی ہے۔

حلق: سر کے بال منڈانا۔

قصر: بال کتر وانا۔

یوم الترویہ: آٹھویں ذی الحجہ کو کہتے ہیں۔

منی: مکہ معظمہ سے تین میل مشرق کی طرف ایک جگہ ہے، جہاں پر قربانی اور ری کی جاتی ہے، یہ حدود حرم میں داخل ہے۔

مسجد خیف: منی کی بڑی مسجد کا نام ہے۔

ایام تھریق: نویں ذی الحجہ کی فجر سے تیرہ ذی الحجہ کی عصر تک جن ایام میں

تکبیر تشریق پڑھی جاتی ہے۔

وقوف: کے معنی ٹھہرنا اور احکام حج میں اس سے مراد، میدان عرفات یا مزدلفہ میں خاص وقت میں ٹھہرنا۔

یوم عرفہ: نویں ذی الحجہ جس روز حج ہوتا ہے اور حجاج کرام عرفات میں وقوف کرتے ہیں۔

عرفات یا عرفہ: مکہ مکرمہ سے تقریباً ۹ میل مشرق کی طرف ایک میدان ہے، جہاں پر حجاج کرام نویں ذی الحجہ کو وقوف کرتے ہیں۔
جبل رحمت: عرفات میں ایک پہاڑ ہے۔

بلطن عرفہ: عرفات کے قریب ایک میدان ہے، جس میں وقوف درست نہیں ہے، کیونکہ یہ حدود عرفات سے خارج ہے۔

مسجد نمروہ: عرفات کے کنارے پر ایک مسجد ہے۔

مزدلفہ: مٹی اور عرفات کے درمیان ایک میدان ہے، جو مٹی سے تین میل مشرق کی طرف ہے۔

محرم: مزدلفہ سے ملا ہوا ایک میدان ہے، جہاں سے گزرتے وقت دوڑ کر نکلتے ہیں۔

ایام نحر: دس ذی الحجہ کی فجر سے بارہویں کی مغرب تک۔
رمی: کنکریاں پھینکنا۔

حجرات یا عمار: مٹی میں تین مقام ہیں، جن پر ستون بنے ہوئے ہیں، یہاں پر کنکریاں ماری جاتی ہیں، ان میں سے جو مسجد خیف کے قریب ہے، اس کو حجرۃ اوتی کہتے ہیں اور اس کے بعد مکہ مکرمہ کی طرف بیچ والے کو حجرۃ وسطیٰ اور اس کے بعد والے کو حجرۃ کبریٰ، حجرۃ عقبہ اور حجرۃ اخریٰ کہتے ہیں۔

دم: احرام کی حالت میں بعض ممنوع افعال کرنے سے، بکری وغیرہ ذبح کرنی واجب ہوتی ہے، اس کو دم کہتے ہیں۔

جنت المعلیٰ: مکہ مکرمہ کا قبرستان۔

جنت البقیع: مدینہ منورہ کا قبرستان

نقشہ افعال عمرہ اور افعال حج

عمرہ، حج افراد، حج تمتع اور حج قرآن کے تمام مناسک مختصر طریقہ سے فہرست کے طور پر ترتیب وار علیحدہ علیحدہ لکھے جاتے ہیں، حاجی کو چاہئے کہ اس فہرست کو عمرہ اور حج کے وقت ساتھ رکھے اور ہر عمل کے احکام، اس عمل کو کرتے ہوئے اس کے بیان میں دیکھ لے، اس فہرست میں طواف قدوم کے علاوہ باقی افعال صرف وہ شمار کئے گئے ہیں، جو شرط یا رکن یا واجب ہیں، سنتوں اور مستحبات کو شمار نہیں کیا گیا، کیونکہ ان کی فہرست بہت طویل ہے، ان کا ذکر ہر عمل کے بیان میں کر دیا گیا ہے۔

عمرہ

صرف عمرہ کا احرام باندھنے کی صورت میں کئے جانے والے اعمال

نمبر شمار	افعال	حکم
۱	احرام عمرہ	فرض

۲	طواف	فرض
۳	سعی	واجب
۴	سر منڈوانا یا کتزدانا	واجب

نوٹ: عمرہ کرنے والا سر منڈوانے یا ایک چوتھائی سر کے بال کٹوانے کے بعد عمرے کے احرام سے حلال ہو جائے گا۔

حج افراد

صرف حج کا احرام باندھنے کی صورت میں کئے جانے والے اعمال

نمبر شمار	افعال	حکم
۱	احرام	فرض
۲	طواف قدوم	سنت
۳	وقوف عرفہ	فرض

۴	وقوف مزدلفہ	واجب
۵	۱۰ ذی الحجہ کو بڑے شیطان کو کنکریاں مارنا	واجب
۶	قربانی	مستحب
۷	سرمنڈوانا یا چوتھائی سر کے بال کتروانا	واجب
۸	طواف زیارت	فرض
۹	سعی	واجب
۱۰	۱۱، ۱۲ ذی الحجہ کو تینوں شیطانوں کو کنکریاں مارنا	واجب
۱۱	طواف وداع (آفاقی کے لئے)	واجب

نوٹ:

- ۱ آفاقی اس حاجی کو کہتے ہیں جو میقات سے باہر کا رہنے والا ہو۔
- ۲ افراد کرنے والا اگر حج کی سعی طواف قدوم کے بعد کرے تو طواف قدوم میں رمل اور اضطہار بھی کرے، مگر افضل یہ ہے کہ حج کی سعی طواف زیارت

کے بعد کرے۔

● آفاقی تینوں قسموں کا حج کر سکتا ہے البتہ جو شخص میقات کی حدود کے اندر کارہنے والا ہو وہ صرف حج افراد ہی کر سکتا ہے۔

حج قرآن

حج اور عمرہ دونوں کا ایک ساتھ احرام باندھنے کی صورت میں کئے جانے

والے اعمال

نمبر شمار	افعال	حکم
۱	احرام حج و عمرہ	فرض
۲	طواف عمرہ	فرض
۳	سعی عمرہ	واجب
۴	طواف قدوم	سنت
۵	حج کی سعی	واجب

۶	وقوف عرفہ	فرض
۷	وقوف مزدلفہ	واجب
۸	۱۰ ذی الحجہ کو بڑے شیطان کو کنکریاں مارنا	واجب
۹	قربانی	واجب
۱۰	سرمنڈوانا یا چوتھائی سر کے بال کتر وانا کتر وانا	واجب
۱۱	طواف زیارت	فرض
۱۲	۱۲، ۱۱ ذی الحجہ کو تینوں شیطانوں کو کنکریاں مارنا	واجب
۱۳	طواف وداع	واجب

نوٹ:

● حج قرآن کرنے والے کے لئے حج کی سعی طواف قدوم کے بعد افضل ہے، اگر طواف قدوم کے بعد سعی کرنے کا ارادہ نہ ہو تو طواف قدوم میں رمل اور اضطباع بھی نہ کرے اور سعی طواف زیارت کے بعد کرے۔

① حج قرآن کرنے والا عمرہ کا طواف اور سعی کرنے کے بعد ہال نہیں منڈوائے گا اور نہ ہی احرام سے حلال ہوگا بلکہ حج کے افعال ادا کرنے تک حالت احرام ہی میں رہے گا۔

حج تمتع

پہلے صرف عمرہ کا احرام باندھنے اور پھر حج کا احرام باندھنے کی صورت میں کئے جانے والے اعمال

نمبر شمار	افعال	حکم
۱	احرام عمرہ	فرض
۲	طواف عمرہ	فرض
۳	سعی عمرہ	واجب
۴	سر منڈوانا یا کتر دانا	واجب
۵	آٹھویں ذی الحجہ کو حج کا احرام باندھنا	فرض

۶	وقوف عرفہ	فرض
۷	وقوف مزدلفہ	واجب
۸	۱۰ ذی الحجہ کو بڑے شیطان کو کنکریاں مارنا	واجب
۹	قربانی	واجب
۱۰	سرمنڈوانا یا چوتھائی سر کے بال کتر وانا کتر وانا	واجب
۱۱	طواف زیارت	فرض
۱۲	حج کی سعی	واجب
۱۳	۱۱، ۱۲ ذی الحجہ کو تینوں شیطانوں کو کنکریاں مارنا	واجب
۱۴	طواف وداع	واجب

نوٹ: حج تمتع کرنے والا عمرہ کا طواف اور سعی کرنے کے بعد بال منڈوا کر عمرہ کے احرام سے حلال ہو جائے گا اور ۸ ذی الحجہ کو مکہ مکرمہ ہی سے حج کا احرام باندھے گا۔

نقشہ برائے افعال حج

۸ ذی الحجہ

نمبر شمار	افعال	حکم
۱	حج کا احرام باندھنا	فرض
۲	زوال سے پہلے منی پہنچنا	سنت
۳	ظہر، عصر، مغرب اور عشاء منی میں پڑھنا	سنت
۴	آٹھ اور نو ذی الحجہ کی درمیانی شب منی میں گزارنا	سنت

اہم گزارشات:

- ❶ آٹھ ذی الحجہ کو حج کا احرام حج تمتع کرنے والے حجاج کرام باندھیں گے، حج افراد اور حج قرآن کرنے والے حجاج کرام تو پہلے ہی سے حالت احرام میں ہوں گے۔

⑦ آٹھ ذی الحجہ کو سورج نکلنے کے بعد مکہ مکرمہ سے منی روانہ ہونا سنت ہے، لیکن آج کل حجاج کی تعداد بہت زیادہ ہو جانے کی وجہ سے معلم مجبوراً لوگوں کو رات ہی سے منی بھیجنا شروع کر دیتے ہیں، اس لئے اگر رات کو منی جانا پڑے تو مجبوری سمجھ کر چلے جائیں۔

⑧ آج کل ہجوم کی وجہ سے منی کے بعض خیمے مزدلفہ میں لگائے جاتے ہیں یا درہے کہ منی میں رات گزارنا سنت ہے، اس لئے وہ حضرات جن کے خیمے مزدلفہ میں ہیں، وہ رات کے کسی حصے میں تھوڑی دیر کیلئے منی آجائیں تاکہ کسی نہ کسی درجہ میں یہ سنت ادا ہو جائے۔

۳۹ ذی الحجہ

نمبر	افعال	حکم
۱	نو ذی الحجہ کو فجر کی نماز میں پڑھنا	سنت
۲	نو ذی الحجہ کی فجر سے لے کر تیرہ ذی الحجہ کی عصر تک ہر نماز کے بعد تکبیر تشریف پڑھنا	واجب
۳	زوال سے پہلے عرفات پہنچنا	سنت
۴	حج کا خطبہ سننا	سنت
۵	اگر شرائط پائی جائیں تو ظہر و عصر کی نماز ایک ساتھ پڑھنا	سنت
۶	زوال کے بعد وقوف عرفہ کرنا	فرض
۷	سورج غروب ہونے تک عرفات میں ٹھہرنا	واجب

۸	سورج غروب ہونے کے بعد عرفات سے مزدلفہ روانہ ہونا	سنت
۹	مزدلفہ پہنچ کر عشاء کے وقت میں مغرب و عشاء کی نماز اکٹھا پڑھنا	واجب
۱۰	نو اور دس ذی الحجہ کی درمیانی رات مزدلفہ میں گزارنا	سنت
۱۱	شیطان کو مارنے کے لئے کنکریاں جمع کرنا	سنت

اہم گزارشات:

① تکبیر تعزین کے الفاظ یہ ہیں

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَلِلّٰهِ
الْحَمْدُ

② اگر کسی شخص نے مغرب کی نماز عرفات میں، یا راستہ میں مزدلفہ پہنچنے سے

پہلے، یا مزدلفہ پہنچ کر عشاء کا وقت داخل ہونے سے پہلے ادا کر لی تو اس کی مغرب کی نماز نہیں ہوئی اس پر مزدلفہ پہنچ کر عشاء کا وقت داخل ہونے کے بعد مغرب کی نماز کا لوٹنا واجب ہے۔

❶ اگر ۱۰، ۱۱ اور ۱۲ تین دن رمی کرنی ہے تو کم از کم ۳۹ سنگریاں جمع کرے اور اگر ۱۳ کو بھی رمی کرنی ہے تو کم از کم ۷۰ سنگریاں جمع کرے۔
۱۰ ذی الحجہ

نمبر شمارہ	افعال	حکم
۱	صبح صادق کے بعد اول وقت میں فجر کی نماز پڑھنا	سنت
۲	طلوع آفتاب سے پہلے پہلے وقوف مزدلفہ کرنا	واجب
۳	طلوع آفتاب سے پہلے مٹی روانہ ہو جانا	سنت
۴	مٹی پہنچ کر بڑے شیطان کو کنکریاں مارنا	واجب
۵	حج کی قربانی کرنا	واجب

۶	سر کے بال منڈوانا یا کتر وانا	واجب
۷	قربانی اور حلق کا حدود حرم میں کرنا	واجب
۸	رمی، قربانی اور حلق ترتیب سے کرنا	واجب
۹	طواف زیارت کرنا	فرض
۱۰	طواف زیارت کے بعد حج کی سعی کرنا	واجب
۱۱	دس اور گیارہ ذی الحجہ کی درمیانی رات منیٰ میں گزارنا	سنت

اہم گزارشات:

- ۱۔ جمرہ عقبیٰ (بڑے شیطان) کو پہلی کنکری مارنے سے پہلے ہی تلبیہ پڑھنا بند کر دیا جائے گا۔
- ۲۔ دس ذی الحجہ کی رمی (کنکریاں مارنے) کا وقت دس ذی الحجہ کی صبح صادق سے گیارہ ذی الحجہ کی صبح صادق تک ہے۔

② حج کی قربانی حج افراد کرنے والے کے لئے افضل جبکہ حج تمتع اور حج قرآن کرنے والے پر واجب ہے۔

③ طواف زیارت کا وقت دس ذی الحجہ کی صبح صادق سے بارہ ذی الحجہ کے سورج غروب ہونے تک ہے اس دوران کسی بھی وقت طواف زیارت ادا کیا جاسکتا ہے۔

④ حج افراد اور حج تمتع کرنے والے کے لئے حج کی سعی طواف زیارت کے بعد کرنا افضل ہے جبکہ حج قرآن کرنے والے کے لئے حج کی سعی طواف قدوم کے بعد کرنا افضل ہے۔

⑤ بال منڈواتے ہی احرام کھل جائے گا اور سوائے عورت کے سب چیزیں حلال ہو جائیں گی اور طواف زیارت کرنے کے بعد عورت بھی حلال ہو جائے گی۔

⑥ منیٰ حدود حرم میں داخل ہے۔

۱۱ ذی الحجہ

نمبر شمار	افعال	حکم
۱	زوال کے بعد تینوں جمرات کی رمی کرنا	واجب
۲	تینوں جمرات کی رمی ترتیب سے (پہلے چھوٹے، پھر درمیانے اور پھر بڑے شیطان کی رمی) کرنا	سنت
۳	چھوٹے اور درمیانے شیطان کی رمی کے بعد دعا مانگنا اور بڑے شیطان کی رمی کے بعد دعا نہ مانگنا	سنت
۴	گیارہ اور بارہ ذی الحجہ کی درمیانی شب منی میں گزارنا	سنت

اہم گزارشات:

- ① گیارہ اور بارہ ذی الحجہ کو رمی کا وقت زوال کے بعد شروع ہوتا ہے اگر کسی نے زوال سے پہلے رمی کر لی تو رمی ادا نہ ہوگی بلکہ لوٹنا واجب ہوگا۔
- ② گیارہ ذی الحجہ کی رمی کا وقت گیارہ ذی الحجہ کے زوال کے وقت سے بارہ ذی الحجہ کی صبح صادق تک ہے۔

۱۲ ذی الحجہ

نمبر شمار	افعال	حکم
۱	زوال کے بعد تینوں جمرات کی رمی کرنا	واجب
۲	تینوں جمرات کی رمی ترتیب سے (پہلے چھوٹے، پھر درمیانے اور پھر بڑے شیطان کی رمی) کرنا	سنت

سنت	چھوٹے اور درمیانے شیطان کی رمی کے بعد دعا مانگنا اور بڑے شیطان کی رمی کے بعد دعا نہ مانگنا	۳
جائز	سورج غروب ہونے سے پہلے پہلے مکہ مکرمہ روانہ ہو جانا	۴
مکروہ	سورج غروب ہونے کے بعد مکہ مکرمہ روانہ ہونا	۵
سنت	بارہ اور تیرہ ذی الحجہ کی درمیانی شب منی میں گزارنا	۶

اہم گزارشات:

- گیارہ اور بارہ ذی الحجہ کو رمی کا وقت زوال کے بعد شروع ہوتا ہے اگر کسی نے زوال سے پہلے رمی کر لی تو رمی ادا نہ ہوگی بلکہ لوٹنا واجب ہوگا۔
- بارہ ذی الحجہ کی رمی کا وقت بارہ ذی الحجہ کے زوال کے وقت سے تیرہ ذی الحجہ کی صبح صادق تک ہے۔
- غروب آفتاب سے پہلے منی سے مکہ مکرمہ روانہ ہو جائے، غروب کے بعد

مٹی سے جانا مکروہ ہے اور اگر ۱۳ ذی الحجہ کی صبح صادق مٹی میں رہتے ہوئے ہو گئی تو پھر ۱۳ ذی الحجہ کی رمی بھی واجب ہو جائے گی۔

۱۳ ذی الحجہ

نمبر شمار	افعال	حکم
۱	زوال کے بعد تینوں جمرات کی رمی کرنا	واجب
۲	تینوں جمرات کی رمی ترتیب سے (پہلے چھوٹے، پھر درمیانے اور پھر بڑے شیطان کی رمی) کرنا	سنت
۳	چھوٹے اور درمیانے شیطان کی رمی کے بعد دعا مانگنا اور بڑے شیطان کی رمی کے بعد دعا نہ مانگنا	سنت

اہم گزارشات:

● تیرہ ذی الحجہ کی رمی کا وقت تیرہ ذی الحجہ کے زوال کے وقت سے تیرہ ذی الحجہ کے غروب آفتاب تک ہے، البتہ تیرہ ذی الحجہ کو زوال سے پہلے اگر کسی نے رمی کر لی تو کراہت کے ساتھ رمی جائز ہو جائے گی۔

حج الحمد للہ مکمل ہو گیا، اب حج کے واجبات میں سے صرف ایک واجب طواف و داع باقی رہ گیا، گھر روانہ ہونے سے پہلے اس واجب کو بھی ادا کر لیں اور واپسی تک جو وقت باقی رہ گیا ہے اس کو تقییمت جانیں اور خوب عبادات، طواف اور نوافل میں مشغول رہیں۔

بِسْمِ اللَّهِ الرَّحْمَنِ الرَّحِيمِ
 نَحْمَدُكَ وَنُصَلِّي عَلَى رَسُولِكَ الْكَرِيمِ
 لَبَّيْكَ اللَّهُمَّ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ
 وَالنِّعْمَةَ لَكَ وَالْمُلْكَ لَا شَرِيكَ لَكَ
 حج تمتع کا مختصر طریقہ

جب حاجی اپنے گھر سے روانہ ہوتا ہے تو میقات تک اس کے اوپر حج کے کوئی احکامات جاری نہیں ہوتے، میقات کے بعد سے حج کے احکامات جاری ہوتے ہیں چاہے جس میقات سے گزرے اور اس کی مکہ مکرمہ جانے کی نیت ہو، اسے میقات سے عمرہ یا حج کا احرام باندھنا واجب ہے (البتہ براہ راست مدینہ منورہ جانے کی صورت میں احرام نہیں باندھا جائے گا) یہ احرام مکہ معظمہ تک باندھا رہے گا، مکہ معظمہ پہنچ کر بیت اللہ شریف کا طواف کریں، اس کے بعد سعی (صفا مروہ) کریں، سعی سے فارغ ہو کر اپنا سر

منڈوالیں، بس اب آپ عمرہ سے فارغ ہیں، احرام کھل گیا، نمازیں پڑھیں، جماعت کا خاص خیال رکھیں، کثرت سے طواف کریں، ۸ ذی الحجہ کو پھر آپ کوچ کے لئے احرام باندھنا ہے۔

حج کا پہلا دن ۸ ذی الحجہ

۸ ذی الحجہ کو غسل وغیرہ کر کے جسم پر خوشبو لگا کر (لیکن ایسی خوشبو نہ لگائیں جس کا جسم باقی رہے) احرام باندھ کر احرام کے دو رکعت نفل پڑھیں، پھر اس طرح نیت کریں:

اَللّٰهُمَّ اِنِّیْ اُرِیْدُ الْحَجَّ فَیَسِّرْهُ لَیْ وَتَقَبَّلْهُ مِنِّیْ۔

اے اللہ! میں حج کی نیت کرتا ہوں اس کو میرے لئے آسان فرما دے اور قبول فرمائے۔

اگر حج کی سعی پہلے کرنا چاہیں تو احرام کے بعد رمل اور اضطباع کے ساتھ طواف کریں اور اس کے بعد حج کی سعی کی نیت سے سعی کریں، مگر حج تمتع کرنے والے کے لئے طواف زیارت کے بعد حج کی سعی کرنا افضل ہے،

طلوع آفتاب کے بعد مکہ معظمہ سے منیٰ کی طرف روانہ ہو جائیں، منیٰ پہنچ کر پانچ نمازیں ظہر، عصر، مغرب، عشاء اور فجر پڑھیں۔

حج کا دوسرا دن ۹ ذی الحجہ

۹ ذی الحجہ کی صبح بعد نماز فجر طلوع آفتاب کا انتظار کریں، نیز فجر کی نماز جب اُجالا ہو جائے، تب پڑھیں، جب کچھ دھوپ نکل آئے تو سکون اور اطمینان کے ساتھ تلبیہ یعنی

لَبَّيْكَ اَللّٰهُمَّ لَبَّيْكَ لَبَّيْكَ لَا شَرِيْكَ لَكَ لَبَّيْكَ اِنَّ الْحَمْدَ
وَالنِّعْمَةَ لَكَ وَالْمُلْكَ لَا شَرِيْكَ لَكَ

پڑھتے ہوئے عرفات روانہ ہو جائیں، درود شریف، ذکر الہی اور تلبیہ کی کثرت رکھیں۔

طلوع آفتاب سے پہلے منیٰ سے عرفات روانہ ہونا خلاف سنت ہے، عرفات پہنچ کر سوائے وادیٰ عرنہ کے جہاں چاہیں قیام کریں، جبل رحمت کے قریب قیام کرنا افضل ہے، آج کل تہاج کے قیام کا انتظام معلمین حضرات

کرتے ہیں، زوال کے بعد وقوف عرفات یعنی حج کا وقت شروع ہو جاتا ہے، اس وقت عرفات ہی میں آپ کو رہنا ضروری ہے، زوال سے پہلے غسل کرنا افضل ہے، غسل نہ کر سکیں تو صرف وضو کر لیں اور پھر یہ دُعا بار بار پڑھیں

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ

میدان عرفات میں ان اذکار کا اہتمام کریں

سومرتبہ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ

عَلَى كُلِّ شَيْءٍ قَدِيرٌ

اور سومرتبہ

قُلْ هُوَ اللَّهُ أَحَدٌ پوری سورت

اور سومرتبہ

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

اور سو مرتبہ

اَللّٰهُمَّ صَلِّ عَلَى مُحَمَّدٍ وَعَلَى اٰلِ مُحَمَّدٍ كَمَا صَلَّيْتَ عَلَى
اِبْرَاهِيْمَ وَعَلَى اٰلِ اِبْرَاهِيْمَ اِنَّكَ حَبِيْبٌ مُّجِيْبٌ وَعَلَيْنَا
مَعَهُم

اَللّٰهُمَّ بَارِكْ عَلَى مُحَمَّدٍ وَعَلَى اٰلِ مُحَمَّدٍ كَمَا بَارَكْتَ عَلَى
اِبْرَاهِيْمَ وَعَلَى اٰلِ اِبْرَاهِيْمَ اِنَّكَ حَبِيْبٌ مُّجِيْبٌ وَعَلَيْنَا مَعَهُم
عرفات میں نہایت عاجزی اور انکساری کے ساتھ شام تک دُعا و استغفار
کرتے رہیں، عرفات کا مبارک وقت اور مبارک دن بار بار نصیب نہیں ہوتا
اسی محد و دو وقت کا نام حج ہے، تجلیات و برکات کے اُس پر نور دن کو غفلت
ولا پرواہی سے نہ گزارنا چاہیئے، دل و دماغ میں اللہ تبارک و تعالیٰ کی شان
عظمت و کبریائی کا تصور قائم کر کے تلاوت قرآن مجید، کثرت دُرود شریف،
تلمیہ اور ذکر و فکر میں اپنا سارا وقت شام تک صرف کریں اور اپنے رشتہ
دار و احباب، مسجد عبدالرزاق اور اس کے گھر والوں اور تمام مسلمانوں کے

لئے بھی دعا کریں، قبولیت دعا کا یہ عجیب وقت ہوتا ہے، میدان عرفات میں اس دن جو بھی دعا مانگی جائے گی، وہ ان شاء اللہ قبول ہوگی۔

غروب آفتاب کے بعد عرفات سے مزدلفہ روانہ ہو جائیں اور اگر غروب آفتاب سے پہلے مزدلفہ روانہ ہو گئے، تو دم دینا واجب ہوگا، مگر مغرب کی نماز عرفات میں نہ پڑھیں، بلکہ مزدلفہ پہنچ کر عشاء کے وقت میں مغرب وعشاء دونوں ایک اذان اور ایک اقامت کے ساتھ پڑھیں اور دونوں نمازوں کے درمیان سنت اور نفل نہ پڑھیں، بلکہ مغرب وعشاء کی سنت اور وتر عشاء کی نماز کے بعد حسب ترتیب پڑھیں، مزدلفہ کے علاوہ کسی دوسری جگہ نماز مغرب وعشاء ملا کر یا علیحدہ پڑھ لی، تو مزدلفہ پہنچ کر دوبارہ پڑھنی ہوگی، اگر راستہ میں اتنی دیر ہو جائے کہ طلوع فجر کا اندیشہ ہو، تو مغرب وعشاء راستہ میں پڑھ سکتے ہیں، اگر مغرب کے وقت مزدلفہ پہنچ جائیں تو جب بھی نماز مغرب، عشاء کے وقت سے پہلے نہ پڑھیں اور اگر راستہ میں دیر ہو جائے اور یہ ڈر ہو کہ عشاء کا وقت بھی نکل جائے گا تو اس صورت میں

راستے ہی میں مغرب وعشاء کی نماز پڑھ لیں، پھر اگر مزدلفہ صبح صادق سے پہلے پہنچ جائے تو ان نمازوں کو دہرائے گا۔

مزدلفہ کی رات برکات و انوار کی رات ہے، جس قدر بھی ممکن ہو غنیمت سمجھ کر عبادت و ذکر الہی میں تمام رات مصروف رہیں، علماء کے نزدیک یہ رات شب قدر اور شب جہ سے بھی افضل ہے، اس رات کا مزدلفہ میں گزارنا سنت مؤکدہ ہے، طلوع فجر کے وقت سے وقوف مزدلفہ کا وقت ہے، اس کے لئے غسل کرنا مستحب ہے، طلوع آفتاب تک یہاں دُعا وغیرہ میں مشغول رہنا مسنون ہے۔

وقوف مزدلفہ واجب ہے، چاہے تھوڑی سی دیر کے لئے کیوں نہ ہو، بلا عذر طلوع فجر سے پہلے مزدلفہ سے روانگی یا دس ذی الحجہ کو طلوع آفتاب کے بعد مزدلفہ پہنچنے کی صورت میں دم دینا واجب ہوگا، مزدلفہ میں ہر جگہ ٹھہر سکتے ہیں مگر مشعر حرام کے قریب ٹھہرنا افضل ہے، طلوع آفتاب سے کچھ پہلے سکون کے ساتھ مٹی کی طرف روانہ ہو جائیں، مٹی میں رمی جمار (کنکریاں مارنا)

کے لئے مزدقہ سے ستر کتکریاں جس کی مقدار چنے کے دانے کے برابر ہو، اپنے ساتھ لے جائیں۔

حج کا تیسرا دن ۱۰ ذی الحجہ

دس تاریخ کو منی پہنچ کر سب سے پہلے صرف بڑے شیطان کی رمی کریں، طریقہ یہ ہے کہ حجرہ کے سامنے کھڑے ہو کر داہنے ہاتھ سے پے درپے سات کتکریاں ماریں اور ہر دفعہ یہ دعا پڑھیں:

بِسْمِ اللّٰهِ اَللّٰهُ اَكْبَرُ رَغْمًا لِلشَّيْطَانِ وَرَحْمَةً لِّلْمُحْسِنِ اللّٰهُمَّ
اجْعَلْهُ حَجًّا مَّيْمُوْرًا وَذَنْبًا مَّغْفُوْرًا وَسَعْيًا مَّشْكُوْرًا

حجرہ عقبہ کی رمی سے فارغ ہو کر سب سے پہلے قربانی کرنا واجب ہے، مفرد (حج افراد کرنے والے) کے لئے قربانی کرنا مستحب ہے جبکہ حج تمتع اور حج قرآن کرنے والے پر واجب ہے، قربانی کرنے کے بعد اپنے بال منڈوا کر احرام سے فارغ ہو جائے۔

۱۰ اذی الحجہ کو طواف زیارت کرنا افضل ہے، اگر نہ ہو سکے تو گیارہ یا بارہ ذی الحجہ کو کر لیں، یہ طواف حج کا آخری رکن اور فرض ہے، ہال کٹوا لینے کے بعد ہر وہ چیز (سوائے عورت کے) جو احرام کی وجہ سے منع تھی، جائز ہوگئی، عورت طواف زیارت کے بعد حلال ہوگی، اگر پہلے حج کی سعی نہ کی ہو تو حج کی سعی بھی کر لیں اور منیٰ واپس آجائیں، منیٰ میں رات گزارنا سنت ہے۔

طواف زیارت ۱۲ اذی الحجہ کے غروب آفتاب سے پہلے کرنا ضروری ہے، ایام نحر قربانی کے تین دن میں اگر طواف زیارت نہ کیا تو دم دینا ہوگا اور طواف زیارت بھی کرنا ہوگا، پہلے دن جمرہ عقبہ کی رمی کا وقت فجر سے لے کر اگلے دن فجر تک ہے، مگر مسنون اور افضل یہی ہے کہ رمی جمار (شیطان کو کنکری مارنا) طلوع آفتاب کے بعد اور زوال سے پہلے ہو، کمزور و ضعیف اور عورتوں کے لئے تاخیر سے رمی کرنے میں کوئی حرج نہیں، ورنہ بلا عذر رات کو رمی جمار کرنا مکروہ ہے۔

حج کا چوتھا اور پانچواں دن ۱۱ اور ۱۲ ذی الحجہ

۱۱ اور ۱۲ ذی الحجہ کو زوال کے بعد تینوں شیطانوں پر کنکریاں ماریں، پہلے جمرہ اولیٰ (چھوٹا شیطان) پھر جمرہ وسطیٰ (درمیانی شیطان) پھر جمرہ عقبہ (بڑا شیطان) کی رمی کریں اور ہر کنکری کے ساتھ **بِسْمِ اللّٰهِ اَللّٰهُ اَكْبَرُ** والی پوری دعا پڑھیں، ۱۲ تاریخ کو غروب آفتاب سے پہلے بغیر کسی کراہت کے منیٰ سے مکہ معظمہ آسکتے ہیں، غروب آفتاب کے بعد آنا مکروہ ہے، لیکن اگر ۱۳ تاریخ کی صبح صادق منیٰ میں ہو جائے تو پھر ۱۳ تاریخ کی رمی کے بغیر آنا جائز نہیں، تینوں شیطانوں پر زوال کے بعد کنکریاں ماریں (زوال سے پہلے ماری گئی کنکریاں شمار نہ ہوں گی)، اب اللہ تعالیٰ کا شکر ادا کرتے ہوئے مکہ معظمہ آجائیں، اللہ تعالیٰ کے دربار میں حاضری کی عظیم الشان سعادت آپ کو حاصل ہوئی اور حج نصیب ہوا، ساری عمر کی یہ دیرینہ تمنا اس کے فضل و کرم سے بخیر و خوبی پوری ہوئی، اس کے بعد جب تک آپ اپنے وطن نہ جائیں، حرم شریف میں نماز باجماعت پڑھیں، نفلی طواف کریں،

موقعہ کو نفیست سمجھیں، جب اپنے گھر جائیں، تو طواف وداع کر کے رخصت ہو جائیں، طواف وداع حج کا آخری واجب ہے، اگر عورت کے ایام شروع ہو جائیں اور واپسی کا وقت آجائے تو ایسی عورت کے لئے طواف وداع کرنا ضروری نہیں۔

مقامات قبولیت دُعا

(۱) میدان عرفات (۲) شب مزدلفہ (۳) مزدلفہ میں وقت فجر کے بعد (۴) رمی جہار کے بعد (۵) جب پہلی مرتبہ کعبہ پر نظر پڑے (۶) صفا (۷) مروہ پر (۸) سعی کرتے ہوئے (۹) میلین اخضرین کے درمیان دوڑتے ہوئے (۱۰) مطاف (۱۱) مقام ابراہیم (۱۲) ملتزم (۱۳) حطیم (۱۴) میزاب رحمت کے نیچے (۱۵) آب زم زم پی کر (۱۶) بیت اللہ کے اندر (۱۷) حجر اسود اور رکن یمانی کے درمیان اور (۱۸) طواف وداع کے بعد۔

اللہ تعالیٰ سے دعا کریں کہ اللہ تعالیٰ آپ کی زیارت اور حج قبول کرے اور

سب مسلمانوں کو صراطِ مستقیم پر چلنے کی توفیق نصیب ہو:

اٰمِيْنَ يٰاَرَبَّ الْعٰلَمِيْنَ بِحُزْمَةِ سَيِّدِ الْاَلْبِيَاءِ وَالْمُرْسَلِيْنَ
صَلَّى اللّٰهُ تَعَالٰى عَلَيْهِ وَاٰلِهٖ وَسَلَّم

احرام

عربی لغت میں احرام کے معنی بے حرمتی نہ کرنا یا اس کے معنی اپنے اوپر کسی چیز کا حرام کر لینا ہے، یعنی احرام کے شرعی معنی یہ ہوئے کہ کچھ چیزیں جو احرام سے پہلے حلال تھیں، مثلاً پہلے سلعے ہوئے کپڑے پہننا، خوشبو لگانا، حجامت بنانا وغیرہ جائز تھا، نیت اور تکبیر کے ساتھ احرام باندھ لینے کے بعد ان چیزوں کو اپنے اوپر لازمی طور سے ممنوع اور حرام کر لینا۔

احرام باندھنے سے پہلے کے چند ضروری کام

احرام باندھنے سے پہلے ہر ایک سے چاہے رشتہ دار ہوں پڑوسی ہوں، کاروباری ہوں، ہم پیشہ ملازم ہوں غرض یہ کہ جس سے بھی کسی قسم کی معاملہ

داری ہے، اس سے معافی مانگیں اور جہاں تک ہو سکے تلافی کی کوشش کریں، ہمارا اور آپ کا کام بس معافی مانگنا اور کمی کوتاہی کی حتی الامکان تلافی کی کوشش کرنا ہے۔

سفر شروع کرنے سے پہلے اپنی نیت کا جائزہ لیجئے اور صرف اللہ تعالیٰ کے حکم کو پورا کرنے اور اس کی رضا کے حصول اور آخرت کے ثواب کو اپنا مقصد بنائیں، اس کے علاوہ کوئی چیز آپ کے اس مبارک سفر کا سبب نہ ہو، اللہ کے یہاں وہی عمل مقبول ہوتا ہے، جو خالص اس کی رضا کیلئے کیا گیا ہو۔

اپنے چھوٹے بڑے گناہوں سے توبہ کر لیں، یاد رکھیں سچی توبہ کی تین شرطیں ہیں:

● اگر گناہ کے کام میں مبتلا ہے تو اسے، اسی وقت چھوڑ دے۔

● اب تک جو گناہ ہوئے ان پر ندامت ہو۔

● اور آئندہ نہ کرنے کا پختہ عزم ہو۔

نوٹ: اگر حقوق العباد میں کمی کی ہے تو توبہ کی چوتھی شرط یہ ہے کہ اس کی تلافی کی

جائے۔

واجبات احرام

- ① سارے کپڑے اتار دینا یعنی شروع احرام سے آخر تک نہ پہننا۔
- ② میقات سے احرام باندھنا یعنی اس سے مؤخر نہ کرنا، یہ احرام گھر سے چلتے وقت بھی باندھ سکتے ہیں، یاد رہے کہ میقات سے احرام کے ساتھ گزرنا ہر حال میں واجب ہے، اور احرام کے بغیر میقات سے آگے نہیں بڑھ سکتے ہیں۔
- ③ ممنوعات احرام سے بچنا۔

مستحب ہے کہ احرام باندھنے کے لئے غسل سے پہلے اپنے دونوں ہاتھوں بیروں کے ناخن کاٹ لے، بغل اور زیر ناف بال صاف کر لے اور صابن وغیرہ سے نہالے، تاکہ اچھی طرح صفائی حاصل ہو جائے، غسل کرتے وقت یہ نیت کرے کہ یہ غسل احرام باندھنے کیلئے کر رہا ہوں، غسل یا وضو،

احرام کے لئے شرط نہیں ہے اور نہ ہی واجبات احرام میں سے ہے، لیکن ان کو بغیر کسی عذر کے چھوڑ دینا مکروہ ہے، احرام کا کپڑا سفید ہونا افضل ہے، لیکن رنگین بھی جائز ہے، ایک کپڑا بھی احرام میں کافی ہے، لیکن دو کپڑے سنت ہیں اور دو سے زائد بھی جائز ہیں، لیکن سلعے ہوئے نہ ہوں۔

احرام باندھنے کے بعد کے اعمال

اب مرد حضرات حجامت، صفائی اور غسل سے فارغ ہو کر کفن کی طرح دو چادریں باندھ لیں، ایک چادر ناف کے اوپر سے نیچے تک باندھیں اور دوسری چادر اوڑھ لیں دونوں بازو ڈھکے رہیں، پھر کنگھا کریں اور جسم پر ایسی خوشبو لگائیں جس کا دھبہ باقی نہ رہے اور ایسی چہل پہن لیں جس میں پاؤں کی ابھری ہوئی ہڈی (جس پر جوتے کا قسمہ باندھا جاتا ہے) کھلی رہے، خواتین حسب معمول سلعے ہوئے کپڑے اور جوتے موزے وغیرہ پہنی رہیں۔

یہ چادریں احرام کی ہیں احرام کی حالت میں مردوں کے لئے سلا ہوا

کپڑا پہننا منع ہے اور بغیر احرام کے میقات سے گزرنا منع ہے یہ میقات اللہ کے گھر (بیت اللہ) میں جانے کیلئے پہلی چار دیواری ہے۔ اگر بغیر احرام کی نیت کئے میقات کی حدود سے آگے بڑھ گیا تو دم ادا کرنا ہوگا اور جان بوجھ کر ایسا کرنا حرام ہے۔

گھر سے روانگی

یاد رکھئے احرام چادروں کا نام نہیں بلکہ نیت کا نام ہے، احرام کی نیت کر کے انسان اپنے اوپر چند کاموں کو حرام کر لیتا ہے، جو عام حالات میں اس کے لئے حلال ہیں، جیسے سلا ہوا کپڑا پہننا وغیرہ اور بغیر احرام کے میقات سے گزرنا منع ہے، دو چادریں جس کو عام طور پر احرام کہا جاتا ہے، یہ احرام کا لباس ہے، اس لئے احرام کی نیت کرنے سے پہلے دو چادریں باندھ لیں ابھی نیت نہ کریں، سر ڈھانپ کر خوب خشوع و خضوع کے ساتھ دو رکعت نفل احرام کے ادا کیجئے اور خوب عاجزی کے ساتھ اللہ سے اپنے لئے، اپنے عزیز و اقارب، مسجد

عبدالرزاق اور اس کے گھر والوں کے لئے اور پوری امت مسلمہ کیلئے دعا مانگیں اب گھر سے مسنون طریقے سے نکلیں، گھر سے نکلتے ہوئے دعا پڑھیں۔

بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ۔

ایئرپورٹ پہنچ کر جب جہاز کی پرواز یقینی ہو جائے، تو اب احرام کی نیت کر لیں اور اگر جہاز میں بیٹھنے کے بعد میقات گزرنے سے پہلے نیت کرنا چاہیں تو یہ بھی جائز ہے، البتہ اگر بغیر احرام کی نیت کئے میقات سے گزر گئے، تو دم دینا ہوگا۔

نیت

حج یا عمرہ کے احرام کی نیت کرنے سے پہلے مرد اپنے سر کو کھول لیں اور عورتیں احرام کا مخصوص نقاب ڈھانپ لیں، یاد رکھئے.....! احرام کی حالت میں بھی عورت کو چہرہ کھلا رکھنے کی اجازت نہیں اور ایسا نقاب اوڑھنے کی بھی

اجازت نہیں جو چہرے سے لگا ہوا ہو، اس لئے ایسے نقاب کا انتظام کیجئے، جو چہرے سے بھی نہ لگے اور بے پردگی بھی نہ ہو آج کل بازار میں ایسے نقاب بآسانی دستیاب ہوتے ہیں۔

اب اگر صرف عمرہ کیلئے جا رہے ہیں یا آپ نے حج جمع کرنا ہے تو صرف عمرہ کی نیت کیجئے اگر عربی میں یاد ہو تو عربی میں، ورنہ دل ہی دل میں عمرے کی نیت کر لیں عربی میں نیت کے الفاظ یہ ہیں۔

اَللّٰهُمَّ اِنِّیْ اُرِیدُ الْعُمْرَةَ فَیَسِّرْهَا لِیْ وَتَقَبَّلْهَا مِنِّیْ

”اے اللہ میں آپکی رضا کیلئے عمرہ کا ارادہ کرتا ہوں

آپ اسے میرے لئے آسان فرما دیجئے اور میری

طرف سے قبول فرمائیں۔“

اور اگر آپ نے حج قرآن کرنا ہے، تو حج اور عمرے دونوں کی ایک ہی احرام میں نیت کریں اور اگر حج افراد کرنا ہے تو صرف حج کی نیت کریں۔

نیت کرنے کے بعد مرد حضرات بآواز بلند اور خواتین آہستہ آواز میں

تلمیہ پڑھیں، تلمیہ کے الفاظ یہ ہیں۔

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ
الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ

تلمیہ پڑھنے کے بعد درود شریف پڑھیں اور دعا کریں اگر یاد ہو تو یہ دعا
پڑھیں۔

اللَّهُمَّ إِنِّي أَسْأَلُكَ رِضَاكَ وَالْجَنَّةَ وَأَعُوذُكَ مِنْ
عَذَابِكَ وَالنَّارِ

”اے اللہ میں آپ کی رضا اور جنت مانگتا ہوں اور آپ کے عذاب
اور آگ سے آپ کی پناہ مانگتا ہوں“

نوٹ: خاص طور سے خیال رہے کہ نیت اور تلمیہ کے بغیر احرام مکمل نہیں ہوتا۔
سفر کے دوران تلمیہ کثرت سے پڑھیں، یہ آپ کے لئے سب سے
افضل ذکر ہے اٹھتے، بیٹھتے، چلتے، پھرتے، ہر حالت میں دیوانہ وار تلمیہ پڑھتے
رہیں، فضول گفتگو، اخبار و رسائل پڑھنے سے بچیں، کوشش کریں کہ موبائل کا

استعمال کم از کم ہو اور بند ہی کر دیں تو بہت ہی اچھی بات ہوگی اور اگر جہاز میں نماز کا وقت ہو جائے تو با وضو ہو کر قبلہ کی سمت معلوم کر کے قبلہ رخ ہو کر کھڑے ہو کر نماز ادا کریں کسی کے منع کرنے پر نماز نہ چھوڑیں۔ یاد رکھئے.....! جس طرح آپ کا یہ سفر ایک عبادت کی غرض سے ہے، نماز بھی ایک اہم ترین عبادت ہے جس کا چھوڑنا کسی حالت میں جائز نہیں۔

نیت اور تعلیم کے بعد آپ احرام کی پابندیوں میں داخل ہو چکے ہیں، لہذا احرام کی منوعات سے بچیں۔

یاد رکھئے.....! منوعات چاہے آپ جان بوجھ کر کریں یا بھول کر، سوتے ہوئے کریں یا جاگتے ہوئے، اپنی خوشی سے کریں یا زبردستی کوئی آپ کو مجبور کر دے، ہر حال میں اس کا عوض اور بدلہ (قربانی، صدقہ یا روزہ) ادا کرنا ہوگا منوعات کی تفصیل آگے آ رہی ہے۔

بیت اللہ پر پہلی نظر

جب بیت اللہ پر پہلی نظر پڑے تو تلبیہ پڑھنا بند کر دیں اور تین مرتبہ
اَللّٰهُ اَكْبَرُ اور تین مرتبہ لَا اِلٰهَ اِلَّا اللّٰهُ کہیں، بہتر ہے راستہ سے ہٹ کر
کھڑے ہوں تاکہ کسی کو تکلیف نہ پہنچے اور دعا مانگیں اگر یاد ہو تو اس دعا کا
پڑھنا مستحب ہے۔

اَللّٰهُمَّ اَنْتَ السَّلَامُ وَمِنْكَ السَّلَامُ فَخَيَّرْنَا رِيقًا
بِالسَّلَامِ اَللّٰهُمَّ زِدْ بَيْتَكَ هَذَا تَعْظِيْمًا وَتَشْرِيفًا
وَتَكْرِيْمًا وَمُهَابَةً وَزِدْ مَنْ حَجَّهٗ اَوْ اعْتَمَرَهٗ تَشْرِيفًا
وَتَكْرِيْمًا وَتَعْظِيْمًا وَبَرًّا

”یا اللہ آپ ہی سلام ہیں اور آپ ہی کی طرف سے سلامتی ہے
اے ہمارے پروردگار ہمیں سلامتی کے ساتھ زندہ رکھئے، یا اللہ
اپنے اس گھر کی تعظیم و تکریم اور شرف و ہیبت زیادہ کر دیجئے اور جو

اس گھر کا حج کرے یا عمرہ کرے اسکی تعظیم و تکریم اور شرف اور ثواب کو بڑھا دیجئے۔“

افعال عمرہ

فرائض عمرہ : عمرہ میں دو فرض ہیں۔

① احرام۔

② طواف۔

واجبات عمرہ : عمرہ کے دو واجب ہیں۔

③ صفا و رہ کی سعی کرنا۔

④ حلق (بال منڈوانا) یا قصر (کم از کم ایک چوتھائی کٹوانا)۔

طواف اور اقسام طواف

طواف سے مراد بیت اللہ کے چاروں طرف سات مرتبہ چکر لگانا ہے۔

طواف کی سات قسمیں ہیں:

● طوافِ قدم: آفاقی (میقات سے باہر رہنے والا) جب پہلی مرتبہ احرام کی حالت میں آئے اور مسجد حرام میں داخل ہو تو جو طواف کرے گا، اسے طوافِ قدم اور طوافِ تحیہ کہتے ہیں، یہ اس آفاقی کے لئے سنت ہے جو صرف حج افراد یا قرآن کا احرام باندھ کر مکہ مکرمہ میں داخل ہو، تمتع اور عمرہ کرنے والے آفاقی کے لئے سنت نہیں ہے۔

● طوافِ زیارت: اس کو طوافِ رکن، طوافِ حج، طوافِ فرض اور طوافِ افاضہ بھی کہتے ہیں، یہ حج کا رکن ہے، اس کے بغیر حج پورا نہیں ہوتا، اس کا وقت ۱۰ ذی الحجہ کی صبح صادق سے شروع ہوتا ہے اور ۱۲ ذی الحجہ کے سورج غروب ہونے تک کرنا واجب ہے، تاخیر کرنے سے دم واجب ہوتا ہے۔

● طوافِ وداع: اس کو طوافِ صدر بھی کہتے ہیں، یہ آفاقی پر حج سے واپسی کے وقت کرنا واجب ہے، عمرہ سے واپس آنے والوں پر واجب نہیں۔

● طوافِ عمرہ: یہ عمرہ میں رکن اور فرض ہے۔

● طوافِ نذر: یہ نذر ماننے والے پر واجب ہوتا ہے۔

① طوافِ محییۃ: یہ مسجدِ حرام میں داخل ہونے والے کے لئے تَجِیئَةُ الْمَسْجِدِ ہے، لیکن اگر کسی نے کوئی دوسرا طواف کر لیا تو اس کے قائم مقام ہو جائے گا۔

② طوافِ نفل: یہ جس وقت چاہے کیا جاسکتا ہے۔

واجبات، محرمات اور مکروہاتِ طواف

واجباتِ طواف:

- ① طہارت یعنی حدیثِ اکبر اور حدیثِ اصغر دونوں سے پاک ہونا یعنی حیض و نفاس و جنابت سے پاک ہونا اور بے وضو نہ ہونا۔
- ② ستر عورت ہونا یعنی جسم کا جو جو حصہ چھپانا فرض ہے، اس کو چھپانا۔
- ③ جو شخص پیدل چلنے پر قادر ہو، اس کو پیدل طواف کرنا۔
- ④ داہنی طرف سے طواف شروع کرنا، یعنی حجرِ اسود سے بیت اللہ کے دروازے کی طرف چلنا۔

- ۳ حطیم کو شامل کر کے طواف کرنا۔
- ۴ پورا طواف کرنا یعنی طواف کے سات چکر پورے کرنا۔
- ۵ ہر طواف کے بعد دو رکعت نماز پڑھنا۔

محرمات طواف:

- یہ چیزیں طواف کرنے والے کے لئے حرام ہیں:
- ۱ عذر اکبر یعنی جنابت یا حیض و نفاس کی حالت میں طواف کرنا حرام ہے اور عذر اصغر یعنی بے وضو ہونے کی حالت میں طواف کرنا بھی حرام ہے۔
 - ۲ اس قدر ستر کھلا ہونے کی حالت میں طواف کرنا جس قدر ستر کھلا ہونے سے نماز نہیں ہوتی یعنی چوتھائی عضو یا اس سے زیادہ۔
 - ۳ بلا عذر رسوا ہو کر یا کسی کے کندھے وغیرہ پر چڑھ کر، یا پیٹ یا گھٹنوں کے بل چل کر یا الٹا ہو کر یا الٹی طرف سے طواف کرنا۔
 - ۴ طواف کرتے ہوئے حطیم کے بیچ سے گزرنا۔

- ۵ طواف کا کوئی چٹکریا چٹکریا کا کچھ حصہ ترک کر دینا۔
 - ۶ حجر اسود کے علاوہ کسی اور جگہ سے طواف شروع کرنا۔
 - ۷ بیت اللہ شریف کی طرف سینہ کر کے طواف کا کچھ حصہ بھی ادا کرنا حرام ہے، لیکن جب حجر اسود کے سامنے پہنچے تو استلام کرنے کے لئے حجر اسود کی طرف منہ اور سینہ کرنا جائز ہے۔
 - ۸ طواف میں جو چیزیں واجب ہیں ان میں سے کسی کو ترک کرنا۔
- مکروہات طواف:**
- ۱ طواف کے دوران فضول، بے ضرورت اور بے فائدہ بات چیت کرنا۔
 - ۲ خرید و فروخت کرنا یا خرید و فروخت سے متعلق گفتگو کرنا۔
 - ۳ ذکر یا دعا بلند آواز سے کرنا۔
 - ۴ ناپاک کپڑوں میں طواف کرنا۔
 - ۵ جس طواف میں رمل اور اضطباع سنت ہے، اس طواف میں رمل اور اضطباع کو بلا عذر ترک کرنا۔

- ۱ حجر اسود کا استلام نہ کرنا۔
- ۲ حجر اسود کے بالمقابل آئے بغیر ہاتھ اٹھانا۔
- ۳ طواف کے چکروں میں زیادہ فاصلہ کرنا یعنی وقفہ کرنا، یا کسی دوسرے کام میں مشغول ہونا۔
- ۴ طواف کرتے ہوئے ارکان بیت اللہ پر، یا کسی اور جگہ دعا کے لئے کھڑا ہونا۔
- ۵ دوران طواف کھانا کھانا۔
- ۶ دو یا زیادہ طوافوں کو اکٹھا کرنا اور ان کے بیچ میں طواف کی دو رکعت نہ پڑھنا۔
- ۷ خطبہ کے وقت طواف کرنا۔
- ۸ فرض نماز کی تکبیر و اقامت ہونے کے وقت طواف شروع کرنا۔
- ۹ دونوں ہاتھ طواف کی نیت کے وقت تکبیر پڑھے بغیر اٹھانا۔
- ۱۰ طواف کی حالت میں دعا کے لئے ہاتھ اٹھانا یا نماز کی طرح ہاتھ

باندھنا۔

۱۶ پیشاب، پائخانہ کے تقاضے یا ریح کے غلبہ کے وقت طواف کرنا۔

۱۷ بھوک یا غصہ کی حالت میں طواف کرنا۔

۱۸ بلا عذر مجبورا مکہ میں کر طواف کرنا۔

۱۹ حجر اسود اور رکن یمانی کے علاوہ کسی اور جگہ اسلام کرنا۔

طواف شروع کرنے سے پہلے

طواف کیلئے مطاف (طواف کی جگہ) میں آئیں، حجر اسود کی طرف چلیں، حجر اسود کی سیدہ کے قریب پہنچ کر طواف کرنے والوں سے پیچھے ہٹ جائیں اور احرام کی چادر کے ایک سرے کو داہنی بغل سے نکال کر بائیں کندھے پر ڈال دیں اس طرح کے داہنا کندھا کھلا رہے، اسے اضطہاع کہتے ہیں۔ اضطہاع پورے طواف میں کرنا سنت ہے اگر کوئی اضطہاع کرنا بھول جائے تو وہ اس سنت سے محروم رہا اور اس سنت کا کوئی بدل نہیں۔

طواف کی نیت

اب بیت اللہ کی طرف چہرہ کر لیں حجر اسود کی سیدہ کے بائیں طرف کھڑے ہو کر (اس طرح کہ حجر اسود دائیں جانب ہو) عمرہ کے طواف کی نیت کریں۔

اے اللہ میں آپ کی رضا کیلئے عمرہ کا طواف کرتا ہوں آپ اسے میرے لئے آسان کر دیجئے اور قبول فرما لیجئے۔ (زبان سے کہنا ضروری نہیں دل میں ارادہ اور نیت کر لینا بھی کافی ہے)

اب حجر اسود کی سیدہ میں کھڑے ہوں اور دونوں ہاتھ کانوں تک تکبیر تحریمہ (نماز کی پہلی تکبیر) کی طرح اٹھائیں اس طرح کہ ہتھیلیوں کا رخ حجر اسود کی طرف ہو اور

بِسْمِ اللّٰهِ اَللّٰهُ اَكْبَرُ وَبِاللّٰهِ الْحَمْدُ وَالصَّلٰوةُ وَالسَّلَامُ

عَلٰی رَسُوْلِ اللّٰهِ

کہیں پھر دونوں ہاتھ نیچے گرا دیں پھر حجر اسود کو بوسہ دیں، یا ہاتھ یا لکڑی وغیرہ سے حجر اسود کو چھو کر ہاتھ یا لکڑی کو بوسہ دیں، بشرطیکہ حجر اسود پر خوشبو نہ لگی ہوئی ہو اور ایسا کرنے سے کسی کو تکلیف نہ ہوتی ہو، چونکہ آج کل عموماً حجر اسود پر خوشبو لگی ہوئی ہوتی ہے اس لئے حالت احرام میں بوسہ نہ دے صرف اشارہ کریں، جس کا طریقہ یہ ہے کہ دونوں ہاتھوں کی ہتھیلیوں کا رخ حجر اسود کی طرف کریں گو یا ہتھیلیاں حجر اسود پر رکھ رہے ہیں پھر

بِسْمِ اللّٰهِ اَللّٰهُ اَكْبَرُ وَلِلّٰهِ الْحَمْدُ وَالصَّلٰوةُ وَالسَّلَامُ

عَلٰی رَسُوْلِ اللّٰهِ

پڑھیں اور ہتھیلیوں کی اندرونی جانب کو چوم لیں۔

طواف

حجر اسود کی سیدھ میں کھڑے ہو کر حجر اسود کا استلام کرنے کے بعد اسی حالت پر کھڑے کھڑے مڑ جائیں کہ قدم اپنی جگہ سے نہ ہٹیں اور طواف کرتا شروع کر دیں، عمرے کے طواف اور ہر اس طواف کے پہلے تین چکروں میں مردوں کیلئے رمل کرنا سنت ہے جس کے بعد سعی کرنی ہو، رمل کا مطلب یہ ہے کہ اکڑ کر کندھے ہلاتے ہوئے تیزی سے چلنا، جس طرح پہلوان اکھاڑے میں چلتا ہے لیکن اس بات کا ضرور خیال رکھیں کہ آپ کے کسی فعل سے کسی کو تکلیف نہ پہنچے، دوران طواف نگاہ سامنے رکھیں، طواف کے دوران بیت اللہ کو دیکھنا بے ادبی ہے، بیت اللہ کی طرف سینہ اور پشت نہ کریں، دعا کرتے رہیں اور ذکر کرتے رہیں، طواف میں حطیم کو جو در حقیقت کعبہ شریف کا حصہ ہے، ضرور شامل کریں ورنہ طواف ادھورا رہ جائے گا۔

ایک بات قابل توجہ ہے، وہ یہ کہ طواف کے وقت ہجوم میں جبکہ اپنے

آپ کو سنبھالنا مشکل ہوتا ہے، مسلسل کتاب یا قرآن شریف کو ہاتھ میں رکھنا اور نگاہ کتاب پر جم کر، طواف کی دعائیں پڑھنا، فرض کے برابر سمجھا جاتا ہے، خواہ کسی سے ٹکراتے جائیں، ٹھوکریں کھاتے جائیں اور چاہے کتاب وغیرہ گر کر قدموں میں پھیل جائے (اور ایسا عموماً ہوتا ہے) اور اسی کو عبادت سمجھا جائے، یاد رکھئے جو دعائیں عام طور پر طواف کے دوران پڑھی جاتی ہیں، ان میں سے کوئی خاص دعا حضور صلی اللہ علیہ وسلم سے منقول نہیں، اس لئے جو دعا یاد ہو اس کے ذریعے اللہ سے مانگئے، یا ذکر کرے، البتہ رکن یمانی (بیت اللہ کا وہ کونا جو حجر اسود سے پہلے ہے) سے حجر اسود کے درمیان یہ دعا پڑھنا ثابت ہے۔

رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا

عَذَابَ النَّارِ

پھر حجر اسود کی سیدھ میں پہنچیں اور حجر اسود کا استلام کریں، اس طرح طواف کا ایک چکر پورا ہوا، اسی طرح سات چکر پورے کریں، ہر چکر کے بعد

جب حجر اسود کی سیدھ میں پہنچیں تو استلام کریں، تین چکروں کے بعد مرد مل کرنا چھوڑ دیں اور عام انداز میں چلیں، سات چکر پورے ہونے کے بعد آٹھویں مرتبہ حجر اسود کا استلام کریں، آپ کا طواف پورا ہو گیا اب کندھے ڈھک لیں۔

نوٹ: یہ بات یاد رہے کہ طواف کے لئے با وضو رہنا شرط ہے بغیر وضو کے طواف نہیں ہوتا۔

ملتزم پر دعا

آٹھویں مرتبہ حجر اسود کا استلام کر کے اب ملتزم پر آئیے اور یہاں آ کر دونوں ہاتھ اوپر کر کے سینہ اور رخسار دیوار سے لگائیں اور خوب دعا کریں یہاں دعا قبول ہوتی ہے، لیکن ایک بات کا خیال رکھئے کہ چونکہ ملتزم پر خوشبو لگی ہوئی ہوتی ہے، اس لئے احرام کی حالت میں ملتزم سے نہ چٹیں بلکہ صرف وہاں کھڑے ہو کر دعا مانگ لیں۔

ایک ضروری وضاحت: عام طور پر لوگ کعبہ شریف کے دروازے کو ملتزم سمجھتے ہیں اور اسی سے چٹے رہتے ہیں، جبکہ ملتزم پر جگہ خالی ہوتی ہے، درحقیقت ملتزم حجر اسود اور کعبہ شریف کے دروازے کی درمیانی دیوار کا نام ہے۔

طواف کی دو رکعت

اب مقام ابراہیم پر آئیے اور مقام ابراہیم کے پیچھے دو رکعت نماز واجب الطواف ادا کیجئے اگر وہاں جگہ نہ ملے تو مسجد حرام میں کہیں بھی یہ دو رکعت ادا کی جاسکتی ہیں، مقام ابراہیم کے پیچھے ہی ان دو رکعت کی ادائیگی کو ضروری سمجھنا اور اس وجہ سے لوگوں کی تکلیف کا سبب بننا، انتہائی ناپسندیدہ عمل ہے اور اس بات کا ضرور خیال رکھیں کہ یہ وقت مکروہ نہ ہو اگر مکروہ وقت میں یہ دو رکعت پڑھ لیں تو گناہ بھی ہوگا اور دوبارہ پڑھنا بھی واجب ہوگا اس لئے مکروہ وقت گزرنے کا انتظار کریں

مسئلہ: اگر نماز فجر یا نماز عصر کے بعد طواف کیا تو دو رکعت ابھی نہ پڑھیں، اگر

چاہیں تو عمرہ کے باقی افعال ادا کر کے احرام سے حلال ہو جائیں اور پھر جب وقت مکروہ ختم ہو جائے تو یہ دو رکعت ادا کر لیں۔

نوٹ: واضح رہے کہ دو رکعت کا پڑھنا ہر طواف کے بعد واجب ہے، چاہے طواف نفل ہی کیوں نہ ہو۔

آب زم زم

طواف کی نماز سے فارغ ہو کر زم زم کے کنوئیں پر جانا اور آب زم زم پینا مستحب ہے لیکن چونکہ اب زم زم کانواں بند کر دیا گیا ہے اور پورے حرم شریف میں کو لڑکھ دیئے گئے ہیں وہاں آئے اور قبلہ رخ کھڑے ہو کر یا بیٹھ کر خوب آب زم زم پئیں، شروع میں بِسْمِ اللّٰہ اور آخر میں اَلْحَمْدُ لِلّٰہ پڑھیں اور یہ دعا مانگیں،

اَللّٰهُمَّ اِنِّیْ اَسْئَلُكَ عِلْمًا نَافِعًا وَرِزْقًا وَاسِعًا

وَبِشْفَا بَیِّنٍ کُلِّ دَاءٍ

”اے اللہ میں آپ سے علم نافع اور رزق واسع اور ہر بیماری سے شفاء کامل کا سوال کرتا ہوں۔“

یاد رکھئے..... ازم زم کا پانی جس نیت سے پیئیں گے وہ پوری کی جائے گی اور زم زم پیتے ہوئے دعائیں قبول کی جاتی ہیں۔

اب سعی کیلئے صفا پر جانے سے پہلے حجر اسود کی سیدہ میں آنا اور حجر اسود کا نواں استلام کرنا مستحب ہے لیکن اگر بھیڑ کی وجہ سے ممکن نہ ہو تو ایسا کرنا ضروری نہیں، پھر سعی کیلئے صفا کی جانب جائیں، باب الصفا سے جانا مستحب ہے، صفا پر اتنا چڑھیں کہ بیت اللہ نظر آنے لگے، پھر سعی کی نیت کریں۔

سعی اور احکام سعی

سعی کے لفظی معنی چلنے اور دوڑنے کے ہیں اور شرعاً صفا اور مروہ کے درمیان مخصوص طریقہ پر سات ے چکر لگانے کو سعی کہتے ہیں۔

واجبات سعی

- ① سعی کا ایسے طواف کے بعد ہونا جو جنابت و حیض و نفاس (حدیث اکبر) سے پاک ہو۔
- ② سعی کے سات ۷ چکر پورے کرنا (سعی کے پہلے چار چکر فرض ہیں اور بعد کے تین چکر واجب ہیں)۔
- ③ اگر کوئی عذر نہ ہو تو سعی میں پیدل چلنا۔
- ④ عمرہ کی سعی کا احرام کی حالت میں ہونا۔
- ⑤ صفا اور مردہ کے درمیان کا پورا فاصلہ طے کرنا
- ⑥ ترتیب یعنی صفا سے شروع اور مردہ پر ختم کرنا۔

مکروہات سعی

- ① سعی کرتے وقت اس طرح خرید و فروخت یا بات چیت کرنا، جس سے توجہ ہٹ جائے یا اذکار اور دعائیں پڑھنے سے مانع ہو یا تسلسل ترک

ہو جائے۔

- ① صفا اور مردہ کے اوپر نہ چڑھنا۔
 - ② سعی میں بلا عذر تاخیر کرنا۔
 - ③ ستر عورت ترک کرنا یعنی جسم کا جو جو حصہ چھپانا فرض ہے اس کو نہ چھپانا۔
 - ④ سعی میں میلین کے درمیان تیزی سے نہ چلنا اور میلین کے علاوہ باقی جگہ تیزی سے چلنا۔
 - ⑤ سعی کے پھیروں میں بلا عذر زیادہ فاصلہ کرنا، کیونکہ یہ موالات (پے درپے) ہونے کے خلاف ہے۔ اور موالات سنت ہے۔
- نوٹ: طواف اور سعی میں موالات (اتصال، پے درپے) ہونا یعنی طواف سے فارغ ہو کر فوراً ہی سعی کے لئے نکلنا، سنت ہے۔

سعی

سعی کیلئے صفا کی جانب جائیں، باب الصفا سے جانا مستحب ہے صفا پر اتنا چڑھیں کہ بیت اللہ نظر آنے لگے، پھر سعی کی نیت کریں۔

اے اللہ.....! میں آپ کی رضا کیلئے صفا مروہ کے درمیان سعی (سات چکر) کرتا ہوں آپ اسے میرے لئے آسان کر دیں اور میری طرف سے قبول فرما لیجئے، پھر قبلہ رخ ہو کر تین مرتبہ اللہ اکبر کہیں اور تین مرتبہ لا الہ الا اللہ اور تین مرتبہ اگریادہ تو اس طرح دعا مانگیں۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا
اللَّهُ وَحْدَهُ أَنْجَزَ وَعَدَهُ وَلَصَرَ عَبْدَهُ وَهَزَمَ الْأَحْزَابَ
وَخَدَعَ

”اللہ کے سوا کوئی معبود نہیں وہ تھا ہے اس کا کوئی شریک نہیں، اسی

کیلئے ملک ہے اور اسی کیلئے حمد ہے، وہ زندہ کرتا ہے اور موت دیتا ہے اور وہ ہر چیز پر قادر ہے، اللہ کے سوا کوئی معبود نہیں، وہ تنہا ہے، اس نے اپنا وعدہ پورا فرمایا اور اپنے بندے کی مدد فرمائی اور صرف تنہا اسی نے دشمنوں کی جماعت کو شکست دی۔"

اس کے بعد درود شریف پڑھیں اور دعا کریں، پھر ذکر کرتے ہوئے مردہ کی طرف چلیں، جب سبز ستون نظر آئیں تو چند قدم پہلے ہی مردہ درمیانی رفتار سے دوڑیں اور جب سبز ستون گزر جائیں تو پھر دوڑنا موقوف کر دیں اور حسب معمول چلیں البتہ خواتین ان ستونوں کے درمیان نہ دوڑیں بلکہ حسب معمول چلتی رہیں ان ستونوں کو عیلمین اخضرین کہتے ہیں ان کے درمیان اگر یاد ہو تو یہ دعا پڑھیں

رَبِّ اغْفِرْ وَاَرْحَمْ وَتَجَاوَزْ عَمَّا تَعْلَمُ اِنَّكَ اَنْتَ

الْاَعَزُّ الْاَكْرَمُ

پھر جب مردہ پہنچیں تو قبلہ رخ ہو کر اللہ اکبر کہیں اور دعا مانگیں، جس

طرح صفا پر مانگی تھی، صفا سے مردہ تک یہ ایک چکر ہو گیا پھر مردہ سے صفا کی طرف چلیں درمیان میں وہی اعمال کریں جو صفا سے مردہ تک کئے تھے، جب صفا پر پہنچیں، تو دوسرا چکر ہو گیا، اسی طرح سات چکر مکمل کریں، ساتواں چکر مردہ پر پورا ہوگا۔

حلق یا قصر

سستی سے فارغ ہو کر مردہ پر آپ کو چند لوگ نظر آئیں گے جن کے ہاتھ میں چھوٹی سی تینبی ہوگی، وہ ایک انگل کے برابر بال کاٹ دیں گے۔
خبردار.....! آپ ایسا ہرگز نہ کیجئے اس سے احرام نہیں کھلے گا، مرد حضرات تمام سر کے بال منڈوائیں یا انگلی کے ایک پورے کے برابر سارے بال کتروائیں منڈوانا افضل ہے، حلق یا قصر کی کم از کم مقدار چوتھائی سر ہے، جو واجب ہے۔

خواتین کیلئے سر کے سارے بالوں کو انگلی کے ایک پورے کے برابر

کتر وانا سنت ہے اور کم از کم چوتھائی بالوں کو ایک پورے کے برابر کتر وانا واجب ہے۔

اپنے سر اور پیشانی کے بالوں کو اپنے آقا کے سپرد کر دیں جیسے غلاموں اور کنیزوں کے بال غلامی کے ثبوت میں کاٹ دیئے جاتے ہیں کہ ”اے میرے مولیٰ.....! یہ لیجئے میرے پیشانی کے بالوں کو کچڑ کر مجھے اپنا بنا لیجئے اور مجھے توفیق بندگی عطا فرما دیجئے۔“

حلق یا قصر کروانے کے بعد اب آپ احرام سے حلال ہو چکے ہیں، احرام کی پابندیاں ختم ہو چکی ہیں، اب آپ غسل کیجئے، خوشبو لگائیے، عمدہ لباس زیب تن کیجئے۔

مسئلہ: اگر حج یا عمرے کے تمام افعال سوائے حلق کے ادا کر لئے ہیں تو حاجی یا عمرہ کرنے والا خود اپنا بھی حلق کر سکتا ہے اور دوسروں کا بھی، اور اگر افعال پورے نہیں ہوئے تو نہ اپنے بال کاٹ سکتا ہے نہ ہی دوسروں کے۔

عمرہ کے بعد مکہ مکرمہ میں دوران قیام کئے جانے والے اعمال مبارک ہو کہ آپ کا عمرہ بحسن و خوبی مکمل ہو چکا ہے، اب آپ کا قیام مکہ مکرمہ میں ہے، ان اوقات کو قیمت سمجھئے اور خوب عبادات، طواف، ذکر و اذکار اور دین سیکھنے اور سکھانے میں اپنے اوقات کو صرف کیجئے، طواف کرنا سب سے افضل ہے، خوب طواف کیجئے اور اس کا ثواب اپنے عزیز و اقارب چاہے زندہ ہوں یا انتقال ہو چکا ہو پہنچائیں، ہم سب پر سب سے زیادہ حقوق حضور صلی اللہ علیہ وسلم کے ہیں، آپ صلی اللہ علیہ وسلم کی طرف سے بھی طواف کیجئے۔

اگر دوبارہ عمرہ کرنا چاہیں تو صحیح (مسجد عائشہ) یا جعرا نہ جا کر احرام باندھیں اور افعال عمرہ کو اسی ترتیب سے ادا کریں جو بیان کی گئی، لیکن صرف طواف کرتے رہنا افضل ہے، بازار جانے اور لغویات میں لگنے سے اپنے آپ کو بچائیے۔

حرمین شریفین سے متعلق چند ضروری مسائل

مسئلہ: اگر جماعت کی نماز میں عورت مرد کے دائیں بائیں یا آگے کھڑی ہو جائے تو مرد کی نماز فاسد ہو جاتی ہے، اس لئے حرم شریف میں نماز شروع کرتے ہوئے احتیاط کریں کہ آس پاس کوئی عورت نہ ہو اور باوجود احتیاط کے، اگر دوران نماز کوئی عورت قریب آ کر کھڑی ہو جائے، تو مرد کو چاہئے کہ ایک یا دو قدم آگے بڑھ جائے، ان شاء اللہ نماز فاسد نہ ہوگی۔

مسئلہ: جنئی فقہ کے مطابق عصر کی نماز کے بعد نفل نماز مکروہ ہے، لہذا حرمین شریفین میں عصر کے بعد طواف، ذکر و دعا، ورود شریف میں مشغول رہیں۔

مسئلہ: فجر کی سنتوں کا وقت فجر کے فرائض سے پہلے ہے، اگر خدا نخواستہ کسی کی فجر کی سنتیں چھوٹ جائیں تو پھر انہیں فرائض کے فوراً بعد ادا نہ

کریں، بلکہ سورج طلوع ہو جانے کے بعد جب اشراق کا وقت شروع ہو جائے، اس وقت ادا کریں۔

مسئلہ: حرمین شریفین کے بعض مقامات پر سلفی علماء کے بیانات ہوتے ہیں اور وہ حضرات اپنے مسلک کے مطابق مسائل بیان کرتے ہیں، جو اکثر حنفی مسلک سے مطابقت نہیں رکھتے، اس لئے ان علماء کے بیانات سننے کی بجائے حنفی علماء سے استفادہ کیا جائے۔

مسئلہ: عام حالات میں عورتوں کیلئے نماز جنازہ نہیں ہے، لیکن حرمین شریفین میں حاضری کے موقعہ پر اگر نماز جنازہ شروع ہو جائے، تو عورتیں شریک ہو سکتی ہیں، اس لئے عورتیں نماز جنازہ کا طریقہ اچھی طرح سمجھ لیں۔

مسئلہ: بیت اللہ شریف کی طرف پاؤں کرنا، اس کی طرف تھوکرنا، قرآن شریف پر ٹیک لگانا، اسے زمین پر رکھنا، اس کا ٹکیر بنانا بڑی بے ادبی اور گناہ کی بات ہے، ان سب باتوں سے بچنا ضروری ہے۔

مسئلہ: حنفی فقہ میں دوران نماز آئین آہستہ آواز میں کہی جاتی ہے، حرمین شریفین میں چونکہ تمام مسالک کے لوگ موجود ہوتے ہیں، جن میں سے بعض بلند آواز سے آئین کہتے ہیں، ان کی دیکھا دیکھی میں بلند آواز سے آئین کہنے کی بجائے آئین آہستہ آواز ہی سے کہیں۔

مسئلہ: حنفی فقہ میں سورج غروب ہونے کے بعد مغرب کی نماز شروع ہونے سے پہلے کوئی نفل نماز نہیں ہے۔

مسئلہ: عورتوں کیلئے حرمین شریفین جا کر مسجد میں نماز پڑھنا بھی جائز ہے، لیکن افضل یہی ہے کہ عورتیں گھر میں نماز پڑھیں۔

مسئلہ: مکہ مکرمہ اور مدینہ منورہ کے بازاروں میں، جو گوشت فروخت ہوتا ہے:

- ① اگر وہ تازہ ہے، اور وہیں ذبح کیا گیا ہے، تو اس کا استعمال جائز ہے۔
- ② یا وہ تازہ تو نہیں، لیکن کسی اسلامی ملک سے درآمد کیا گیا ہے تو اس کا استعمال بھی جائز ہے۔

③ یا اس کے جائز ہونے کی تصدیق کسی مستند مسلمان جماعت نے کر دی

ہے تو ایسے گوشت کا استعمال بھی جائز ہے اور اگر کسی گوشت کے بارے میں یہ سب معلومات نہیں تو اس کا استعمال بھی جائز نہیں۔

مسائل احرام

مسئلہ: احرام کی حالت میں اگر احتکام ہو جائے تو اس سے احرام میں کوئی فرق نہیں پڑتا، کپڑے اور جسم میں جہاں ناپاکی لگی ہے اسے دھو کر غسل کر لیں، اگر چادر بدلنے کی ضرورت ہو تو دوسری چادر استعمال کر لیں، لیکن اس بات کا خیال رکھیں کہ خوشبودار صابن استعمال نہ کریں۔

مسئلہ: احرام کی حالت میں اگر جوتا یا سلپہراتنا بڑا ہے کہ قدم کی سچ کی انگی ہوئی ہڈی کو ڈھانپ لیتا ہے تو اس کا پہننا جائز ہے، اس کو اتنا کاٹ دیں کہ سچ کی ہڈی کھلی رہ جائے، اسی لئے عام طور پر دوپٹی والی سلپہر (ہوائی چل) پہنتے ہیں، خیال رہے کہ ایسا جوتا پہننا جو سچ قدم کی ابھری ہوئی

بڑی کوڈھانپ لے تو پورے ایک دن یا ایک رات پہننے سے دم واجب ہو جائے گا، اس سے کم عرصہ میں صدقہ یعنی پونے دو کلو گیمپوں اور اگر ایک گھنٹہ سے کم پہنا ہو تو ایک مٹھی گندم صدقہ دے۔

مسئلہ: احرام کی حالت میں مرد کو موزہ پہننا، دستانہ پہننا، سر اور منہ پر پٹی باندھنا منع ہے۔

مسئلہ: احرام کی حالت میں مرد، عورت دونوں کو اپنے چہرے کو اس طرح ڈھانکنا منع ہے کہ کپڑا چہرے کو مس کرے، نہ تمام چہرے کو ڈھانکے نہ اس کے بعض حصہ کو۔

مسئلہ: احرام کی حالت میں مرد کے لئے سر کا ڈھانکنا منع ہے، خواہ پورے سر کو ڈھانکے یا اس کے کچھ حصہ کو۔

مسئلہ: احرام کی حالت میں کپڑے وغیرہ سے منہ پونچھنا جائز نہیں ہے۔ کیونکہ اس سے چہرے کو کپڑا لگتا ہے، ایسی صورت میں چہرے پر کپڑا، گھنٹہ بھر سے کم لگا تو ایک مٹھی گیمپوں یا اس کی قیمت کی رقم خیرات کرنا واجب

ہے، ہاں ہاتھ سے چہرہ پونچھنا جائز ہے۔

مسئلہ: مرد کو سر اور چہرہ کے علاوہ اور عورت کو صرف چہرے کے علاوہ جسم کے باقی حصہ کو کپڑے سے پونچھنا جائز ہے۔

مسئلہ: احرام کی حالت میں اپنے سر یا بدن اور کپڑوں سے جوں مارنا یا جدا کر کے پھینک دینا منع ہے، لیکن موڈی جانور کا مارنا مثلاً: سانپ، بچھو، کھٹل، بھڑ وغیرہ مارنا جائز ہے۔

مسئلہ: احرام کی حالت میں خوشبو استعمال کرنا، سر یا داڑھی میں مہندی لگانا، ناخن کاٹنا، بدن کے کسی حصہ سے بال دور کرنا منع ہے۔

مسئلہ: احرام کی حالت میں جماع یعنی ہمبستری کا ذکر عورتوں کے سامنے کرنا، جماع کے اسباب، جیسے بوسہ لینا یا شہوت سے چھوٹنا منع ہے۔

مسئلہ: یوں تو کوئی بھی گناہ بغیر احرام کے بھی جائز نہیں، لیکن احرام کی حالت میں کوئی گناہ کا کام کرنا خاص طور سے منع ہے، ساتھیوں کے ساتھ یا دوسرے لوگوں کے ساتھ لڑائی جھگڑا کرنا بھی منع ہے۔

مسئلہ: احرام کی چادروں کو گرہ لگانا یا پن یا پٹکے وغیرہ سے چادروں کے سروں کو جوڑنا ناپسندیدہ ہے، لیکن ستر عورت کی وجہ سے ایسا کرنا جائز ہے اور اس پر کوئی جزا واجب نہیں ہوگی۔

مسئلہ: احرام کی حالت میں پٹنی (بیلٹ) باندھنا جائز ہے۔

مسئلہ: احرام کی حالت میں کبیل، لحاف، رضائی وغیرہ اوڑھنا جائز ہے، لیکن خیال رہے کہ سر اور منہ نہ ڈھکا جائے، باقی تمام بدن اور پیروں کو بھی ڈھانکنا جائز ہے۔

مسئلہ: احرام کی حالت میں اپنا یا کسی دوسرے کا ہاتھ کپڑے کے بغیر اپنے سر یا ناک پر رکھنا اپنے سر پر دیگ، چارپائی وغیرہ اٹھانا جائز ہے۔

مسئلہ: احرام کی حالت میں اوندھالٹ کر بکیہ پر منہ یا پیشانی رکھنا مکروہ ہے، سر یا زخسار کو بکیہ پر رکھنا جائز ہے۔

مسئلہ: احرام کی حالت میں سر یا داڑھی میں کٹکھی کرنا، یا سر یا داڑھی کو اس طرح کھجانا کہ بال گرنے کا خوف ہو، مکروہ ہے۔

مسئلہ: احرام کی حالت میں بدن سے میل کچیل ڈور کرنا اور بکھرے ہوئے بالوں کو سنوارنا مکروہ ہے۔

مسئلہ: احرام کی حالت میں آئینہ دیکھنا جائز ہے۔

مسئلہ: احرام کی حالت میں دانت اکھڑانا جائز ہے۔

مسئلہ: احرام کی حالت میں بھی مسواک کرنا سنت ہے، خوشبودار منجن، ٹوتھ پیسٹ، ٹوتھ پاؤڈر کا استعمال کرنا منع ہے۔

مسئلہ: احرام کی حالت میں گلے میں پھولوں کا ہار ڈالنا مکروہ ہے، خوشبودار پھل یا پھول جان بوجھ کر سونگھنا بھی منع ہے۔

مسئلہ: احرام کی حالت میں خوشبودار صابن کے ایک بار استعمال سے صدقہ اور بار بار استعمال سے دم واجب ہو جاتا ہے۔

مسئلہ: احرام کی حالت میں غلاف کعبہ کے نیچے اس طرح داخل ہونا کہ تمام سر یا چہرہ یا اس کا کچھ حصہ غلاف سے چھپ جائے، مکروہ ہے، لیکن اگر کعبہ کے پردہ کے نیچے داخل ہو جائے، حتیٰ کہ پردہ اس کو ڈھانپ لے، لیکن

کعبہ کا پردہ اس کے سر اور چہرے کو نہ لگے تو مضائقہ نہیں ہے۔
 مسئلہ: احرام کی نیت سے پہلے دو رکعت نفل نہ پڑھنا مکروہ ہے، لیکن اگر کسی نے نفل نہیں پڑھے، تو کوئی جنایت لازم نہیں آئے گی۔
 مسئلہ: مستحب ہے کہ نیت احرام سے پہلے بدن کو خوشبو لگائے لیکن ایسی خوشبو نہ لگائے جس کا جسم (نشان) احرام کے بعد بھی باقی رہے۔
 مسئلہ: بعض ہوائی جہاز والے ہاتھ منہ پونچھ کر تروتازہ ہونے کے لئے خوشبودار شو پیپر (رومال) دیتے ہیں اور لوگ لاعلمی میں اس سے ہاتھ منہ پونچھ لیتے ہیں، خیال رہے کہ احرام کی حالت میں اس طرح کے خوشبودار کپڑے سے پورا منہ یا پورا ہاتھ پونچھا جائے تو دم لازم ہو جائے گا۔

مسئلہ: احرام باندھنے کے موقع پر احرام کی نیت کرنے سے پہلے احرام کی چادر باندھ لے، دونوں شانوں کو ڈھکا رکھے اور اس کے بعد مکروہ وقت نہ ہو تو سر ڈھانک کر دو رکعت نماز احرام کی نیت سے پڑھے، احرام کی

نیت سے پہلے دو رکعت نماز ادا کرنا احرام کی سنت ہے۔ پہلی رکعت میں سورۃ الفاتحہ کے بعد سورۃ الکافرون اور دوسری رکعت میں سورۃ الاخلاص پڑھنا مستحب ہے۔

مسئلہ: احرام کی چادروں کے اگر دھاگے نکلنے کا اندیشہ ہو تو اس کے کناروں پر پیکو کر دیا جاسکتے ہیں۔

مسئلہ: احرام کی چادروں میں حفاظت کی نیت سے جیب لگوانا جائز ہے۔

مسئلہ: احرام کی حالت میں دھم یا تکلیف کی وجہ سے بے سلی پٹی باندھنا جائز ہے۔

مسئلہ: احرام کی حالت میں عذر کی وجہ سے بے سلی لنگوٹ باندھنا جائز ہے۔

جنايات

جنايات سے مراد ہر ایسا کام جو احرام یا حرم کی وجہ سے منع ہو اس کا ارتکاب کرنا چاہے جان بوجھ کر کرے یا بھول کر۔

جنايات دو ۲ قسم کی ہیں:

(الف) احرام کی جنايات، یعنی وہ چیزیں جن کا احرام میں کرنا منع ہے، اور یہ آٹھ ہیں:

- ① خوشبو استعمال کرنا۔
- ② مرد کا سلا ہوا کپڑا پہننا۔
- ③ مرد کو سر اور چہرہ، اور عورت کو چہرہ ڈھانکنا۔
- ④ بال ڈور کرنا یا بدن سے مجھول مارنا یا جدا کرنا۔
- ⑤ ناخن کاٹنا۔
- ⑥ جماع (ہم بستری) کرنا۔
- ⑦ واجبات میں سے کسی واجب کو ترک کرنا۔
- ⑧ خشکی کے جانور کا شکار کرنا۔

(ب) حرم کی جنايات یعنی جن امور کا حدود حرم میں کرنا منع ہے، چاہے وہ احرام کی حالت میں ہو یا نہ ہو مثلاً:

● حرم کے جانور کو چھیڑنا یعنی شکار کرنا اور تکلیف پہنچانا۔

● حرم کا درخت اور گھاس کاٹنا۔

نوٹ: جنایت کے ارتکاب سے صدقہ یا دم یعنی پوری بکری، بھیڑ یا، اونٹ /

گائے کا ساتواں حصہ یا، بدنہ یعنی پوری گائے یا پورا اونٹ ذبح کرنا ہوتا ہے۔

تفصیل کے لئے بوقت ضرورت کسی مستند عالم سے رجوع کریں۔

نوٹ: اس وقت چند ضروری باتیں یاد رکھیں:

● اگر نوچنے، کھجانے وغیرہ سے داڑھی یا سر کے بال تین تک گریں تو ہر

بال کے بدلہ میں ایک مٹھی گیہوں صدقہ کریں۔ تین سے زائد بال پر

پونے دو کیلو گیہوں صدقہ کرنا ہوگا۔

● اگر عبادت والے عمل، مثلاً وضو کرتے ہوئے داڑھی کے تین بال گریں

تو ایک مٹھی گیہوں کا صدقہ ہے اور اگر تین سے زائد گریں تو پونے دو کیلو

گیہوں صدقہ۔

● سینہ، پنڈلی وغیرہ کے بال جواز خود گریں، ان پر کچھ صدقہ نہیں ہے۔

- ❶ کسی مرد نے احرام کی حالت میں سہلا ہوا کپڑا پہنا تو اگر ایک گھنٹہ یا اس سے کم پہنا تو ایک مٹھی گیسوں صدقہ دینا ہوگا اور اگر نصف دن یا نصف رات کے برابر یا زیادہ پہنا تو دم واجب ہوگا۔
 - ❷ دم کا حدودِ حرم میں دینا لازم ہے، حرم کی حدود سے باہر جائز نہیں ہے۔
 - ❸ صدقہ یا قیمتِ صدقہ کہیں بھی دیا جاسکتا ہے۔
 - ❹ جنایت سے واجب ہونے والے دم کا گوشت خود کھانا جائز نہیں ہے۔
- نوٹ: یاد رکھئے مال داری کے گھمنڈ میں جان بوجھ کر جنایت کرنا، اور یہ کہنا کہ ہم دم دے دیں گے یہ بڑی ناشکری اور سخت گناہ کی بات ہے اور اس سے اندیشہ ہے کہ عبادت قبول نہ ہوا اگر کسی نے ایسا کر لیا ہے، تو توبہ کرے اور دم بھی دے۔

مسائل طواف

مسئلہ: پورے طواف کے درمیان با وضو رہنا ضروری ہے، لہذا طواف شروع

کرنے سے پہلے وضو کر لے اور پورے طواف تک با وضو رہے، اگر طواف کے پہلے چار چکروں میں وضو ٹوٹ جائے، تو وضو کر کے طواف نئے سرے سے شروع کرے، اگر چار چکروں کے بعد وضو ٹوٹے، تو وضو کے بعد اختیار ہے کہ طواف نئے سرے سے شروع کرے یا جہاں سے چھوڑا تھا وہاں سے طواف پورا کرے۔

مسئلہ: طواف کیلئے نیت شرط ہے، بلا نیت اگر کوئی شخص بیت اللہ کے چاروں طرف سات چکر لگائے، تو طواف نہ ہوگا اور دل میں طواف کا ارادہ ہونا نیت کے لئے کافی ہے، زبانی نیت ضروری نہیں۔

مسئلہ: عمرہ کرنے والے کا تلبیہ پڑھنا بیت اللہ پر نظر پڑتے ہی ختم ہو جاتا ہے، اس لئے اب تلبیہ نہ پڑھے۔

مسئلہ: حجر اسود کا استلام کرے تو ایک بات اچھی طرح یاد رکھے کہ استلام کرتے وقت لوگوں کے دھکوں کی وجہ سے اپنی جگہ سے آگے پیچھے ہو جانے کا خوف ہوتا ہے، اس وقت چونکہ چہرہ اور سینہ بیت اللہ شریف کی طرف

ہوتا ہے، لہذا اس کا خیال رہے کہ سینہ بیت اللہ شریف کی طرف ہونے کی صورت میں بیت اللہ شریف کے دروازے کی طرف نہ بڑھے، ورنہ ایسی حالت میں یہ سمجھا جائے گا، کہ طواف کی اتنی مقدار، بیت اللہ شریف کی طرف سینہ اور چہرہ کر کے کی گئی ہے، اگر ایسا ہو جائے تو پچھلے پاؤں لوٹے، کہ بایاں کندھا بیت اللہ شریف ہی کی طرف رہے اور اتنے حصہ کو دوبارہ کرے، جہوم میں چونکہ اس طرح کرنا مشکل ہوتا ہے، اس لئے ایسی حالت میں طواف کے اس خاص پتھر کو دوبارہ کرے، ورنہ جزا لازم ہو جائے گی، اسی لئے یہ مشورہ دیا جاتا ہے کہ جہوم کے وقت حجر اسود کو بوسہ نہ دے بلکہ دور ہی سے اشارہ سے استلام کرے۔

مسئلہ: استلام کے بعد اپنی جگہ پر کھڑے کھڑے اور پاؤں اپنی جگہ پر جمائے ہوئے، طواف کی حالت میں آجائے، یعنی فوجی طریقہ سے داہنی طرف مڑ جائے، بیت اللہ کے دروازہ کی طرف اس طرح چلے کہ بایاں کندھا بیت اللہ کی طرف رہے اور اس طرح طواف شروع کرے۔

مسئلہ: اگر کسی شخص نے حالت احرام میں حجرِ اسود کو بوسہ دیا اور اس کے منہ اور ہاتھ کو بہت سی خوشبو لگ گئی تو دم واجب ہوگا اور اگر تھوڑی لگی تو صدقہ یعنی پونے دو کلو گیہوں خیرات کرنا واجب ہوگا، اس لئے احرام کی حالت میں حجرِ اسود کو نہ ہاتھ لگائے اور نہ بوسہ دے، ہاتھوں سے اشارہ کر کے ہاتھوں کا بوسہ لے۔

مسئلہ: حطیم کو شامل کر کے طواف کرنا واجباتِ طواف میں سے ہے اور طواف کے دوران حطیم کے بیچ سے گزرنا جائز ہے۔ اگر ایسا کر لیا تو اس خاص چکر کو دوبارہ ادا کرنا لازم ہے ورنہ جزا لازم ہوگی۔

نوٹ: طواف کے سات چکروں کے درمیان وقفہ کرنا یا کسی اور کام میں مشغول ہو جانا مکروہ ہے۔

مسئلہ: ہر وہ کام جو خشوع اور عاجزی کے منافی ہو، اس کو چھوڑ دے، مثلاً بلا ضرورت ادھر ادھر دیکھنا، منہ پر ہاتھ رکھنا، ایک ہاتھ کی انگلیوں کو دوسرے ہاتھ کی انگلیوں میں داخل کرنا، وغیرہ اسی طرح طواف کے

دوران ایک دوسرے کے پیچھے دوڑنا بھی طواف کے آداب کے خلاف ہے، طواف میں اطمینان و سکون سے چلنا چاہئے۔

مسئلہ: طواف کے دوران اپنی نگاہ کو اپنے چلنے کی جگہ کے علاوہ، ادھر ادھر نہ کرے، دعاؤں کے ساتھ ساتھ دُرود شریف پڑھتا رہے، کیونکہ درود شریف افضل عبادت ہے۔

مسئلہ: طواف کے دوران دعا کی طرح ہاتھ نہ اٹھائے یا نماز کی طرح ہاتھ نہ باندھے۔

مسئلہ: طواف میں اذکار اور دعاؤں کا آہستہ پڑھنا مستحب ہے، اس طرح پڑھے کہ دوسروں کے پڑھنے میں خلل نہ پڑے۔

مسئلہ: طواف میں دعا مانگنا قرآن مجید کی تلاوت سے افضل ہے۔

مسئلہ: مردوں کے لئے مستحب ہے کہ بیت اللہ شریف کے قریب ہو کر طواف کریں بشرطیکہ اس سے کسی کو تکلیف نہ ہو، لیکن طواف کرتے وقت بیت اللہ سے اتنا ہٹ کر چلنا ضروری ہے کہ جسم کا کوئی حصہ بیت اللہ کی

بنیاد سے نہ ٹکرائے۔

مسئلہ: طواف میں نمازیوں کے سامنے سے گزر سکتے ہیں۔

مسئلہ: رکن یمانی پر پہنچے تو اس کو دونوں ہاتھوں سے یا صرف داہنے ہاتھ سے چھونا سنت ہے، لیکن خیال رہے کہ پاؤں اپنی جگہ پر رہیں اور سینہ اور قدم بیت اللہ کی طرف نہ ہو، اس کو بوسہ دینا یا صرف بائیں ہاتھ سے چھونا خلاف سنت ہے، اگر ہاتھ لگانے کا موقع نہ مل سکے تو اس کی طرف اشارہ نہ کرے ایسے ہی گزر جائے، یہی بہتر ہے۔

مسئلہ: شروع طواف اور ختم طواف، ملا کر حجر اسود کا آٹھ مرتبہ استلام ہوتا ہے، اول طواف شروع کرتے وقت اور آٹھواں (آخری چکر کے بعد) پہلی اور آٹھویں مرتبہ سُنَّتِ مؤکدہ ہے، باقی میں بعض کے نزدیک سنت ہے اور بعض کے نزدیک مستحب ہے، استلام نہ کرنا مکروہات طواف میں سے ہے، اس لئے کراہت سے بچنے کے لئے ہر چکر کے پورا ہونے پر استلام کرے۔

مسئلہ: یوں تو بیت اللہ شریف کو دیکھنا ایک عبادت ہے، لیکن طواف کی حالت میں بیت اللہ شریف کی طرف منہ کرنا اور بیت اللہ کو دیکھنا صحیح نہیں، بیت اللہ کی طرف منہ کرنا، صرف حجر اسود کے استقبال کے وقت جائز ہے۔

نوٹ: دوران طواف بیت اللہ کی طرف پیٹھ کرنا مکروہ تحریمی ہے، جو حرام کے زمرہ میں آتا ہے، اگر ایسا ہو جائے تو اس خاص حصہ کا لوٹنا واجب ہے، لیکن بہتر ہے کہ پورے چکر کو دوبارہ کرے، دوبارہ نہ کرنے کی صورت میں جزا لازم ہو جائے گی۔

مسئلہ: حجر اسود کے سامنے اسلام کے وقت ہر بار تکبیر کہنا سنت ہے یعنی شروع میں بھی اور ہر چکر میں بھی، ہر بار یہ کہے

بِسْمِ اللّٰهِ اَللّٰهُ اَكْبَرُ وَلِلّٰهِ الْعَمْدُ وَالْضَّلَوةُ وَالسَّلَامُ عَلَى رَسُوْلِ

اللّٰهِ

مسئلہ: بلا عذر جوتے پاؤں کر طواف کرنا مکروہ ہے، موزہ پاؤں کر طواف کرنا مکروہ نہیں ہے، لیکن مرد کے لئے حالت احرام میں موزہ پہننا منع ہے۔

مسئلہ: احرام کی اوپر والی چادر کو داہنی بغل سے نکال کر بائیں کندھے پر ڈالنے کو اضطباع کہتے ہیں، اضطباع صرف احرام کی حالت میں طواف کے ساتوں چکر میں کیا جاتا ہے اور یہ اس طواف میں سُنّت ہے جس کے بعد سعی کی جائے، لیکن سعی میں اضطباع نہیں کیا جاتا۔

مسئلہ: خاص طور پر خیال رہے کہ طواف سے پہلے یا بعد میں اضطباع مسنون نہیں ہے، بعض لوگ احرام کی حالت میں ہر وقت اضطباع کرنے کو ضروری سمجھتے ہیں، اس سے بچنا چاہئے، عمرہ کا طواف ختم کر کے پہلا کام یہ کرے کہ دونوں شانوں کو دوبارہ ڈھانک لے، نماز پڑھتے وقت دونوں کندھے ڈھکے ہوئے ہونے چاہئیں، کیونکہ نماز کی حالت میں دونوں یا ایک کندھے کا کھلا ہونا مکروہ ہے۔

مسئلہ: طواف میں اکڑ کر شانہ ہلاتے ہوئے، قریب قریب قدم رکھ کر، قدرے تیزی سے چلنے کو رمل کہتے ہیں، بعض لوگ اچھی خاصی دوڑ لگاتے ہیں، یہ طریقہ غلط ہے، بعض لوگ طواف کے ساتوں چکروں میں اور ہر

طواف میں رمل کرتے ہیں، یہ بھی غلط ہے۔

مسئلہ: طواف کے پہلے تین چکروں میں رمل کرنا اور باقی چکروں میں رمل نہ کرنا سنت ہے، سارے طواف یعنی سات چکروں میں رمل کرنا مکروہ ہے، لیکن کرنے سے کوئی جزا واجب نہ ہوگی، رمل صرف اس طواف میں سنت ہے، جس کے بعد سعی کی جائے، جس طواف کے بعد سعی نہ کرنی ہو، اس کے کسی چکر میں بھی رمل نہیں کیا جاتا ہے۔

مسئلہ: اگر ہجوم زیادہ ہے کہ رمل نہ کر سکے گا، تو ہجوم کے کم ہونے تک طواف کو مؤخر کرے، جب ہجوم کم ہو جائے، تو اس کے بعد طواف رمل کے ساتھ کرے، لیکن حج کے قریب جب ہجوم بہت زیادہ ہو جاتا ہے، اس وقت اگر موقع ملے، تو رمل کرے، ورنہ مجبوزاً بلا رمل ہی طواف کر لے۔

مسئلہ: اگر طواف رمل کے ساتھ شروع کیا اور ایک دو چکروں کے بعد اتنا ہجوم ہو گیا، کہ رمل نہیں کر سکتا، تو رمل کو موقوف کرے اور طواف پورا کرے۔

مسئلہ: اگر رمل کرنا بھول گیا یا ایک چکر کے بعد یاد آیا، تو صرف دو میں رمل

کرے اور اگر اول کے تین چکروں کے بعد یاد آئے، تو پھر رمل نہ کرے، کیونکہ جس طرح اول کے تین چکروں میں رمل کرنا سنت ہے، اسی طرح آخر کے چار چکروں میں رمل نہ کرنا سنت ہے۔

مسئلہ: جس طواف میں رمل اور اضطباع سنت ہے، اس میں رمل اور اضطباع کو بلا عذر چھوڑنا مکروہ ہے۔

مسئلہ: بعض لوگ یہ سمجھتے ہیں کہ طواف اس وقت تک مکمل نہیں ہوگا، جب تک کتابوں میں لکھی ہوئی، ہر چکر کی الگ الگ دعائیں نہ پڑھی جائیں، یہ خیال غلط ہے، طواف کے لئے نیت شرط ہے، اس کے بعد بالکل خاموش رہنا اور کچھ نہ پڑھنا بھی جائز ہے۔

مسئلہ: حج قرآن کرنے والا طواف عمرہ، طواف قدوم اور طواف نفل میں تلبیہ پڑھ سکتا ہے اور حج افراد کرنے والا بھی طواف قدوم اور طواف نفل میں تلبیہ پڑھ سکتا ہے، مگر زور سے نہ پڑھے، البتہ دعا مانگنا، تلبیہ پڑھنے سے افضل ہے، قارن اور مفرد کے علاوہ کے لئے طواف میں تلبیہ پڑھنا

منع ہے۔

مسئلہ: طواف کے چکروں میں ہر چکر کا لگا تار ہونا سنت مؤکدہ ہے، اس لئے طواف کرتے ہوئے کسی عذر کے بغیر، کہیں نہ ٹھہرے، بیت اللہ کے کونوں پر یا مٹاف کی کسی اور جگہ پر دوران طواف دعا کے لئے کھڑا ہونا مکروہ ہے، اس لئے کہ یہ طواف کے لگا تار ہونے کے خلاف ہے۔

مسئلہ: اگر دوران طواف فرض نماز یا نماز جنازہ شروع ہو جائے، تو طواف روک دیں اور نماز میں شامل ہو جائیں، نماز سے فارغ ہو کر اسی جگہ سے طواف شروع کر دیں، جہاں چھوڑا تھا۔

مسئلہ: طواف اور سعی کیلئے محرم کا ساتھ ہونا ضروری نہیں، بغیر محرم کے بھی ادا ہو جاتے ہیں۔

مسائل سعی

مسئلہ: جس طواف کے بعد سعی کرنی ہو اس طواف اور دو گانہ طواف کے بعد سعی

کے لئے جانے سے پہلے حجر اسود کا استلام کرنا سنت ہے، اس لئے لوہیں
بار حجر اسود کا استلام کر کے صفا پرائے۔

مسئلہ: نئی تعمیر کے بعد صفا کی بلندی کے اول حصہ تک چڑھنا جہاں سے بیت
اللہ نظر آ جائے کافی ہے۔

مسئلہ: سعی کرنے والے کے لئے سنت ہے کہ قبلہ رو کھڑے ہو کر سعی کی نیت
کرے۔

مسئلہ: صفا اور مروہ پر چڑھنے کے بعد قبلہ رو کھڑے ہونا اور مردوں کے لئے ہر
چکر میں میلین کے درمیان، درمیانی چال سے دوڑنا بھی سنت ہے۔

مسئلہ: حج کی سعی اگر طوافِ قدوم کے بعد طوافِ زیارت سے پہلے کرے، تو
سعی میں تلبیہ پڑھے۔

مسئلہ: واجب ہے کہ سعی صفا سے شروع کرے اور مروہ پر ختم کرے، صفا سے
مروہ تک ایک چکر ہوتا ہے اور مروہ سے صفا تک دوسرا چکر۔

مسئلہ: مروہ پر بھی زیادہ اوپر چڑھنا منع ہے، کشادہ جگہ تک چڑھے۔

مسئلہ: صفا اور مروہ پر اذکار اور دعاؤں کا تین بار تکرار کرنا، صفا اور مروہ پر دیر تک دعا مانگنا مستحب ہے۔

مسئلہ: صفا اور مروہ پر دونوں ہاتھ اس طرح اٹھائے، جیسے دعا میں اٹھائے جاتے ہیں، نماز کی تکبیر تحریمہ کی طرح ہاتھ نہ اٹھائے اور بیت اللہ شریف کی طرف ہاتھ سے اشارہ بھی نہ کرے ہیں، یہ خلاف سنت ہے، دوسروں کی دیکھا دیکھی میں ایسا نہ کرے۔

مسئلہ: سعی کے درمیان اگر وضو ٹوٹ جائے تو سعی جاری رکھے، بے وضو سعی ہو جاتی ہے اور اس سے کوئی دم یا صدقہ واجب نہیں ہوتا۔

مسئلہ: سعی سے فارغ ہونے کے بعد، لیکن حلق سے پہلے، مسجد حرام میں آکر دو رکعت نفل ادا کرنا مستحب ہے بشرطیکہ مکروہ وقت نہ ہو۔

مسئلہ: سعی کے لئے پاک ہونا شرط نہیں لہذا اگر عورت کے ناپاکی کے ایام شروع ہو چکے اور سعی نہ کی ہو تو سعی کر سکتی ہے۔

مسئلہ: حج تمتع کرنے والا حج کی سعی اگر حج سے پہلے کرنا چاہے تو اس کے لئے

ضروری ہے کہ حج کا احرام باندھے اور ایک نفل طواف کرنے کے بعد حج کی سعی کی نیت سے سعی کرے۔

مسئلہ: حج کے احرام کے بغیر اگر حج کی سعی کی تو حج کی سعی ادا نہ ہوگی، اسی طرح اگر حج کا احرام باندھنے کے بعد بغیر طواف کے حج کی سعی کر لی تب بھی سعی ادا نہ ہوگی بلکہ طواف زیارت کے بعد دوبارہ سعی کرنی ہوگی۔

حج

فرائض حج:

حج کے تین فرض ہیں:

- ① احرام یعنی حج کی دل سے نیت کرنا اور تعلیم پڑھنا۔
- ② وقوف عرفات یعنی ۹ ذی الحجہ کو زوال آفتاب کے وقت سے ۱۰ ذی الحجہ کو صبح صادق تک عرفات میں کسی وقت میں ٹھہرنا، اگرچہ ایک لمحہ ہی کیوں نہ ہو۔

① طواف زیارت جو دسویں ذی الحجہ کی صبح سے لے کر بارہویں ذی الحجہ تک کیا جاتا ہے۔

ان تینوں فرضوں میں سے اگر کوئی فرض چھوٹ گیا، تو حج صحیح نہ ہوگا اور اس کی طوافی دم یعنی قربانی وغیرہ سے بھی نہیں ہو سکتی۔

ان تینوں فرائض کا ترتیب وار ادا کرنا اور ہر فرض کو اس کی مخصوص جگہ اور وقت میں کرنا واجب ہے۔

ارکان حج

حج کے دور کن ہیں:

② طواف زیارت۔

③ وقوف عرفہ۔

اور ان دونوں میں زیادہ اہم اور قوی وقوف عرفہ ہے۔

واجبات حج

حج کے چھ واجبات ہیں۔

- ① مزدلفہ میں وقوف کے وقت ٹھہرنا۔
 - ② صفا اور مروہ کے درمیان سعی کرنا۔
 - ③ رمی جمار یعنی سنگریاں مارنا۔
 - ④ دم شکر ادا کرنا یعنی حج کی قربانی کرنا (قارن اور متمتع کے لئے)۔
 - ⑤ حلق یعنی سر کے بال منڈوانا یا تقصیر یعنی بال کتروانا۔
 - ⑥ طواف وداع کرنا (آفاقی کے لئے)۔
- واجبات کا حکم یہ ہے کہ اگر ان میں سے کوئی واجب چھوٹ جائے تو حج ہو جائے گا، چاہے جان بوجھ کر چھوڑا ہو یا بھول کر، لیکن اس کی جزا لازم ہوگی۔
- حج کی سنتیں
- ① مفرد آفاقی اور قارن کو طوافِ قدم کرنا۔
 - ② طوافِ قدم کے بعد اگر حج کی سعی کرنی ہو تو طوافِ قدم میں رمل اور اضطباع کرنا۔

- ۱۶ امام کا تین مقام پر خطبہ دینا، ساتویں ذی الحجہ کو مکہ منکرہ میں اور نویں ذی الحجہ کو عرفات میں اور گیارہویں کو منیٰ میں۔
- ۱۷ آٹھویں اور نویں ذی الحجہ کی درمیانی رات منیٰ میں رہنا۔
- ۱۸ ذی الحجہ کو طلوع آفتاب کے بعد منیٰ سے عرفات جانا۔
- ۱۹ عرفات سے امام کے چلنے کے بعد چلنا۔
- ۲۰ عرفات سے واپس ہوتے ہوئے مزدلفہ میں رات گزارنا۔
- ۲۱ عرفات میں غسل کرنا۔
- ۲۲ ایام منیٰ میں رات منیٰ میں گزارنا۔

ان کے علاوہ اور بھی بہت سی سنتیں ہیں، جو مسائل و افعال حج کے ساتھ ساتھ ان شاء اللہ تعالیٰ موقع بہ موقع ذکر کی جائیں گی۔

مسئلہ: سنت کا حکم یہ ہے کہ اسے جان بوجھ کر چھوڑ دینا برا ہے اور کرنے سے ثواب ملتا ہے اور اس کے ترک کرنے سے جزا لازم نہیں آتی۔

اقسام حج

حج کی تین قسمیں ہیں:

- ① افراد یعنی میقات سے صرف حج کا احرام باندھنا۔
- ② قرآن یعنی میقات سے حج اور عمرے کا ایک ساتھ احرام باندھنا۔
- ③ تمتع یعنی میقات سے صرف عمرے کا احرام باندھنا اور پھر عمرے سے فارغ ہونے کے بعد حج کا احرام باندھنا۔

حج کی تینوں قسمیں جائز ہیں، مگر احناف کے نزدیک سب سے افضل قرآن ہے، اس کے بعد تمتع، اور پھر افراد۔

آفاقی شخص کو اختیار ہے کہ حج کی تینوں قسموں میں سے جس کا چاہے، احرام باندھے، لیکن مکہ منکرہ کے رہنے والوں کو حج قرآن اور حج تمتع کرنا منع ہے، یہی حضرات صرف حج افراد ہی کر سکتے ہیں۔

حج قرآن

حج قرآن کرنے والے کو قارن کہتے ہیں، حج قرآن کرنے والا ایک ہی

احرام میں حج اور عمرے دونوں کی نیت کرتا ہے، ایسے حاجی کو چاہئے کہ عمرے کے تمام افعال ادا کرے، لیکن حلق (بال منڈوانا) یا قصر (بال کتروانا) نہ کروائے عمرہ کے طواف اور سعی سے فارغ ہونے کے بعد طواف قدوم اور حج کی سعی کرے اور پھر احرام ہی میں رہے، یہاں تک کہ ۸ ذی الحجہ آجائے اور ۸ ذی الحجہ سے شروع ہونے والے حج کے ارکان ادا کرے اور ۱۰ ذی الحجہ کو رمی، قربانی اور حلق کروانے کے بعد احرام اتار دے۔

حج تمتع

حج تمتع کرنے والے کو مُتَمَتِّع کہتے ہیں، حج تمتع کرنے والا عمرے سے روانہ ہوتے ہوئے، صرف عمرے کی نیت کرے گا، عمرے کے افعال ادا کرنے کے بعد حلق کروا کر احرام کھول دے اور ۸ ذی الحجہ کو حج کا احرام باندھ کر مٹی روانہ ہو جائے اور حج کے افعال ادا کرے۔

حج افراد

حج افراد کرنے والے کو مُفَرَّد کہتے ہیں، حج افراد کرنے والا گھر سے روانہ ہوتے ہوئے صرف حج کی نیت کرے اور مکہ مکرمہ پہنچ کر احرام کی حالت میں ۸ ذی الحجہ کا انتظار کرے اور ۸ ذی الحجہ سے شروع ہونے والے حج کے افعال ادا کر کے، ۱۰ ذی الحجہ کو رمی، قربانی اور حلق کروانے کے بعد احرام اتار دے۔

نوٹ: واضح رہے کہ حج افراد کرنے والے پر حج کی قربانی یعنی دم شکر واجب نہیں، لیکن افضل ہے، البتہ قارن اور متمتع پر واجب ہے۔

۸ ذی الحجہ کے احکام اور قیام منیٰ

مسئلہ: قارن (حج قرآن کرنے والا) جو پہلے ہی سے حالت احرام میں ہے، اس نے اگر اب تک طوافِ قدم نہیں کیا ہے، تو اس کے لئے سُنّت ہے، کہ ۸ ذی الحجہ کو منیٰ جانے سے پہلے طوافِ قدم کرے اور طوافِ قدم کے بعد حج کی سعی کر لے، اس صورت میں طواف کے تمام پکروں میں

اضطہاع کرے اور پہلے تین چکروں میں رمل کرے پھر ملتزم کی دعا، دو گانہ طواف اور آپ زم زم سے فارغ ہو کر صفا اور مردہ کی سعی کرے اور اس سعی میں تلبیہ پڑھے، اس کے بعد ۸ ذی الحجہ کو منیٰ چلا جائے، لیکن اگر کسی وجہ سے حج کی سعی طواف زیارت کے بعد کرنا چاہے تو طواف قدوم میں اضطہاع اور رمل نہ کرے، اس صورت میں اس کو طواف زیارت میں رمل کرنا ہوگا البتہ اضطہاع نہیں کرے گا کیونکہ اس وقت وہ احرام کی چادریں اتار کر سلے ہوئے کپڑے پہن چکا ہوگا۔

مسئلہ: حج تمتع کرنے والے ۸ ذی الحجہ کو غسل وغیرہ کر کے احرام کی چادریں پہن کر مسجد حرام میں آئیں، اگر سہولت ہو تو پہلے طواف حیہ (نقلی طواف) کریں، لیکن یہ فرض یا واجب نہیں ہے، اس طواف میں رمل اور اضطہاع نہ کریں اور سر ڈھکے ہوئے دو رکعت واجب الطواف پڑھیں، اگر بھوم یا کسی وجہ سے طواف نہ کرنا ہو اور وقت مکروہ نہ ہو تو دو رکعت نماز تحیۃ المسجد پڑھیں، اسکے بعد دو رکعت نماز سکت احرام پڑھیں پھر

سرکھول دیں اور حج کے احرام کی نیت کر کے تلبیہ پڑھیں۔

مسئلہ: حج کا احرام حدود حرم میں کسی بھی جگہ سے باندھا جاسکتا ہے، اپنی قیام گاہ پر بھی باندھ سکتے ہیں اور منی پہنچ کر بھی باندھ سکتے ہیں۔

نوٹ: منی حدود حرم میں ہے البتہ مزدلفہ جسے آج کل نیو منی کا نام دے دیا گیا ہے اس کا اکثر حصہ حدود حرم سے باہر ہے۔

مسئلہ: حج تمتع کرنے والوں کے لئے طوافِ قدوم نہیں ہے، یہ طوافِ زیارت میں رمل کریں اور اس کے بعد حج کی سعی کریں، لیکن اگر حج کی سعی منی جانے سے پہلے کرنا چاہے، تو اس کے لئے ضروری ہے، کہ حج کا احرام باندھ کر ایک نفلی طواف کرے اور اس کے تمام چکروں میں، اضطہار اور پہلے تین چکروں میں رمل کرے، پھر متہم کی دعا، دو گنا طواف، آبِ زم زم پی کر اور حجرِ اسود کے نویں استلام کے بعد صفا اور مروہ کی سعی کرے۔

نوٹ: حج تمتع کرنے والے کے لئے افضل یہ ہے کہ طوافِ زیارت کے بعد

سعی کریں۔

نوٹ: حج کی سعی کے لئے کئے جانے والے نفلی طواف اور طوافِ حبیہ میں فرق یہ ہے کہ حج کی سعی کے لئے کئے جانے والے نفلی طواف کے لئے حج کا احرام شرط ہے جبکہ طوافِ حبیہ کے لئے کسی قسم کا احرام شرط نہیں۔

مسئلہ: مفرد (حج افراد کرنے والا) جو پہلے ہی سے حالتِ احرام میں ہے، اس نے طوافِ قدم مکہ پہنچنے کے ساتھ ہی کر لیا ہوگا، اس کے لئے افضل ہے کہ حج کی سعی طوافِ زیارت کے بعد کرے، اور ۸ ذی الحجہ کو کوئی اور کام کئے بغیر منیٰ روانہ ہو جائے، لیکن اگر وہ حج کی سعی منیٰ جانے سے پہلے کرنا چاہے تو مذکورہ بالا طریقے پر نفلی طواف اور حج کی سعی کرے اور پھر منیٰ روانہ ہو جائے۔

مسئلہ: ۸ ذی الحجہ کو سورج نکلنے کے بعد مکہ مکرمہ سے منیٰ روانہ ہونا سنت ہے، لیکن آج کل حجاج کی کثرت تعداد اور ہجوم کی وجہ سے معلم مجبوراً لوگوں کو رات ہی سے منیٰ بھیجنا شروع کر دیتے ہیں، اس لئے اگر رات کو منیٰ

جانا پڑے تو مجبوری سمجھ کر چلے جائیں۔

مسئلہ: ۸ ذی الحجہ کو منی پہنچ کر ظہر، عصر، مغرب، عشاء اور ۹ ذی الحجہ کی فجر پانچ نمازیں پڑھنا سنت ہے، رات کو منی میں قیام کرے، نمازیں جماعت سے ادا کرے۔

مسئلہ: آج کی رات اور ۱۰ اور ۱۱ ذی الحجہ کی رات منی ہی میں گزارنا سنت ہے، اپنی تھوڑی سی راحت کیلئے اس عظیم سنت سے محروم نہ ہوں اور ہو سکے تو ۱۳ ذی الحجہ کی رات بھی منی ہی میں قیام کریں۔

مسئلہ: آج کل ہجوم کی وجہ سے منی کے بعض خیمے مزدلفہ میں لگائے جاتے ہیں اور بعض لوگ اسے منی جدید (نیو منی) بھی کہتے ہیں، حالانکہ وہ مزدلفہ ہی ہے، یاد رہے کہ منی میں رات گزارنا سنت ہے، اس لئے وہ حضرات جن کے خیمے مزدلفہ میں ہیں، وہ رات کے کسی حصے میں تھوڑی دیر کیلئے منی آجائیں تاکہ کسی نہ کسی درجہ میں یہ سنت ادا ہو جائے۔

۹ ذی الحجہ کے اعمال

مسئلہ: ۹ ذی الحجہ کو فجر کی نماز کے بعد تکبیرات تشریق شروع ہو جاتی ہیں، ۹ ذی الحجہ کی فجر سے لے کر ۱۳ ذی الحجہ کی عصر تک فرض نمازوں کے بعد ایک بار تکبیر تشریق پڑھنا واجب ہے، تکبیر تشریق کے الفاظ یہ ہیں:

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَلِلّٰهِ
الْحَمْدُ

مسئلہ: ۹ ذی الحجہ کی فجر سے ۱۳ ذی الحجہ کی عصر تک ہر فرض نماز کے بعد اذان تکبیر تشریق کہنی چاہئے اسکے بعد تلبیہ، یاد رہے کہ تلبیہ دسویں تاریخ کی ری کے ساتھ ختم ہو جاتا ہے، باقی ایام میں صرف تکبیر تشریق کہی جاتی ہے۔
مسئلہ: یاد رہے کہ ۹ ذی الحجہ سے ۱۲ ذی الحجہ تک بعد والی رات پہلے دن کی شمار کی جاتی ہے۔

وقوف عرفات

مسئلہ: وقوف سے مراد ۹ ذی الحجہ کو زوال آفتاب سے، ۱۰ ذی الحجہ کی صبح صادق ہونے سے ذرا پہلے تک وادی عرندہ کے علاوہ میدانِ عرفات کے کسی حصہ میں، کسی وقت بھی قیام کرنا، یہی وقوفِ عرفات حج کا سب سے بڑا رکن ہے، اس کے بغیر حج نہیں ہوتا۔

مسئلہ: ۹ ذی الحجہ کو فجر کی نماز ”اسفار“ یعنی خوب اجالے میں (مٹی میں) پڑھے اور جب سورج نکل آئے، تو عرفات کو روانہ ہو، ۹ ذی الحجہ سے پہلے یا سورج نکلنے سے پہلے عرفات جانا خلاف سنت ہے۔

نوٹ: آج کل حجاج کرام کی کثرت تعداد اور ہجوم کی بنا پر مجبوز ارات ہی میں عرفات جانا پڑتا ہے۔

مسئلہ: وقوفِ عرفات میں صرف ایک چیز واجب ہے، وہ یہ کہ جو شخص دن میں زوالِ آفتاب کے بعد غروبِ آفتاب سے پہلے وقوف کرے، اس کے

لئے غروب آفتاب تک عرفات میں رہنا واجب ہے۔
 مسئلہ: وقوف عرفات کے لئے نیت شرط نہیں، لیکن مستحب ہے، اگر نیت نہ کی
 تب بھی وقوف ہو جائے گا، اسی طرح عرفات میں وقوف کے لئے کھڑا
 رہنا شرط اور واجب نہیں، بلکہ مستحب ہے، بیٹھ کر، لیٹ کر، جس طرح
 ہو سکے، سوتے، جاگتے، وقوف کرنا جائز ہے، لیکن وقوف کے وقت، بلا
 عذر لیٹنا مکروہ ہے۔

مسئلہ: وقوف کے لئے حیض و نفاس و جنابت سے پاک ہونا، شرط نہیں ہے،
 ناپاکی کی حالت میں بھی وقوف عرفات ہو جاتا ہے۔

مستحبات وقوف عرفات

① زوال سے پہلے وقوف کی تیاری کرنا۔

② وقوف کی نیت کرنا۔

③ قبلہ رخ ہو کر وقوف کرنا۔

- ❶ وقوف کھڑے ہو کر کرنا افضل ہے اور جب تھک جائے تو بیٹھ جائے۔
- ❷ دھوپ میں کھڑا ہو، یعنی اگر ہو سکے تو وقوف کے وقت سایہ میں کھڑا نہ ہو، ورنہ سایہ اور خیمہ میں وقوف کرے اور غروب آفتاب تک خوب رو رو کر دُعا اور استغفار کرے۔
- ❸ دعا کے لئے دونوں ہاتھ آسمان کی طرف اٹھاتا۔
- ❹ دعاؤں کا تین بار تکرار کرتا۔
- ❺ دعا کے شروع میں اللہ تعالیٰ کی حمد و ثناء بیان کرنا اور حضور صلی اللہ علیہ وسلم پر درود بھیجنا اور دعا کے ختم پر اللہ تعالیٰ کی حمد و ثناء بیان کرنا اور حضور صلی اللہ علیہ وسلم پر درود بھیجنا اور آمین کہنا۔

عرفات کے احکام

مسئلہ: عرفات مکہ مکرمہ کے مشرق کی جانب، تقریباً نو میل اور منیٰ سے چھ میل

کے فاصلے پر ایک میدان ہے، نوویں تاریخ کو زوال کے بعد سے دسویں کی صبح صادق سے پہلے تک، کسی وقت اس میں ٹھہرنا، اگرچہ ایک لمحہ ہی کیلئے ہو، حج کا سب سے بڑا رکن ہے۔

مسئلہ: عرفات میں جس جگہ ٹھہرنا چاہے ٹھہرے، لیکن راستہ میں نہ ٹھہرے اور لوگوں کے ساتھ ٹھہرے، لوگوں سے علیحدہ کسی جگہ میں ٹھہرنا، یا راستہ میں ٹھہرنا مکروہ ہے، جبلِ رحمت کے قریب ٹھہرنا افضل ہے۔

نوٹ: آج کل حجاج کرام کی کثرت اور ہجوم اور راستے سے ناواقفیت کی بناء پر جبلِ رحمت تک پہنچنا ایک مشکل کام ہے اور میدانِ عرفات کا ایک ایک لمحہ قیمتی ہے اس لئے مناسب یہی ہے کہ بجائے جبلِ رحمت تلاش کرنے کے اپنے خیموں ہی میں وقوفِ عرفات کرے اور دعا و غیرہ میں مشغول رہے۔

مسئلہ: بطنِ عرنہ میں ٹھہرنا جائز نہیں، بطنِ عرنہ ایک وادی ہے، جو مسجدِ عرفات سے مغرب کی جانب بالکل متصل ہے، مسجدِ نمرہ کا ایک حصہ اسی وادی

میں واقع ہے لہذا مسجد نمبرہ کے اس حصے میں ٹھہرنے سے وقوف ادا نہیں ہوگا۔

مسئلہ: عرفات میں پہنچ کر تلبیہ، دُعا اور درود، وغیرہ کثرت سے پڑھتا رہے، جب زوال ہو جائے تو وضو کرے، غسل کرنا افضل ہے، ضروریات (کھانا پینا وغیرہ) سے زوال سے پہلے ہی فارغ ہو جائے اور زوال ہوتے ہی ذکر و اذکار اور دعا میں مشغول ہو جائے۔

مسئلہ: عرفات میں وقوف کے وقت کھڑا رہنا مستحب ہے، شرط اور واجب نہیں ہے، بیٹھ کر، لیٹ کر، جس طرح ہو سکے، سوتے، جاگتے، وقوف کرنا جائز ہے۔

مسئلہ: وقوف میں ہاتھ اٹھا کر حمد و ثنا، درود شریف، دُعا، اذکار اور تلبیہ پڑھتے رہنا مستحب ہے اور خوب عاجزی کے ساتھ دُعا کریں، اپنے لئے اور اپنے عزیز و اقارب، سعد عبدالرزاق اور اس کے گھر والوں کے لئے اور سب مسلمانوں کے لئے دُعا کریں اور قبولیت کی امید قوی

رکھیں اور دُعا و درود، بکبیر (اَللّٰهُ اَكْبَرُ) جہلیل (لَا اِلٰهَ اِلَّا اللّٰهُ) وغیرہ
 تین تین مرتبہ پڑھیں، دُعا کے شروع اور آخر میں تسبیح (سُبْحَانَ
 اللّٰهِ) تحمید (اَلْحَمْدُ لِلّٰهِ) جہلیل (لَا اِلٰهَ اِلَّا اللّٰهُ) و بکبیر (اَللّٰهُ اَكْبَرُ)
 اور درود پڑھیں۔

مسئلہ: نماز عصر کے بعد وقوف شروع کر کے، غروب تک دُعا وغیرہ کرتا رہے اور
 دُعا کے درمیان میں، تھوڑی تھوڑی دیر کے بعد تلبیہ پڑھتا رہے۔
 مسئلہ: اگر جمع کے ساتھ کھڑا ہونے میں جھوم اور تشویش کی وجہ سے توجہ
 حاصل نہ ہو اور تنہائی میں توجہ حاصل ہو، تو تنہا کھڑا ہونا افضل ہے۔
 مسئلہ: عورتوں کو مردوں کے ساتھ کھڑا ہونا اور ان میں مخلوط ہونا منع ہے۔
 مسئلہ: وقوف کے وقت جس قدر ذکر و دعا ہو سکے ان میں کمی نہ کرے، پتا نہیں یہ
 وقت دوبارہ نصیب ہو یا نہ ہو۔

ایک روایت میں ہے کہ جو مسلمان عرفہ کو زوال کے بعد وقوف کرے
 اور قبلہ رخ ہو کر سو مرتبہ چوتھا کلمہ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى

كُلِّ شَيْءٍ قَدِيرٌ

سومر تہ پوری سورۃ الاخلاص

قُلْ هُوَ اللَّهُ أَحَدٌ پوری سورت

سومر تہ درود شریف اس طرح

اَللّٰهُمَّ صَلِّ عَلَى مُحَمَّدٍ وَعَلَى اٰلِ مُحَمَّدٍ كَمَا صَلَّيْتَ عَلَى

اِبْرَاهِيْمَ وَعَلَى اٰلِ اِبْرَاهِيْمَ اِنَّكَ حَمِيْدٌ مَّجِيْدٌ وَعَلَيْنَا

مَعَهُم

اَللّٰهُمَّ بَارِكْ عَلَى مُحَمَّدٍ وَعَلَى اٰلِ مُحَمَّدٍ كَمَا بَارَكْتَ عَلَى

اِبْرَاهِيْمَ وَعَلَى اٰلِ اِبْرَاهِيْمَ اِنَّكَ حَمِيْدٌ مَّجِيْدٌ وَعَلَيْنَا

مَعَهُم

پڑھے، تو اللہ تعالیٰ فرماتے ہیں کہ اے میرے فرشتو.....! کیا جزا ہے

میرے اس بندہ کی، جس نے میری تسبیح و تہلیل کی اور بڑائی اور عظمت

بیان کی اور ثناء کی اور میرے نبی ﷺ پر درود بھیجا؟ میں نے اس کو بخش دیا، اس کی شفاعت کو اس کے نفس کے بارے میں قبول کیا اور اگر میرا بندہ اہل موقف (تمام عرفات والوں) کی بھی شفاعت کرے گا تو قبول کروں گا۔

اسی طرح میدان عرفات میں سو مرتبہ تیسرا کلمہ بھی پڑھے۔

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

مسئلہ: اگر ہو سکے تو وقوف کے وقت سایہ میں کھڑا نہ ہو، لیکن اگر تکلیف کا اندیشہ ہو تو سایہ میں کھڑا ہو جائے اور غروب آفتاب تک خوب رورو کر دعا کرے اور توبہ و استغفار کرے۔

مسئلہ: عام طور پر عرفات میں ظہر اور عصر کی نماز ایک ساتھ ظہر کے وقت میں ادا کی جاتی ہے، حنفی حضرات اگر مقامی امام کے پیچھے مسجد نمروہ میں نماز ادا کریں گے تو ان دونوں نمازوں کو ایک ساتھ ادا کریں، لیکن بہتر ہے کہ اپنے غیموں میں اذان دے کر ظہر کی نماز جماعت سے ظہر کے

وقت میں ادا کریں، اور پھر عصر کی نماز اسی طرح عصر کے وقت میں ادا کریں۔

رکن وقوف

مسئلہ: وقوف کا عرفات میں ہونا رکن ہے، اگرچہ ایک لمحہ ہی ہو، خواہ کسی طرح سے ہو نیت ہو یا نہ ہو، سوتے ہوئے ہو یا بیداری میں، بے ہوشی کی حالت میں ہو یافاقہ کی حالت میں ہو خوشی سے ہو یا زبردستی سے یا دوڑتا ہوا گزر جائے۔
مسئلہ: وقوف کے وقت میں اگر ایک لمحہ کے لئے بھی عرفات میں داخل نہیں ہوا تو وقوف نہیں ہوا۔

مسئلہ: وقوف کے لئے حیض و نفاس جنابت سے پاک ہونا شرط نہیں۔
مسئلہ: نویں ذی الحجہ کو زوال سے لے کر سورج غروب ہونے سے پہلے عرفات کی حد سے نکل آئے گا، تو دم واجب ہوگا، لیکن اگر سورج غروب ہونے سے پہلے پھر عرفات میں واپس آجائے گا تو دم ساقط ہو جائے گا، اور اگر غروب کے

بعد عرفات میں واپس آئے گا تو دم ساقط نہ ہوگا۔

مسئلہ: ۹ ذی الحجہ کو آفتاب غروب ہونے کے بعد مغرب کی نماز پڑھے بغیر عرفات سے مزدلفہ روانہ ہو جائے، مزدلفہ پہنچ کر مغرب اور عشاء کی نمازیں اکٹھا کر کے عشاء کے وقت میں پڑھی جاتی ہیں۔

وقوف مزدلفہ

مزدلفہ میں مغرب اور عشاء کی نماز سے فارغ ہو کر، صبح صادق تک ٹھہرنا سنت مؤکدہ ہے، اس شب میں جاگنا اور عبادت میں مشغول رہنا مستحب ہے، یہ رات بعض کے نزدیک شب قدر سے بھی زیادہ افضل ہے، بکثرت ایسا ہوتا ہے کہ عرفات کے دن بھر کے تھکے ہارے، یہاں پہنچ کر نیند سے مغلوب ہو کر پڑ جاتے ہیں اور یہ رات سوتے ہی کٹ جاتی ہے، اس لئے اس کا پورا اہتمام کریں کہ رحمت و برکت والی یہ رات کہیں صرف نیند کی نظر ہو کر نہ رہ جائے، اگر ممکن زیادہ ہو اور طبیعت سونے کے لئے پریشان ہو، تو پھر مغرب اور عشاء

کی نماز پڑھ کر اور تھوڑی سی دیر اللہ کی تسبیح و تقدیس اور حمد و شکر کر کے اور اس کے حضور میں دعا و توبہ، استغفار میں مشغول رہ کر کچھ وقت کے لئے شروع میں سو جائیں اور پھر اٹھ کر تہجد پڑھیں اور پھر فجر تک ذکر و دعا میں مشغول رہیں، درود شریف، تکبیر (اللہ اکبر) و ہلیل (لَا إِلَهَ إِلَّا اللَّهُ) استغفار، تلبیہ، اذکار خوب پڑھیں اور دعا میں اس طرح ہاتھ اٹھائیں، جیسے دعا کے وقت عام طور سے اٹھاتے ہیں۔

وقوف مزدلفہ کا رکن یہ ہے کہ یہ وقوف ۱۰ ذی الحجہ کی صبح صادق کے بعد مزدلفہ میں ہو اور یہ واجبات حج میں سے ہے، اس کا وقت صبح صادق سے طلوع آفتاب تک ہے، عورتیں اگر ہجوم کی وجہ سے مزدلفہ میں نہ ٹھہریں تو ان پر دم واجب نہیں ہوگا، لیکن اگر مرد ہجوم کی وجہ سے نہیں ٹھہرے گا، تو اس پر دم واجب ہوگا۔

مستحب یہ ہے، کہ مزدلفہ سے رمی کیلئے کنکریاں اٹھائی جائیں، اس لئے مزدلفہ سے روانگی سے پہلے کم از کم ستر (۷۰) کنکریاں چُن لیں، جو کھجور کی

مشکل یا مٹر کے دانہ کے برابر ہوں، اگر مزدلفہ سے کنکریاں نہ لیں تو بعد میں کسی دوسری جگہ سے حاصل کرنا مشکل ہو جائے گا۔

نوٹ: شیطان کو مارنے کے لئے کنکریاں کہیں سے بھی لی جاسکتی ہیں البتہ مزدلفہ سے جمع کرنا مستحب اور حرّات کے قریب سے اٹھانا مکروہ ہے۔

صبح صادق ہو جانے کے بعد اول وقت میں فجر کی نماز پڑھیں، پھر وقوف کریں اور تسبیح و تہلیل کریں، بعض لوگ مٹی جانے کی جلدی میں، فجر کے وقت سے پہلے ہی اذان دے کر نماز پڑھ لیتے ہیں اور مزدلفہ سے مٹی کو روانہ ہو جاتے ہیں، ان سے ہوشیار رہیں اور ہرگز کسی کی اذان کا اعتبار نہ کریں، بلکہ اپنی گھڑی کے اعتبار سے جب صبح صادق ہو جائے تو اس کے بعد فجر کی نماز پڑھیں، بہتر طریقہ یہ ہے کہ ۷، یا ۸ ذی الحجہ کو مکہ مکرمہ میں مسجد حرام میں فجر کی اذان کا وقت نوٹ کر لیں اور اس سے پانچ منٹ بعد مزدلفہ میں فجر کی نماز پڑھیں، اس کے بعد وقوف سے فارغ ہو کر مٹی روانہ ہو جائیں۔

نوٹ: نماز کا صحیح وقت معلوم کرنے کے لئے کتاب کے اخیر میں دیئے گئے،

نمازوں کے اوقات کے نقشے سے بھی مدد لی جاسکتی ہے۔

۱۰ اذی الحجہ

۱۰ اذی الحجہ کو مزدلفہ سے منیٰ آکر سب سے پہلے جمرہ عقیقہ (بڑے شیطان) کی رمی (کنکریاں ماریں) کریں، اس کے بعد قربانی اور پھر سر کے بال منڈا کر یا کترا کر احرام کھول دیں، ان سب کاموں سے فارغ ہو کر بیت اللہ آجائیں اور طواف زیارت ادا کریں، یہ حج کا ایک بڑا رکن ہے، اور اس کے بغیر حج مکمل نہیں ہوتا، نہ ہی اس کا کوئی بدل ہے، طواف زیارت ادا کرنے کا کوئی مخصوص طریقہ نہیں، جس طرح عام طواف کیا جاتا ہے، طواف زیارت بھی اسی طرح ادا کیا جاتا ہے، اگر حج کی سعی پہلے ادا نہیں کی تو طواف زیارت میں رمل بھی کریں اور اس کے بعد حج کی سعی بھی کر لیں، طواف زیارت اور سعی کی ادائیگی کے بعد منیٰ واپس آجائیں اور رات وہیں قیام کریں۔

مسائل رمی

مسئلہ: شیطان کو کنکریاں مارنے کو رمی ہمارا کہا جاتا ہے۔

مسئلہ: رمی ہمارا واجب ہے، نہ کرنے کی صورت میں دم دینا ہوگا۔

مسئلہ: کنکریاں مارنے کی جگہ پر جو ستون بنے ہوئے ہیں، ان ستونوں کے

آس پاس جہاں کنکریاں جمع ہو جاتی ہیں، وہی جگہ حمرہ کہلاتی ہے، اس

لئے کنکریاں اس طرح پھینکی جاتی ہیں کہ ستون کے پاس یا اس کے

قریب گریں، اگر وہ ستون کی جڑ سے تین ہاتھ یا اس سے زائد فاصلہ پر

گریں تو دور سمجھی جائیں گی اور ادا نہیں ہوں گی، ان کو دو بارہ مارنا ہوگا،

ورنہ جزا لازم ہو جائے گی۔

مسئلہ: ایک بڑا پتھر تو ذکر رمی کے لئے چھوٹے ٹکڑے بنانا مکروہ ہے، حمرہ کے

نزدیک سے کنکریاں جمع کرنا، مسجد سے کنکریاں اٹھانا یا نجس جگہ سے

اٹھانا بھی مکروہ ہے۔

مسئلہ: مستحب ہے کہ کنکریوں کو مارنے سے پہلے دھولیا جائے۔
 مسئلہ: ہر جمرہ پر سات کنکریاں ماری جاتی ہیں، جن کو علیحدہ علیحدہ مارنا ضروری ہے، اگر ایک سے زیادہ یا ساتوں ایک ہی دفعہ میں مار دے، تو ایک ہی شمار ہوگی، اگرچہ علیحدہ علیحدہ ماری ہوں اور باقی پوری کرنا ضروری ہوگا، سات کنکریوں سے زائد مارنا مکروہ ہے، شک ہو جانے کی وجہ سے زیادہ مارے تو حرج نہیں ہے۔

مسئلہ: اگر کسی نے

- تینوں دنوں کی رمی بالکل ترک کر دی:
 - یا ایک دن کی رمی ساری ترک کر دی:
 - یا پہلے دن کی چار کنکریاں:
 - یا باقی دنوں کی گیارہ کنکریاں ترک کر دیں:
- تو سب صورتوں میں دم واجب ہوگا، یہ صورت ایک دن میں پیش آجائے یا تینوں دنوں میں، ایک ہی دم واجب ہوگا۔

مسئلہ: اگر دسویں ذی الحجہ کی رمی سے تین یا اس سے کم کنکریاں اور باقی دنوں کی رمی سے دس یا اس سے کم کنکریاں ترک کر دیں، تو ہر کنکری کے بدلے پورا صدقہ یعنی پونے دو کلو گیمہاں واجب ہوگا۔

مسئلہ: رمی کے لئے جمرہ کے قریب یا دور ہونا شرط نہیں ہے، جس جگہ سے بھی رمی کرے گا، رمی ہو جائے گی، لیکن سنت یہ ہے، کہ جمرہ سے پانچ ہاتھ یا اس سے زیادہ فاصلہ پر کھڑا ہو کر رمی کرے، اس سے کم فاصلہ سے رمی کرنا مکروہ ہے۔

مسئلہ: جس طرح چاہے پکڑ کر کنکری مارے جائز ہے، لیکن کنکری کو انگوٹھے اور کلمہ کی انگلی سے پکڑنا مستحب ہے اور یہ بھی مستحب ہے کہ رمی کے وقت ہاتھ اتنا اونچا کرے کہ بغل کھل جائے اور بغل کی سفیدی نظر آنے لگے۔

مسئلہ: رمی کے ساتھ تکبیر کہنا مسنون ہے، جب کنکریاں مارے تو یہ پڑھتا رہے

بِسْمِ اللّٰهِ اَللّٰهُ اَكْبَرُ زَعَمَ الشَّيْطٰنُ وَرَضِيَ لِلزَّحْمٰنِ
 ”میں اللہ تعالیٰ کے نام سے شروع کرتا ہوں، اللہ سب سے
 بڑا ہے، (یہ کنکری) شیطان کو ذلیل کرنے اور اللہ پاک کو
 راضی کرنے کے لئے مارتا ہوں۔“

مسئلہ: ۱۰ اذی الحجہ کو پہلے اور دوسرے جمرہ کو چھوڑ کر سیدھا تیسرے جمرہ پر
 آئے، جس کو ”جرۃ عقبہ“ (بڑا شیطان) کہتے ہیں، اس پر سات
 کنکریاں مارے۔

مسئلہ: جرۃ عقبہ پر پہلی کنکری مارنے کے ساتھ ہی تکبیر موقوف کر دے۔
 مسئلہ: ۱۰ اذی الحجہ کو رمی کا وقت ۱۰ اذی الحجہ کی صبح صادق سے ۱۱ اذی الحجہ کی صبح
 صادق سے پہلے تک ہے ان اوقات کے درمیان رمی کرنے سے رمی ادا
 ہو جائے گی، البتہ ۱۰ اذی الحجہ کے سورج طلوع ہونے کے بعد سے
 زوال آفتاب تک وقت مسنون ہے اور ۱۰ اذی الحجہ کے زوال آفتاب
 سے سورج غروب ہونے تک کا وقت بغیر کسی کراہت کے جائز ہے جبکہ

سورج غروب ہونے کے بعد سے ۱۱ ذی الحجہ کی صبح صادق سے پہلے تک کا وقت مکروہ ہے، لیکن هجوم کی کثرت اور عذر شرعی کی صورت میں ان شاء اللہ امید ہے کہ کراہت نہیں رہے گی۔

مسئلہ: دوسرے اور تیسرے دن یعنی ۱۱، ۱۲ اور ۱۳ ذی الحجہ کو تینوں جہروں پر رمی کرنے کا وقت، زوال آفتاب سے اگلے دن کی صبح صادق سے پہلے تک ہے اور مسنون زوال کے بعد سے غروب آفتاب تک ہے، غروب آفتاب سے صبح صادق تک کا وقت مکروہ ہے، اگر بلا عذر اگلے دن تک مؤخر کیا تو دم واجب ہوگا اور وہ رمی جو قضا ہوئی تھی، اس کو ایام رمی میں کسی بھی دن کرنا لازم ہوگا، اگر ایام رمی میں قضا ہوئی اور اس رمی کو نہ کیا، تو اب رمی کرنا ساقط ہو گیا اور صرف ایک دم لازم ہوگا۔

نوٹ: ۱۱، ۱۲ اور ۱۳ ذی الحجہ کو زوال سے قبل اگر کسی نے رمی کی تو رمی نہیں ہوگی، زوال کے بعد دوبارہ رمی کرے ورنہ دم لازم ہو جائے گا۔

مسئلہ: دیکھنے میں آیا ہے کہ بارہویں کے روز بعض معلم اپنے حجاج کو، زوال

سے پہلے ہی رمی کروا کر مکہ مکرمہ روانہ کر دیتے ہیں،، حجاج کو چاہئے کہ ان کے کہنے پر عمل نہ کریں، ورنہ جیسا کہ پہلے لکھا ہے، ایسے لوگوں کی رمی نہیں ہوگی اور ان کو دم دینا لازم ہو جائے گا۔

مسئلہ: اگر چوتھے روز یعنی ۱۳ ذی الحجہ کو، صبح صادق تک منیٰ میں رہا، تو تینوں جہروں کی رمی کرے، یہ واجب ہے، تینوں جہروں پر رمی کرنے کا مسنون وقت زوال سے لیکر غروب تک ہے، زوال سے پہلے کا وقت مکروہ تنزیہی ہے۔

مسئلہ: ۱۱، ۱۲ ذی الحجہ کو اور اگر منیٰ میں ۱۳ ذی الحجہ کو بھی رہا، تو کنکریاں، اس ترتیب سے ماری جاتی ہیں، پہلے جمرہ اولیٰ پر، جو مسجد خیف کے قریب ہے، اس کے بعد جمرہ وسطیٰ یعنی بیچ والے پر اور آخر میں جمرہ عقبہ پر، یہ ترتیب سنت ہے۔

مسئلہ: ۱۱، اور ۱۲ ذی الحجہ کو اور ۱۳ ذی الحجہ کو بھی اگر منیٰ میں رہا، تو جمرہ اولیٰ اور جمرہ وسطیٰ پر کنکریاں مارنے کے بعد مجمع سے ہٹ کر دعا مانگے، کم از کم

اتنی دیر جس میں ۲۰ آیتیں پڑھی جاسکتی ہیں، اس طرح دُعا کرنا سنت ہے اور قبلہ کی طرف منہ کر کے کھڑا ہونا سنت ہے، لیکن جمرہ عقبہ پر کنکریاں مارنے کے بعد کسی دن بھی دُعا کے لئے ٹھہرنا سنت نہیں ہے۔

مسئلہ: رمی میں کنکریاں پے در پے مارنا مسنون ہے، تاخیر اور کنکریوں میں وقفہ مکروہ ہے، اس طرح ایک جمرہ کی رمی کے بعد، دوسرے جمرہ کی رمی میں علاوہ دُعا کے تاخیر کرنا بھی مکروہ ہے۔

مسئلہ: رمی کرنے کے لئے جمرہ کے پاس کھڑے ہوتے وقت، کسی خاص رخ کی طرف کھڑا ہونا شرط نہیں ہے، جس طرف سے موقع ہو اس طرف سے رمی کرے۔

مسئلہ: رمی میں بغیر عذر شرعی کسی کو نائب یا وکیل بنانا جائز نہیں ہے، عذر شرعی کی صورت میں جائز ہے، عذر شرعی ایسی بیماری یا کمزوری ہے، جس کی وجہ سے بیٹھ کر نماز پڑھنا جائز ہو یا جمرات تک سوار ہو کر پہنچنے میں سخت

تکلیف ہو یا مرض کی شدت کا قوی اندیشہ ہو یا پیدل چلنے پر قدرت نہ ہو اور سواری نہ ملتی ہو، ایسا شخص معذور ہے، وہ اپنی طرف سے دوسرے آدمی کو تائب بنا کر رمی کر سکتا ہے، جو لوگ اس تفصیل کے مطابق شرعاً معذور نہ ہوں انہیں ہجوم کی کثرت کی وجہ سے رمی چھوڑ دینا یا وکیل بنانا جائز نہیں ہے، خود رمی کرنا واجب ہے، اگر صرف ہجوم کی وجہ سے رمی نہیں کرے گا تو دم لازم ہوگا، خیال رہے کہ ایک دن کی رمی میں اس طرح کی کوتاہی ہو یا تینوں دنوں کی رمی میں، دم صرف ایک ہی واجب ہوگا۔

مسئلہ: فقہاء نے عورت اور بیمار اور ضعیف آدمی کے لئے ہجوم کے خوف کو عذر قرار دیتے ہوئے، ایسے لوگوں کے لئے ان اوقات میں رمی کرنے کو درست اور جائز کہا ہے، جن اوقات میں تندرست لوگوں کیلئے رمی کرنا مکروہ ہے، ہجوم اور ضعف اور مرض کی وجہ سے ان معذور لوگوں کے حق میں ان شاء اللہ کراہت نہیں ہوگی، وہ اوقات یہ ہیں۔

۱۰ رذی الحجہ کو طلوع آفتاب سے پہلے صبح صادق کے بعد یا غروب آفتاب کے بعد لیکن ۱۱ ذی الحجہ کی صبح صادق سے پہلے۔

۱۱ رذی الحجہ کو غروب آفتاب کے بعد لیکن ۱۲ ذی الحجہ کی صبح صادق سے پہلے۔

۱۲ رذی الحجہ کو مغرب سے پہلے مٹی چھوڑنا ضروری نہیں ہے، ہاں مٹی میں مغرب ہو جانے کی صورت میں مٹی سے ٹکنا مکروہ ہے، لیکن اگر کوئی بعد مغرب مکہ مکرمہ چلا گیا، تو کراہت کے ساتھ جائز ہے، اس لئے عورت، بیمار اور ضعیف آدمی کے لئے بہتر ہے کہ ۱۲ ذی الحجہ کو غروب آفتاب کے بعد اپنی رمی خود کرے اور پھر مکہ مکرمہ جائے، جیسا کہ پہلے لکھا جا چکا ہے، ان کے حق میں ان شاء اللہ کراہت نہیں ہوگی۔

مسئلہ: کنکریاں پھینکنے میں موالات (پے در پے) ہونا عتق مؤکدہ ہے، اس کے خلاف کرنا مکروہ ہے، اس لئے اگر کوئی شخص کسی معذور کی طرف سے رمی کرے، تو اس کو چاہئے کہ رمی کے پہلے دن یعنی ۱۰ ذی الحجہ کو پہلے

اپنی طرف سے حجرہ صغیٰ پر سات کنکریاں پھینکے اور پھر دوسرے شخص کی طرف سے اس کا نائب بن کر سات کنکریاں مارے، باقی دنوں میں پہلے اپنی طرف سے تینوں جرات پر سات سات کنکریاں مارے، پھر معذور کی طرف سے تینوں جرات پر ترتیب وار رمی کرے، تاکہ کنکریوں اور تینوں جرات کے درمیان مواصلات (پے در پے) ترک نہ ہو، لیکن ان دنوں جھوم بہت زیادہ ہو گیا ہے، اس لئے اگر تینوں جروں پر اپنی طرف سے کنکریاں مار کر، دوبارہ حجرہ ادنیٰ پر آنا اور معذور کی طرف سے کنکریاں مارنا مشکل ہو تو ہر حجرہ پر پہلے اپنی طرف سے اور پھر معذور کی طرف سے کنکریاں مارے، جھوم کی کثرت کی وجہ سے افضل پر عمل نہ کرنے کی گنجائش ہے۔

مسئلہ: رمی کی راتوں میں رات کو منیٰ میں رہنا سنت ہے، منیٰ کے علاوہ کسی اور جگہ رہنا مکروہ ہے، چاہے مکہ مکرمہ میں رہے یا راستہ میں، رات کا اکثر حصہ بھی کسی دوسری جگہ گزارنا مکروہ ہے، لیکن طواف زیارت کے سلسلہ

میں اگر مکہ مکرمہ یا راستہ میں زیادہ وقت لگ جائے، تو مضائقہ نہیں، یہاں بھی نمازیں اہتمام سے جماعت کے ساتھ ادا کریں، ذکر، دعا اور توبہ، استغفار زیادہ سے زیادہ کریں۔

نوٹ: جن حجاج کرام کے خیمے مزدلفہ میں ہوں جسے آج کل مٹی جدیدہ (نیو مٹی) بھی کہتے ہیں ان حجاج کرام کو بھی چاہئے کہ رات کا کچھ حصہ مٹی میں گزاریں تاکہ کسی نہ کسی درجہ میں سنت ادا ہو جائے۔

مسئلہ: کنکر کا پھینکنا ضروری ہے، جمرہ (شیطان) کے اوپر رکھ دینا کافی نہیں۔
مسئلہ: ہاتھ سے رمی کرنا اگر کمان یا تیر سے وغیرہ سے رمی کی تو صحیح نہ ہوگی۔
مسئلہ: کم عقل، مجنون، بچہ اور بے ہوش اگر بالکل رمی نہ کریں تو ان پر فدیہ واجب نہیں، البتہ اگر مرلیض رمی نہ کرے گا تو رمی نہ کرنے کی جزا واجب ہوگی۔

مسئلہ: کنکری کا زمین کی جنس سے ہونا شرط ہے، کسی اور چیز سے رمی ادا نہیں ہوگی۔

قیام منیٰ اور قربانی

۱۰ اوس ذی الحجہ کو حجرہ عقیٰ (بڑے شیطان) کی رمی سے فارغ ہو کر شکر

حج کی قربانی کرے۔

مسئلہ: حاجی کیلئے دو قربانیاں ہیں، ایک قربانی وہ ہے جسے دم شکرانہ (حج کی قربانی) کہتے ہیں، یہ متنع اور قارن پر واجب ہے اور مفرد کیلئے مستحب ہے، دوسری قربانی عید الاضحیٰ کی قربانی ہے، جو ہر سال واجب ہے، اس کے متعلق حاجی کے لئے یہ حکم ہے کہ اگر وہ مسافر ہو، تو واجب نہیں ہے، البتہ اگر کرے تو مستحب اور ثواب ہے، اگر متیم، صاحب نصاب ہے، تو اس پر واجب ہے، عید الاضحیٰ یعنی بقر عید کی قربانی اپنے وطن میں بھی کرائی جاسکتی ہے، اس کے لئے حج پر روانہ ہونے سے پہلے اپنے گھر والوں کو ہدایت کر سکتے ہیں کہ بقر عید کی قربانی جیسے ہر سال ہوتی ہے اس سال بھی کرادینا، البتہ حج کی قربانی حدود حرم میں کرنا لازم

ہے۔

نوٹ: جو حجاج کرام عید الاضحیٰ کی قربانی اپنے وطن میں کرنا چاہیں، وہ اس بات کا ضرور لحاظ رکھیں کہ ان کی قربانی عید کے مشترکہ ایام میں کی جائے، ورنہ قربانی ادا نہ ہوگی۔

مسئلہ: اس قربانی کے احکام، عید الاضحیٰ کی قربانی کے جیسے ہی ہیں، جو جانور وہاں جائز ہے، یہاں بھی جائز ہیں اور جس طرح وہاں اونٹ گائے، بھینس میں سات آدمی شریک ہو سکتے ہیں، یہاں بھی شریک ہو سکتے ہیں۔

نوٹ: مٹی میں چونکہ عید الاضحیٰ کی نماز نہیں ہوتی اس لئے وہاں ہدیٰ اور قربانی کے ذبح کے لئے نماز عید کا پہلے ہونا شرط نہیں ہے۔

مسئلہ: حج کی قربانی کو دم شکر کہتے ہیں، اس کا گوشت خود بھی کھا سکتے ہیں اور تقسیم بھی کر سکتے ہیں، البتہ وہ دم جو کسی جنایت کی وجہ سے لازم آئے، اس کا گوشت صدقہ کرنا ضروری ہے، خود استعمال کرنا جائز نہیں۔

مسئلہ: دم چاہے دم شکر ہو یا کسی جنایت کی وجہ سے لازم آیا ہو، اسے حدود حرم میں ادا کرنا ضروری ہے اور مٹی بھی حدود حرم میں داخل ہے۔

مسئلہ: قارن اور متمتع کو قربانی کے وقت، قرآن یا تمتع کی قربانی کی نیت کرنا ضروری ہے، ورنہ حج کی قربانی نہیں ہوگی، اگر کسی دوسرے کے ذریعہ قربانی کروائیں، تو اس کو بتادیں کہ قرآن یا تمتع کی نیت کر کے قربانی کرے۔

مسئلہ: حضور ﷺ نے اپنی اور اپنی تمام اُمت کی طرف سے قربانی کی تھی، اس لئے اُمت کو بھی چاہئے کہ اپنی قربانی کے ساتھ حضور ﷺ کی طرف سے بھی ایک قربانی کیا کریں، جن حضرات کے پاس مالی منجائش ہو اس کا خاص خیال رکھیں، بلکہ ہر شخص کو چاہئے کہ منجائش پیدا کرے۔

قیام مٹی اور سر کے بال منڈوانا یا کتر وانا

مسئلہ: قربانی سے فارغ ہو کر سب سے پہلے اپنے سر کے بال منڈوائیں۔

مسئلہ: حج کرنے والوں کے لئے حلق یا قصر کا منیٰ میں کروانا سنت ہے، حلق یا قصر کرواتے ہوئے، قبلہ کی طرف منہ کر کے بیٹھنا اور سر منڈوانے والے کے لئے دائیں جانب سے، حلق یا قصر شروع کرنا بھی سنت ہے۔

مسئلہ: مفرد (حج افراد کرنے والے) پر قربانی مستحب ہے واجب نہیں، لیکن پہلے رمی کرنا اور پھر حجامت کروانا واجب ہے۔

مسئلہ: حنفی مسلک میں متعین اور قارن کے لئے واجب ہے کہ پہلے رمی کرے، پھر قربانی اور اس کے بعد حجامت بنائے، ہو سکتا ہے کہ وہاں آپ کو کچھ لوگ ایسی کتاب یا ایسا فتویٰ دکھلائیں، جس میں لکھا ہے کہ ان تینوں کاموں میں سے کوئی کام بھی آگے پیچھے ہو جائے، تو کوئی حرج نہیں ہے، ایسی باتوں پر نہ جائیں، رسول اللہ صلی اللہ علیہ وسلم نے اسی ترتیب سے ارکان ادا کئے تھے اور حنفی فقہ میں بھی یہی ترتیب ضروری ہے، اس لئے اسی ترتیب کے مطابق ارکان ادا کریں۔

مسئلہ: اگر کسی ادارہ یا شخص کے ذریعہ قربانی کروا رہے ہوں تو اعتماد اور یقین ہونا چاہئے کہ قربانی جلائے ہوئے وقت پر ہوگئی ہے، ورنہ خلاف ترتیب ہونے کی وجہ سے دم لازم ہو جائے گا۔

مسئلہ: حلق یا قصر کے بعد حاجی کے لئے ممنوعات احرام کی پابندی ختم ہو جاتی ہے، یعنی خوشبو لگانا، ناخن کاٹنا، کسی بھی جگہ کے بال کاٹنا، سلعے ہوئے، کپڑے پہننا، سر اور چہرہ ڈھانکنا، یہ سب کام جائز ہو جاتے ہیں، البتہ میاں بیوی والے خاص تعلقات حلال نہیں ہوتے، وہ طواف زیارت کے بعد حلال ہوتے ہیں۔

مسئلہ: اگر حج کے تمام افعال سوائے حلق اور طواف زیارت کے ادا کر لئے ہیں تو حاجی خود اپنا بھی حلق کر سکتا ہے اور دوسروں کا بھی، ورنہ نہیں۔

طواف زیارت

مسئلہ: رمی، قربانی اور حجامت کے بعد عام طور پر جو طواف کیا جاتا ہے، اسے

طواف زیارت کہتے ہیں، طواف زیارت میں ترتیب واجب نہیں ہے، اس لئے رمی، قربانی اور حجامت سے پہلے یا بعد میں یا بیچ میں کرے تو بھی جائز ہے مگر خلاف سنت ہے، سنت یہ ہے کہ حجامت کے بعد طواف کرے۔

مسئلہ: اگر مٹی روانہ ہونے سے پہلے حج کی سعی نہیں کی تھی، تو اس طواف میں رمل اور اضطباع بھی کرنا ہوگا اور اگر احرام سے فارغ ہو کر طواف زیارت عام کپڑوں میں کر رہے ہیں تو صرف رمل کرنا ہوگا اور اس طواف کے بعد حج کی سعی بھی کرنی ہوگی، یہ طواف، حج کا رکن ہے اور فرض ہے، دسویں کو کرنا افضل ہے اور بارہویں کے سورج غروب ہونے تک جائز ہے، اس کے بعد مکروہ تحریمی ہے۔

مسئلہ: طواف زیارت کا کوئی بدل نہیں ہے، یعنی ہر حال میں کرنا ہوگا، اس لئے کہ یہ حج کا رکن ہے اور رکن کا بدل کوئی چیز نہیں ہو سکتی۔

مسئلہ: اگر طواف زیارت ۱۲ ذی الحجہ کے غروب کے بعد کیا تو تاخیر کی وجہ سے

دم دینا ہوگا اور بلا عذر تاخیر کی وجہ سے گناہ گار بھی ہوگا۔

مسئلہ: اگر کسی نے طواف زیارت نہیں کیا تو اس کے لئے اس کی بیوی حلال نہیں ہوگی، چاہے کتنا ہی طویل عرصہ ہو جائے۔

مسئلہ: اگر طواف زیارت سے پہلے اور وقوف عرفہ کے بعد جماع کر لیا تو اگر جماع حلق سے پہلے کیا ہے، تو اس پر اونٹ یا گائے لازم ہے اور اگر جماع حلق کے بعد کیا ہے تو بکری لازم ہوگی، البتہ حج فاسد نہیں ہوگا لیکن طواف زیارت پھر بھی کرنا ہوگا، طواف زیارت ساقط نہیں ہوگا۔

مسئلہ: اگر کوئی شخص طواف زیارت ادا کرنے سے پہلے مرجائے اور حج پورا کرنے کی وصیت کر جائے، تو طواف زیارت کے بدلے ”بدنہ“ یعنی اونٹ یا گائے بطور دم ذبح کرنا واجب ہے اور اس کی طرف سے طواف زیارت بھی کیا جائے گا۔

مسئلہ: اگر سعی طواف قدم کے ساتھ کر چکا ہے تو طواف زیارت میں نہ تو رمل کرے اور نہ اضطباع کرے۔

مسئلہ: اگر طوافِ قدم کے ساتھ سعی نہ کی ہو تو طواف زیارت کے، شروع کے تین چکروں میں رمل کرے اور طواف مکمل کرنے کے بعد نماز طواف پڑھ کر اسلام کرے اور پھر حج کی سعی کرے۔

مسئلہ: حجامت کے بعد سلے ہوئے کپڑے پہن لئے جاتے ہیں اور طواف زیارت اس کے بعد ہوتا ہے، بعض لوگ سوچ میں پڑ جاتے ہیں کہ سلے ہوئے کپڑے میں بھی سعی کی جائے، خیال رہے کہ اگر طوافِ زیارت سلے ہوئے کپڑے میں کیا جائے اور حج کی سعی پہلے نہ کر چکے ہوں، تو طوافِ زیارت کے بعد سعی بھی سلے ہوئے کپڑوں میں ہوگی اور طواف کے پہلے تین چکروں میں رمل ہوگا، اب اضطباع نہیں ہے، اس کا موقع ختم ہو چکا۔

مسئلہ: عورت حیض سے ایسے وقت میں پاک ہوئی کہ بارہویں تاریخ کے سورج غروب ہونے میں اتنی دیر ہے کہ غسل کر کے مسجد میں جا کر پورا طواف یا صرف چار پھیرے کر سکتی ہے اور اس نے ایسا نہیں کیا تو دم واجب

ہوگا اور اگر اتنا وقت نہ ہو تو کچھ واجب نہ ہوگا۔

مسئلہ: اگر کسی عورت کو معلوم ہو کہ حیض کے ایام قریب آنے والے ہیں اور ابھی حیض آنے میں اتنا وقت باقی ہے کہ طواف یا چار پھیرے کر سکتی ہے لیکن طواف نہیں کیا اور حیض آگیا، پھر ایام نحر گزرنے کے بعد پاک ہوئی تو دم واجب ہوگا۔

نوٹ: طواف زیارت کر کے پھر مکہ مکرمہ سے مٹی واپس آجائے رات کو مٹی میں رہنا سنت ہے، مٹی کے علاوہ کسی اور جگہ رات کو رہنا مکروہ ہے، لیکن طواف زیارت کے سلسلہ میں اگر مکہ مکرمہ یا راستہ میں زیادہ وقت لگ جائے تو مضائقہ نہیں۔

۱۱ ذی الحجہ

آج کا دن بھی مٹی میں ہی گزارنا ہے اور آج تینوں حمرات کی رمی کرنی ہے، رمی کا وقت زوال آفتاب کے بعد شروع ہوگا، سب سے پہلے حمرہ اولیٰ کی

رمی کریں جو مسجد خیف کے سب سے قریب ہے، اس کے بعد اس کے بعد والے حجرہ، حجرہ وسطیٰ کی اور اخیر میں حجرہ عقبیٰ کی رمی کی جائے گی۔

نوٹ: حجرہ اولیٰ اور حجرہ وسطیٰ میں سے ہر ایک کی رمی کرنے کے بعد راستے سے ایک طرف ہٹ جائیں اور قبلہ رخ ہو کر دعا مانگیں، البتہ حجرہ عقبیٰ کی رمی کے بعد دعا نہ مانگی جائے۔

آج رات بھی مٹی ہی میں قیام کرنا ہے۔

نوٹ: گیارہ اور بارہ ذی الحجہ کو رمی کا وقت زوال کے بعد شروع ہوتا ہے اگر کسی نے زوال سے پہلے رمی کر لی تو رمی ادا نہ ہوگی دوبارہ کرنا لازم ہے، دوبارہ نہ کرنے کی صورت میں دم دینا ہوگا۔

۱۲ ذی الحجہ

آج کا دن بھی مٹی میں ہی گزارنا ہے اور آج بھی تینوں جرات کی رمی کرنی ہے، رمی کا وقت زوال آفتاب کے بعد شروع ہوگا، سب سے پہلے حجرہ

اولیٰ کی رمی کریں جو مسجد خیف کے سب سے قریب ہے، اس کے بعد اس کے بعد والے حجرہ، حجرہ وسطیٰ کی اور اخیر میں حجرہ عقبیٰ کی رمی کی جائے گی۔

نوٹ: حجرہ اولیٰ اور حجرہ وسطیٰ میں سے ہر ایک کی رمی کرنے کے بعد راستے سے ایک طرف ہٹ جائیں اور قبلہ رخ ہو کر دعا مانگیں، البتہ حجرہ عقبیٰ کی رمی کے بعد دعا نہ مانگی جائے۔

نوٹ: گیارہ اور بارہ ذی الحجہ کو رمی کا وقت زوال کے بعد شروع ہوتا ہے اگر کسی نے زوال سے پہلے رمی کر لی تو رمی ادا نہ ہوگی دوبارہ کرنا لازم ہے، دوبارہ نہ کرنے کی صورت میں دم دینا ہوگا۔

غروب آفتاب سے پہلے مٹی سے روانہ ہو جائیں، غروب کے بعد مٹی سے جانا مکروہ ہے اور اگر ۱۳ ذی الحجہ کی صبح صادق مٹی میں رہتے ہوئے ہو گئی تو پھر ۱۳ ذی الحجہ کی رمی بھی واجب ہو جائیگی۔

۱۳ ذی الحجہ

اگر ۱۳ ذی الحجہ کی صبح صادق منیٰ میں رہتے ہوئے ہو گئی تو پھر ۱۳ ذی الحجہ کی رمی بھی واجب ہو جائیگی اور یہ بھی اسی طرح ادا ہوگی جس طرح ۱۲ ذی الحجہ کی ادا کی گئی تھی۔

حج الحمد للہ مکمل ہو گیا، اب حج کے واجبات میں سے صرف ایک واجب طواف وداع باقی رہ گیا، مگر روانہ ہونے سے پہلے اس واجب کو بھی ادا کر لیں اور واپسی تک جو وقت باقی رہ گیا ہے اس کو غنیمت جانیں اور خوب عبادات، طواف اور نوافل میں مشغول رہیں۔

مسائل طواف وداع

مسئلہ: طواف وداع باہر کے رہنے والے (آفاقی) حاجی پر واجب ہے، خواہ حج افراد کیا ہو یا قرآن یا تمتع بشرطیکہ عاقل، بالغ ہو معذور نہ ہو۔ اہل حرم، اہل میقات، مجنون، نابالغ اور جس عورت کو حیض یا نفاس آجائے،

پر واجب نہیں۔

مسئلہ: طواف وداع کی جلی اور میقاتی کے لئے مستحب ہے۔

مسئلہ: طواف وداع کا ازل وقت طواف زیارت کے بعد ہے، اگر کسی نے سفر کا ارادہ کیا اور طواف وداع کر لیا پھر اس کے بعد قیام ہو گیا تو طواف وداع ادا ہو گیا۔

طواف وداع کا آخر وقت معین نہیں، جس وقت چاہے کرے، اگر سال بھر مکہ مکرمہ میں قیام کرنے کے بعد بھی کرے گا، تب بھی ادا ہو جائے گا قضاء نہ ہوگا، البتہ مستحب یہ ہے کہ تمام کاموں سے فارغ ہو کر طواف کرے اور اس کے بعد فوراً سفر شروع کر دے۔

مسئلہ: طواف وداع کے بعد قیام ہو گیا تو پھر واپسی کے وقت دوبارہ طواف وداع مستحب ہے۔

مسئلہ: حائضہ عورت اگر مکہ مکرمہ کی آبادی سے نکلنے سے پہلے پاک ہو جائے تو اس کو لوٹ کر طواف وداع کرنا واجب ہے اور اگر آبادی سے نکلنے کے

بعد پاک ہوئی، تو واجب نہیں۔

مسئلہ: جو شخص بلا طواف و داع کے مکہ مکرمہ سے چل دیا ہے، تو جب تک میقات سے نہ نکلا ہو، اس پر مکہ مکرمہ واپس آ کر طواف کرنا واجب ہے، احرام کی ضرورت نہیں اگر میقات سے نکل گیا تو اب اس کو اختیار ہے کہ دم بھیج دے اور چاہے تو عمرہ کا احرام باندھ کر واپس آئے اور اول عمرہ کرے اس کے بعد طواف و داع کرے لیکن بہتر یہ ہے کہ دم بھیج دے کیونکہ اس میں مساکین کا نفع ہے۔

مسئلہ: طواف قدوم یا طواف و داع یا طواف زیارت کے لئے خاص طور سے نیت کرنا شرط نہیں ہے کہ فلاں طواف کرتا ہوں بلکہ اس طواف کے وقت میں صرف طواف کی نیت کافی ہے، مثلاً مکہ مکرمہ میں داخل ہونے کے وقت اگر طواف کیا تو طواف قدوم ادا ہو جائے گا، اسی طرح ایام نحر میں طواف کرنے سے طواف زیارت ادا ہو جائیگا اور واپسی کے وقت طواف کرنے سے طواف و داع ادا ہو جائے گا، طواف زیارت کے بعد

اگر نفل طواف کر چکا ہے تو وہ بھی طواف وداغ کے قائم مقام ہو جائے گا۔

مسئلہ: طواف وداغ کرتے ہوئے، زیادہ سے زیادہ حزن و ملال کی کیفیت اپنے دل میں پیدا کی جائے اور اللہ نصیب فرمادے تو روتے ہوئے دل اور بھتی ہوئی آنکھوں کے ساتھ طواف کیا جائے، ملزم اور مقام ابراہیم پر بھی دُعا کے وقت دل میں یہ فکر ہو کہ معلوم نہیں، کہ اس کے بعد ان مقدس مقامات پر اللہ کے حضور میں ہاتھ پھیلانے کی سعادت کبھی متیر آئے گی یا نہیں۔

مسئلہ: طواف وداغ کے بعد حجر اسود کا استلام کرے اور اگر ہو سکے تو باب وداغ سے بیت اللہ کی طرف حسرت کی نگاہ سے دیکھتا ہوا، اور روتا ہوا مسجد سے باہر نکلے اور دروازے پر کھڑا ہو کر بھی دعا مانگے۔

مسئلہ: طواف وداغ کے بعد مسجد حرام میں جانا، نمازیں ادا کرنا، موقع ہو تو دوبارہ طواف کرنا نفلی عمرے کرنا جائز ہے، طواف وداغ کے بعد نماز کا

وقت ہو جائے تو حرم شریف کی حاضری سے اپنے آپ کو محروم رکھنا،
سراسر جہالت ہے۔

مسئلہ: عورت اگر حالت حیض یا نفاس میں ہو اور مکہ مکرمہ سے واپسی کا وقت اسی
حالت میں آجائے تو اس کے لئے طواف و دایع کرنا واجب نہیں، البتہ
ہج کے دروازے پر آکر دعا مانگے اور مکہ مکرمہ اور بیت اللہ کی جدائی پر
آنسو بہاتے ہوئے مکہ مکرمہ سے واپس آئے۔

عورت کے حج کا طریقہ

عورتیں بھی حج کے تمام افعال مردوں کی طرح کریں گی، لیکن چند امور
میں ان کے لئے مردوں سے مختلف حکم ہے اور چند امور عورتوں ہی کے ساتھ
مخصوص ہیں ان سب کی تفصیل یہ ہے:

مسئلہ: بعض عورتیں حج یا عمرہ کے لئے بغیر محرم اور بغیر شوہر کے چل دیتی ہیں،
اس طرح حج یا عمرہ کے لئے جاننا ناجائز اور گناہ ہے۔

مسئلہ: جس عورت پر حج فرض ہو جائے لیکن ساتھ جانے کیلئے محرم نہ ملتا ہو تو حج کا ارادہ محرم ملنے تک مؤخر کر دے، بغیر محرم کے سفر نہ کرے، عمر بھر محرم نہ ملے تو حج بدل کی وصیت کرنا واجب ہے۔

مسئلہ: عدت والی عورت کیلئے ایام عدت میں حج کا سفر جائز نہیں۔

مسئلہ: عورتوں کے احرام کا لباس ان کے روزمرہ کے استعمال کا سادہ لباس ہے، موزوں اور دستانوں کا نہ پہننا بہتر ہے۔

مسئلہ: سر کا ڈھانکنا اور چہرے کا پردہ جس طرح عام حالات میں لازم ہے اسی طرح حالت احرام میں بھی لازم ہے، لیکن حالت احرام میں اس بات کا خیال رکھے کہ سر ڈھانچتے ہوئے یا پردہ کرتے ہوئے، کپڑا چہرے کو نہ لگے۔

مسئلہ: وضو کرتے ہوئے سر کا مسح، سر پر بندھے ہوئے کپڑے پر کرنے سے ادا نہیں ہوگا، بلکہ کپڑا ہٹا کر بالوں پر مسح کرنا ضروری ہے۔

مسئلہ: عورتیں تلخیہ بلند آواز سے نہ پڑھیں۔

مسئلہ: عورتیں طواف میں رمل نہ کریں۔

مسئلہ: اگر مردوں کا ہجوم زیادہ ہو تو بیت اللہ سے دور رہ کر طواف کریں، مردوں کے ساتھ مخلوط ہو کر طواف نہ کریں۔

مسئلہ: ایسے وقت میں طواف شروع کریں کہ نماز کی جماعت شروع ہونے سے اتنی دیر پہلے فارغ ہو جائیں کہ نماز کے لئے عورتوں کے مجمع میں پہنچ جائیں۔

مسئلہ: طواف کے بعد مقام ابراہیم پر مردوں کا ہجوم ہو تو حرم میں کسی اور جگہ طواف کی دو رکعت ادا کریں۔

مسئلہ: سحی کے دوران سبز ستونوں کے درمیان دوڑ نہ لگائیں، بلکہ درمیانی چال چلیں۔

مسئلہ: احرام سے فارغ ہونے کے وقت تمام سر یا چوتھائی سر کے بالوں کو انگلی کے ایک پورے کے برابر کاٹ لیں۔

مسئلہ: گھر سے روانگی کے وقت عورت اگر ایام سے ہو تو احرام کی نیت سے

غسل کر لے، اس غسل سے پاکی حاصل نہ ہوگی اور اگر غسل نقصان دہ ہو تو وضو کر کے احرام کی نیت کر لے، احرام کے نفل نہ پڑھے، بلکہ قبلہ رو ہو کر صرف دعا مانگ لے۔

مسئلہ: احرام باندھنے کے بعد اگر ایام شروع ہو جائیں تو اس سے احرام ختم نہیں ہوتا لیکن اس حالت میں مسجد میں جانا اور طواف کرنا جائز نہیں، پاک ہو جانے کے بعد ارکان ادا کرے اور اس کے بعد سر کے بال کتر کر احرام سے حلال ہوگی۔

مسئلہ: اگر مکہ مکرمہ میں قیام کے دوران ایام شروع ہو جائیں تو اس حالت میں مسجد میں نہ جائے اور اپنا وقت ذکر و دعا میں گزارے۔

مسئلہ: اگر ایام کی حالت میں ۸ ذی الحجہ آجائے تو اسی حالت میں حج کا احرام باندھے اور تلبیہ پڑھے اور منیٰ روانہ ہو جائے، منیٰ، عرفات اور مزدلفہ میں نمازیں نہ پڑھے، بلکہ تسبیح و تہلیل، ذکر و دعا میں مشغول رہے۔

مسئلہ: ۱۰ ذی الحجہ کو رمی، قربانی اور سر کے بال کترنے کے بعد بھی پاک نہ ہوگی

ہو تو طواف زیارت کو مؤخر کرے، اگر اس عذر کی وجہ سے طواف زیارت اپنے مقررہ وقت سے مؤخر بھی ہو گیا تو دم لازم نہیں ہوگا، لیکن یہ بات یاد رہے کہ جب تک طواف زیارت ادا نہیں ہوگا، حج مکمل نہیں ہوگا اور اپنے شوہر کیلئے حلال بھی نہیں ہوگی اور نہ ہی طواف زیارت کا کوئی بدل ہے۔

مسئلہ: اگر دوران طواف ایام شروع ہو جائیں اور اس طواف کے بعد سعی بھی کرنی ہو تو طواف اور سعی دونوں ہی نہ کرے، بلکہ پاک ہونے کے بعد کرے۔

مسئلہ: اگر طواف مکمل ہونے کے بعد ایام شروع ہو جائیں اور اس طواف کے بعد سعی کرنی ہو تو اب سعی کر لے، کیونکہ سعی کیلئے پاک ہونا ضروری نہیں اور سعی کی جگہ مسجد کا حصہ نہیں۔

مسئلہ: اگر ایام کی وجہ سے طواف زیارت نہیں کیا اور واپسی کا وقت آ گیا، تو اپنی واپسی مؤخر کر دے، کیونکہ طواف زیارت کا کوئی بدل نہیں اور طواف

زیارت کے بغیر حج مکمل نہیں ہوتا۔

مسئلہ: اگر ایام کی وجہ سے طواف واداع نہیں کیا اور واپسی کا وقت آ گیا تو طواف واداع کا چھوڑ دینا اس عذر کی وجہ سے جائز ہے اور اس عذر کی وجہ سے دم بھی لازم نہ ہوگا۔

مسئلہ: عورتوں کے لئے گھر میں نماز پڑھنا افضل ہے۔

مسائل تمتع

مسئلہ: تمتع (حج تمتع کرنے والے) پر دم شکر ادا کرنا واجب ہے، ۱۰ اذی الحجہ کو جرہ عقبیٰ کی رمی کرنے کے بعد تمتع دم شکر کا جانور ذبح کرے گا۔

مسئلہ: تمتع ۸ ذی الحجہ کو حج کا احرام باندھے، حرم میں جس جگہ سے چاہے احرام باندھ سکتا ہے، لیکن مسجد حرام اور مسجد حرام میں حطیم میں باندھنا افضل ہے۔

مسئلہ: تمتع اگر آٹھویں تاریخ کو احرام باندھ کر حج کی سعی پہلے ہی سے کرنا چاہے تو ایک نقلی طواف کرنے کے بعد سعی کرے حج کی سعی ادا ہو جائے گی۔

مسئلہ: تمتع کے لئے طوافِ قدم نہیں ہے، عمرہ کے بعد جس قدر چاہے نفلی طواف کرے۔

مسئلہ: اگر کسی نے حج کے مہینوں (یکم شوال تا ۱۰ ذی الحجہ) میں عمرہ کیا اور اپنے اصلی گھر واپس نہ آیا تو اب ایسا شخص حج تمتع ہی کر سکتا ہے، حج افراد یا قرآن نہیں کر سکتا، لہذا وہ حجاج کرام جو عمرہ کرنے کے بعد مدینہ منورہ چلے جاتے ہیں، مدینہ منورہ سے واپسی پر ان کا حج تمتع ہی کہلائے گا چاہے وہ مدینہ منورہ سے واپسی پر عمرے کا احرام باندھ کر آئیں یا صرف حج کا۔

مسئلہ: حج تمتع کرنے والے کیلئے عمرے کے بعد ایام حج سے پہلے بجائے عمرے کے طواف کرنا افضل ہے۔

نعت

(از مفتی محمد شفیع صاحب نور اللہ مرقدہ)

پھر پیش نظر گنبد خضراء ہے، حرم ہے
 پھر نام خدا روضۂ جنت میں قدم ہے
 پھر شکر خدا سامنے محرابِ نبی ہے
 پھر سر ہے میرا اور حیرا نقشِ قدم ہے
 محرابِ نبی ہے کہ کوئی طورِ تجلی
 دل شوق سے لبریز ہے اور آنکھ بھی نم ہے
 پھر منتِ دربان کا اعزاز ملا ہے
 اب ڈر ہے کسی کا نہ کسی چیز کا غم ہے
 پھر بارگاہِ سید کونین میں پہنچا
 یہ ان کا کرم، ان کا کرم، ان کا کرم ہے

یہ ذرۂ ناچیز ہے خورشید بداماں
 دیکھ ان کے غلاموں کا بھی کیا جاہ و حشم ہے
 ہر موئے بدن بھی جو زباں بن کے کرے شکر
 کم ہے بخدا ان کی عنایات سے کم ہے
 رگ رگ میں محبت ہو رسول عربی کی
 جنت کے خزان کی بھی فتحِ سلم ہے
 وہ رحمتِ عالم ہے شہِ اسود و احمر
 وہ سید کونین ہے آقائے امم ہے
 وہ عالم توحید کا مظہر ہے کہ جس میں
 مشرق ہے نہ مغرب ہے، عرب ہے نہ عجم ہے
 دل نعتِ رسول عربی کہنے کو بے چین
 عالم ہے تحقیر کا، زباں ہے نہ قلم ہے

مدینہ منورہ کا سفر

(از سید صاحب نور اللہ مرقدہ)

اَللّٰهُمَّ صَلِّ عَلٰی سَيِّدِنَا مُحَمَّدٍ مَّغْنٍ الْجُودِ وَالْكَرَمِ
مَنْبَجِ الْجَلَمِ وَالْحِكْمِ وَعَلٰی اٰلِهٖ وَاَصْحَابِهٖ وَتَبَارَكَ
وَسَلَّمَ

دوستو! وہم بھی مدینے چلیں لوٹے رحمتوں کے خزینے چلیں
اُن کی ہر بات پر، اُن کی ہر بات میں چلو مرنے چلیں، چلو جینے چلیں
اور کسی نے کیا خوب کہا ہے:

با خدا دیوانہ باش و با محمد صلی اللہ علیہ وسلم ہوشیار

ہے کوئی اللہ کا بندہ جو نبی کریم صلی اللہ علیہ وسلم کا حق ادا کر سکے

اس دنیا میں جو بھی پیدا ہوتا ہے، پیدائش کے وقت کم و بیش سات آٹھ
پونڈ تو وزن ضرور ہوتا ہوگا، اللہ اکبر! آٹھ پونڈ کیا کسی کو اب بھی یقین نہیں آئے گا

کہ ہماری محترمہ والدہ صاحبہ نے ہمارے لئے کتنی تکلیفیں اٹھائی ہوں گی، پھر تمام عمر اسی طرح ہماری پرورش اور دیکھ بھال میں کیسا کچھ غم اور مصیبتیں نہ برداشت کی ہوں گی، سچ بتائیے.....! ہے کوئی مائی کا لعل جو اپنی ماں کا حق ادا کر سکے؟ نہیں، ہرگز نہیں۔

اسی نکتہ پر ذرا تنقید کی سے غور کر کے بتائیے، ہے کوئی اپنے پیارے نبی صلی اللہ علیہ وسلم کا لاڈلا، جو سرکارِ دو عالم، فخرِ موجودات، رحمۃ اللعالمین صلی اللہ علیہ وسلم کا حق ادا کر سکے؟ کون انکار کر سکتا ہے کہ ارب، بایا، ارب بے شمار ماؤں سے بڑھ کر ہمارے آقا و مولا صلی اللہ علیہ وسلم نے ہمارے لئے، کتنی تکلیفیں برداشت کی ہیں اور ہم کو پروان چڑھایا، اب ہمارا نصیب کیا جا گا ہے اور ہم سب کو حضور پاک صلی اللہ علیہ وسلم کی خدمت اقدس میں روضۂ اطہر پر حاضری کے لئے بلایا جا رہا ہے اور ہم اپنی ان جیتی جاگتی آنکھوں کے سامنے اپنے اس گوشت پوست کے ساتھ باعثِ تخلیق کائنات محبوب رب العالمین صلی اللہ علیہ وسلم کی آغوشِ شفقت میں پہنچ رہے ہیں۔

رسول اللہ صلی اللہ علیہ وسلم نے کیسی کیسی تکالیف اُمت کے لئے جمیلی ہیں کہ اللہ کی پناہ! ہائے ہائے، تکلیف! ایسی ویسی تکلیف جمیلی ہے کہ خدا کی پناہ! ایک دو سال نہیں، شروع سے آخری سانس تک، کبھی اونٹ کی اونچھڑی ڈال دی گئی جبکہ آپ صلی اللہ علیہ وسلم حالت نماز میں حطیم کے اندر تھے، کبھی راستے میں کانٹے بچھائے جاتے تھے، طائف میں پتھر مارے، قدم مبارک کو اتنا لہو لہان کر دیا کہ نعلین مبارک سے قدم مبارک کو لکانا مشکل ہو گیا تھا، اُحد میں دندان مبارک شہید کئے گئے، کفار مکہ نے تین سال تک ہر طرح سے مقاطعہ (بائی کاٹ) کر رکھا تھا، پیٹ پر پتھر باندھے، دنیا سے پردہ فرماتے وقت، گھر میں چراغ جلانے کے لئے تیل تک نہ تھا، یہ سب کیوں اور کس کے لئے برداشت فرمایا، صرف اور صرف ہمارے لئے اپنی امت کے لئے۔

کیا یہ سب کسی اور کے لئے تھا..... نہیں ہرگز نہیں اور آج اُمت کیا صلہ دے رہی ہے آپ کو، ہم کو اور سب کو معلوم ہے۔

نبی پاک صلی اللہ علیہ وسلم ہمیشہ ہمیشہ کے لئے رحمۃ للعالمین ہیں۔
 دیکھئے اور سمجھئے.....! روضۃ الطہر پر پہنچنے سے قبل سنی سنائی رکی بے سند
 بحث مباحثہ سے اپنے آپ کو بچائیے گا، خدا خواستہ بے حرمتی یا بے ادبی کا
 ارتکاب نہ ہو جائے۔

ع با خدا دیوانہ باش و با محمد ہوشیار (صلی اللہ علیہ وسلم)
 عقائد کو شریعت کے مطابق صحیح فہم پر رکھئے گا، حضور اقدس صلی اللہ علیہ
 وسلم کی حیات طیبہ کی بحث میں نہ پڑیے گا، کم از کم ہمارا علم حقیقی نہیں ہے، بلکہ
 تقلیدی ہے، یہ علماء جانیں جن کا یہ کام ہے، ہم تو صرف اتنا جانتے ہیں خالق
 خالق ہے، مخلوق، مخلوق ہے، خالق مخلوق نہیں ہو سکتا اور مخلوق، خالق نہیں بن
 سکتی، بس اللہ اللہ خیر سزا۔

چودہ سو سال سے تو اتر کے ساتھ مشاہدات اور تجربات شہود عدل ہیں
 اور احادیث موجود ہے کہ مواجہہ شریف پر پہنچ کر جو بھی سلام پیش کرتا ہے،
 حضور اقدس صلی اللہ علیہ وسلم بنفس نفیس اس سلام کی سماعت فرماتے ہیں اور

جواب بھی عطا فرماتے ہیں۔

کہا جاتا ہے کہ جس نے روضہ اقدس پر پہنچ کر زیارت کی، اس نے گویا حضور اقدس صلی اللہ علیہ وسلم کی زندگی میں زیارت کی، یہ بھی قول فیصل ہے کہ جس نے خواب میں حضور پاک صلی اللہ علیہ وسلم کی زیارت کی اس نے واقعی حضور صلی اللہ علیہ وسلم ہی کی زیارت کی، کیونکہ شیطان آپ صلی اللہ علیہ وسلم کی شکل میں ظاہر ہی نہیں ہو سکتا، یہ حقائق ہیں، اس کے خلاف بحث میں نہ پڑیں، تو بہتر ہے۔

بچپن سے جودل میں آرزو و حسرت کروٹ لیتی اور بے چین رکھتی تھی اور گزرا کر دعا مانگا کرتے تھے،

میرے مولا بلا لودینے مجھے غم ہجر تو دے گا نہ جینے مجھے

اب اس کی مقبولیت کا وقت آ گیا ہے، جیسے جیسے مدینہ منورہ کی بستی، کجور کے درخت، عمارتیں نظر آتی جائیں، درد شریف اور سلام بادل بے قرار، چشم پُر نم پڑھنے میں کثرت سے اضافہ کرتے جائیں، ایک مسافر درد و سلام پڑھتا

جاتا تھا اور مزے لے لے کر یہ شعر گنگنا جاتا تھا۔

”اے دل سنبھل اب مت چل تھم تھم کے چل، آنکھوں کے بل

مدینہ منورہ کی ایمان پرور فضا اور اس کے مقامات کی عظمت اور گرد
و نواح کی محبت اور علوشان کا خوب دھیان رکھئے، کیونکہ یہ مقامات، وحی الہی
کے نزول کے ذریعہ آباد ہوئے ہیں، یہاں پر جبرئیل علیہ السلام، بار بار آیا
کرتے تھے اور حضرت میکائیل اور تمام منتخب فرشتے بھی حاضری دیا کرتے
تھے اور مدینہ منورہ کی مٹی (ترتیب) سید البشر صلی اللہ علیہ وسلم کے جسم اطہر
سے معطر ہے اور یہاں سے اللہ کا دین اور حضور صلی اللہ علیہ وسلم کی سنتیں پھیلی
ہیں، غرضیکہ یہاں بڑی فضیلتوں کے مقامات ہیں اور خیر اور معجزات اور دلائل
نبوت کے مشاہد ہیں لہذا ہم سب کو چاہئے کہ اس کی اہمیت کو تعظیم و بحکمیم سے
حرز جاں بنائیں اور اس کی محبت و عظمت سے دل کو سرشار کر لیں۔

گو یا کہ ہم سب حقیقتاً آنحضرت صلی اللہ علیہ وسلم کی زیارت سے
مشرف ہو رہے ہیں اور مشاہدہ کر رہے ہیں کہ آپ صلی اللہ علیہ وسلم ہمارے

سلام کو سن رہے ہیں، لہذا ہم سب کو چاہئے کہ لڑائی، جھگڑا، بد اخلاقی اور نامناسب قول و فعل سے پرہیز کریں۔

جس منزل سے گزریں اور معلوم ہو جائے کہ حضور صلی اللہ علیہ وسلم نے اس جگہ قیام فرمایا تھا، وہاں اگر موقع ہو تو اتر کر نماز ادا کریں اور درود و سلام پڑھیں، اس سے محبت اور شوق و ولولہ میں اضافہ ہوگا۔

اس بات کا بھی دھیان رکھئے، کہ چھوٹی سے چھوٹی عثت بھی جہاں تک ممکن ہو سکے، چھوٹنے نہ پائے، یاد رکھئے.....! ایک عثت کو زندہ کرنے کا ثواب سو شہیدوں کے برابر بتلایا گیا ہے۔

مدینہ منورہ میں قیام گاہ پر پہنچ کر سامان کو ترتیب سے رکھیں، ساتھیوں کی ضروریات اور عادات اور تقاضوں کا خیال رکھتے ہوئے ہمدردی اور ایثار کو عمل میں لائیں، غسل اور صفائی مکمل کریں اور اچھے سے اچھا لباس زیب تن کریں، داڑھی اور بالوں میں کنگھا کریں، خوب سنواریں، خوشبو لگائیں، سرمہ لگائیں جیسا کہ رسول صلی اللہ علیہ وسلم نے ارشاد فرمایا:

إِنَّ اللَّهَ جَمِيلٌ يُحِبُّ الْجَمَالَ

کے مصداق اپنے کو سادگی سے آراستہ اور مڑیں کریں (لیکن تعیش اور دکھاوے کے جذبہ سے نہ ہو)، باہر نکل کر پہلے کچھ صدقہ کریں، آہستہ آہستہ، خراماں خراماں، وقار کے ساتھ ڈرے، سبے کہ کہیں کوئی بے ادبی یا گستاخی نہ ہو جائے، قدم اٹھاتے ہوئے مسجد نبوی (حرم شریف) تک آئیں، اگر آسانی ہو تو افضل یہی ہے کہ باب جبرئیل سے مسجد میں داخل ہوا جائے اور داہنا قدم اندر رکھتے ہوئے

”بِسْمِ اللَّهِ وَالصَّلَاةِ وَالسَّلَامِ عَلَى رَسُولِ اللَّهِ أَللَّهُمَّ

اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ

تَوَيْتُ سُنَّةَ الْإِسْلَامِ

یہاں سے بھی اگر سہولت سے ہو سکے، تو سیدھے ریاض الجنۃ پہنچ کر محراب میں یا اس کے سامنے میں یا جہاں بھی آسانی سے ہو سکے، دو رکعت تحیۃ المسجد پڑھئے، اگر جگہ نہ مل سکے تو خبردار ہرگز گردنوں کو پھلا نکلتے ہوئے

آگے بڑھنے کی کوشش نہ کیجئے گا، جہاں جگہ مل جائے، وہیں پڑھ لیجئے تحیۃ المسجد پڑھنے کی بڑی فضیلت ہے۔

نماز سے فارغ ہو کر ایک مرتبہ پھر اپنے آپ کو اچھی طرح جھنجوڑ لیجئے، غفلت و سستی سے بیدار ہو جائیے، جوش کی جگہ ہوش و حواس درست کر لیجئے، نیت صحیح کر لیجئے، خوب دھیان سے غور کیجئے، سوچئے تو سہی یہ کس کا دربار ہے؟ محبوب رب العالمین کا، گناہ گاروں کی شفاعت کرنے والی ہستی کا، رحمۃ للعالمین کا اور یہ ان کا دربار ہے، جن کے لئے ساری کائنات پیدا کی گئی، جن کے اشارے سے چاند کے ٹکڑے ہو گئے، جو معراج میں سدرۃ المنتہی تک اور قاب قوسین بلکہ اس سے کم فاصلہ کے بقدر پہنچے کہ جبرئیل علیہ السلام نے کہا کہ میں اگر اس سے آگے گیا تو میرے پر جل کر خاک ہو جائیں گے، ایسا دربار جہاں مقرب و منتخب فرشتے اور حضرت جبرئیل علیہ السلام و حضرت میکائیل علیہ السلام، سلام کو آتے ہیں۔

ایک مرتبہ حضرت عمر رضی اللہ عنہ نے ان دو آدمیوں کو پکڑ بلوایا، جو

مسجد نبوی میں تیز آواز سے بول رہے تھے، ان سے پوچھا کہ تم کہاں کے رہنے والے ہو، انہوں نے عرض کیا کہ ہم طائف کے رہنے والے ہیں، حضرت عمر رضی اللہ نے فرمایا کہ اگر تم اس شہر (یعنی مدینہ) کے رہنے والے ہو تو تمہیں مزہ چکھاتا۔

اوردیکئے.....! حضرت عائشہ رضی اللہ عنہا، جب کہیں قریب سے کیل یا میخ وغیرہ کے ٹھوکنے کی آواز سنتیں، تو آدمی بھیج کر ان کو روکتیں کہ زور سے نہ ٹھوکیں، حضور اقدس صلی اللہ علیہ وسلم کی تکلیف کا لحاظ رکھیں، اسی طرح حضرت علی کرم اللہ وجہہ کو اپنے مکان کے کواڑ بنوانے کی ضرورت پیش آئی، تو بنانے والے کو فرمایا، کہ شہر کے باہر بیچ میں بنا کر لائیں، ان کے بنانے کی آواز حضور صلی اللہ علیہ وسلم تک نہ پہنچے، ذرا غور تو فرمائیے، اتنی آواز اور شور بھی گوارہ نہ تھا اب آپ ہی دیکھیں گے کہ بعض لوگ اپنے لالہ بالی پن اور صحیح حقیقت حال سے ناواقفیت کی وجہ سے جوش میں آکر کس قدر بلند آواز اور تیز آواز سے صلوٰۃ و سلام پڑھتے ہیں، کہ کان پڑی آواز سنائی نہیں دیتی، اب آپ ہی بتائیں کہ

اسے بے ادبی نہ کہیں، تو پھر کیا کہا جائے، بہر حال یہ تو تسلیم کرنا پڑھے گا، کہ بے شک ایسے لوگ تو عبادت، محبت اور خلوص سمجھ کر ہی کرتے ہیں، دراصل حاضری کے وقت اور سلام پیش کرنے کے وقت حضور انور صلی اللہ علیہ وسلم کے ساتھ ادب و احترام اور تعظیم اور بزرگی کا وہی معاملہ ہونا چاہئے جو زندگی میں تھا اس لئے کہ خود رسول مقبول صلی اللہ علیہ وسلم نے فرمایا:

جس نے میری وفات کے بعد میری زیارت کی اس کو وہی برکت ملے گی، جیسے میری زندگی میں زیارت کی۔

سچ بتائیے، کیا آپ حضور اقدس صلی اللہ علیہ وسلم کی حیاتِ قدسی میں اس طرح کا منہر پیش کرتے، جیسا کہ اب ہو رہا ہے، ہرگز نہیں، آخر لوگ اس بات کو کیوں بھول جاتے ہیں، کہ حق سبحانہ و تقدس نے قرآن پاک ہی میں سورۃ الحجرات میں خصوصیت سے اس طرف تہنید فرمائی ہے، ارشادِ والا ہے:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ

النَّبِيِّ ط

اے ایمان والو! تم اپنی آوازیں نبی کریم صلی اللہ علیہ وسلم کی آواز سے اونچی نہ کرو اور نہ ہی حضور صلی اللہ علیہ وسلم سے ایسے زور سے گفتگو کرو، جیسا کہ تم آپس میں کرتے ہو۔

اب ایک دوسرے کو دھکے دے کر آگے بڑھنا اور منہ کے سامنے دیوار کی طرح آکر کھڑے ہو جانا، کہ سانس لینا دو بھر ہو جائے، یہ تو اور بھی برا ہے اور یہ کونسا اظہار عقیدت اور محبت ہے؟ لہذا یہ نہایت اہم اور ضروری بات ہے، کہ سلام پڑھتے وقت شور و شغب ہرگز نہ کریں، نہ زور سے چلائیں، بلکہ متوسط آواز سے پڑھیں، مواجہہ شریف پر پہنچ کر سر ہانے کی طرف جانی مبارک میں تین جھروکے آپ کو نظر آئیں گے، بس انہیں جھروکوں سے اندر کی طرف حضور اقدس صلی اللہ علیہ وسلم اور حضرت ابو بکر صدیق رضی اللہ عنہ، اور حضرت عمر رضی اللہ عنہ کی مبارک قبروں کا سامنا ہوتا ہے، ان جالیوں کی دیوار سے تین چار ہاتھ کے فاصلہ پر کھڑا ہونا چاہیے، یا جہاں جگہ مل جائے، زیادہ قریب نہ ہوں کہ ادب کے خلاف ہے، آنکھیں پر غم ہوں، دل و فور محبت و عظمت میں دھڑک

رہا ہو، نگاہیں نیچی ہوں، ادھر ادھر دیکھنا، اندر جھانکنا، اس وقت سخت بے ادبی ہے، پاؤں ساکن اور باوقار رکھیے اور یہ تصور کیجئے کہ چہرہ انور اس وقت میرے سامنے ہے اور حضور اقدس صلی اللہ علیہ وسلم کو میری حاضری کی اطلاع ہے، گھٹکیاں بندھ جاتی ہیں، ہچکیاں مچنے لگتی ہیں، آواز رندھ جاتی ہے، ادھر سے شفقت اور رحمت کی لہریں اٹھتی ہیں اور اپنے اُمّتی کے دلوں پر سکون و طمانیت کی پھوار پڑنے لگتی ہیں۔

اے حسن ازل اپنی اداؤں کے مزے لے

ہے سامنے آئینہ حیران محمد (صلی اللہ علیہ وسلم)

عام طور پر طوطے کی طرح رٹے ہوئے الفاظ دہرانے سے بہتر ہے، کہ ذوق و شوق سے صرف ”الْصَّلَاةُ وَالسَّلَامُ عَلَيْكَ يَا رَسُولَ اللَّهِ“ پڑھتا رہے، بعض بزرگوں سے سنا ہے کہ جس نے حضور اقدس صلی اللہ علیہ وسلم کے روضہ اطہر کے پاس کھڑے ہو کر اِنَّ اللّٰهَ وَمَلَائِكَتُهُ يُصَلُّونَ عَلَی النَّبِیِّ یَا اَیُّهَا الَّذِیْنَ اٰمَنُوا صَلُّوا عَلَیْهِ وَسَلِّمُوا تَسْلِیْمًا“ تلاوت

کی اور ستر مرتبہ صَلَّی اللہُ عَلَیْکَ یَا مُحَمَّدُ کہا تو ایک فرشتہ ندا دیتا ہے، کہ اس کی حاجت ضرور پوری ہوگی۔ ستر مرتبہ کی خصوصیت اس لئے ہے کہ عدد کو قبولیت میں دخل ہے، حضرت ابن عمر رضی اللہ عنہما صرف اَلسَّلَامُ عَلَیْکَ اَیُّهَا النَّبِیُّ وَرَحْمَةُ اللہِ وَبَرَکَاتُہُ پر اکتفاء کرتے تھے، بعض حضرات طویل سلام پڑھنا پسند کرتے ہیں، سب ٹھیک ہے، مگر ادب اور عجز کے کلمات ہوں، مناسب سمجھیں تو حسب ذیل سلام بھی پڑھ لیا کریں۔

اَلسَّلَامُ عَلَیْکَ یَا رَسُوْلَ اللہِ اَلسَّلَامُ عَلَیْکَ یَا نَبِیَّ اللہِ

اَلسَّلَامُ عَلَیْکَ یَا خِیْرَۃَ اللہِ اَلسَّلَامُ عَلَیْکَ یَا خِیْرَ خَلْقِ اللہِ

اَلسَّلَامُ عَلَیْکَ یَا حَبِیْبَ اللہِ اَلسَّلَامُ عَلَیْکَ یَا

سَیِّدَ الْمُرْسَلِیْنَ اَلسَّلَامُ عَلَیْکَ یَا حَاتِمَ النَّبِیِّیْنَ

اَلسَّلَامُ عَلَیْکَ یَا رَسُوْلَ رَبِّ الْعَالَمِیْنَ اَلسَّلَامُ عَلَیْکَ

یَا قَائِدَ الْغَزَا الْمُحَجَّلِیْنَ اَلسَّلَامُ عَلَیْکَ یَا بَشِیْرَ السَّلَامِ

عَلَيْكَ يَا نَذِيرَ السَّلَامِ عَلَيْكَ وَعَلَى أَهْلِ بَيْتِكَ الظَّاهِرِينَ

السَّلَامِ عَلَيْكَ وَعَلَى أَرْوَاحِكَ الظَّاهِرَاتِ أُمَّهَاتِ

الْمُؤْمِنِينَ السَّلَامِ عَلَيْكَ وَعَلَى أَصْحَابِكَ أَجْمَعِينَ

السَّلَامِ عَلَيْكَ وَعَلَى سَائِرِ الْأَنْبِيَاءِ وَالْمُرْسَلِينَ وَسَائِرِ

عِبَادِ اللَّهِ الصَّالِحِينَ جَزَاكَ اللَّهُ تَعَالَى عَنَّا يَا رَسُولَ اللَّهِ

أَفْضَلَ مَا جَزَى نَبِيًّا عَنْ قَوْمِهِ وَرَسُولًا عَنْ أُمَّتِهِ وَصَلَّى

عَلَيْكَ كُلَّمَا ذَكَرَكَ الذَّاكِرُونَ وَكُلَّمَا غَفَلَ عَنْ ذِكْرِكَ

الْغَافِلُونَ وَصَلَّى عَلَيْكَ فِي الْأَوَّلِينَ وَصَلَّى عَلَيْكَ فِي الْآخِرِينَ

أَفْضَلَ وَأَكْمَلَ وَأَظْيَبَ مَا صَلَّى عَلَى أَحَدٍ مِنَ الْخَلْقِ

أَجْمَعِينَ كَمَا اسْتَنْقَذَكَ مِنَ الضَّلَالَةِ وَنَصَّرَكَ مِنَ

الْعَبَى وَالْجَهَالَةِ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ عَبْدُهُ

وَرَسُولُهُ وَخَيْرُتُهُ مِنْ خَلْقِهِ وَأَشْهَدُ أَنَّكَ بَلَغْتَ الرِّسَالَةَ

وَأَذْنَيْتَ الْأَمَانَةَ وَنَصَّصْتَ الْأُمَّةَ وَجَاهَدْتَ فِي اللَّهِ حَقَّ

جِهَادِهِ اَللّٰهُمَّ اِيَّاهُ يَهَيِّئْ مَا يَنْتَبِعِيْ اَنْ يَّأْمَلَهُ الْاُمِلُوْنَ

یاد رکھئے کہ حضور اقدس صلی اللہ علیہ وسلم کے روضۂ اطہر پر جا کر، آپ پر سلام پیش کرنا درود شریف پڑھنے سے بہتر ہے اپنا سلام پڑھنے کے بعد ان حضرات کا سلام پہنچائیں، جنہوں نے آپ کے ذریعہ سے سلام کہا ہو اور اللہ جل شانہ سے دعا کیجئے اور حضور صلی اللہ علیہ وسلم سے شفاعت کی درخواست کیجئے، اس کے بعد تقریباً ایک ہاتھ دائیں طرف ہٹ کر حضرت ابو بکر صدیق رضی اللہ عنہ پر سلام پڑھئے، پھر تقریباً ایک ہاتھ دائیں طرف ہٹ کر حضرت عمر رضی اللہ عنہ پر سلام پڑھئے، اس کے بعد پھر پہلی جگہ یعنی حضور اقدس صلی اللہ علیہ وسلم کے سامنے آجائیے اور اللہ جل شانہ سے خوب دعائیں مانگئے اور حضور اکرم صلی اللہ علیہ وسلم کی شفاعت کی دعا مانگئے اور حضرت ابو بکرؓ اور

حضرت عمرؓ دونوں کے لئے خوب دعائیں کیجئے کہ تمام امت ان کا حق ادا نہیں کر سکتی، جیسا کہ ان حضرات نے حضور صلی اللہ علیہ وسلم کی نصرت اور رفاقت کا حق ادا کیا ہے، اس کا طریقہ یہ ہے کہ پہلے اللہ جل شانہ کی خوب حمد و ثناء کریں، یہاں کی حاضری کا اور اس کی تمام نعمتوں کا شکر ادا کریں، پھر عاجزانہ، ذوق و شوق سے درود شریف پڑھ کر اللہ تعالیٰ سے، اپنے لئے، اپنے والدین کے لئے، اپنے مشائخ کے لئے، اپنے اہل و عیال کے لئے، اپنے عزیز و اقارب کے لئے، اپنے دوستوں اور ملنے والوں کے لئے، سعد عبدالرزاق اور اس کے گھر والوں کے لئے اور ان لوگوں کے لئے جنہوں نے دعا کی درخواست کی ہو اور تمام مسلمانوں کے لئے، زندوں کے لئے بھی، مردوں کے لئے بھی، خوب دعائیں مانگئے اور اپنی ان دعاؤں کو آئین پر ختم کیجئے۔

اس کے بعد ریاض الجفۃ میں جتنے ستون ہیں، مثلاً استوانہ ابولبابہ، استوانہ دفود، استوانہ عائشہ، استوانہ حنانہ، محراب و منبر پر، درود شریف اور نوافل کا اہتمام رکھئے اور خوب دعائیں مانگئے۔

اس بات کا اچھی طرح خیال رکھئے گا، کہ کسی کے ساتھ دھکم پیل نہ ہو، جگہ گھیر کر نہ بیٹھ جائیں، دوسروں کو بھی موقع دیں اور اس کا بھی خیال رکھیں کہ دیواروں اور جالیوں پر عطر نہ لٹکیں اور گندگی نہ پھیلائیں، دیواروں کو بوسہ نہ دیں، یہ سب سے باتیں بڑی بے ادبی اور گستاخی کی ہیں، اکثر دیکھا گیا ہے کہ ایک آدمی نماز پڑھ رہا ہے، اس کے آگے آ کر اپنی نماز کی نیت باندھ لی، اس کو کہنی مار کر کھسکا دیا، وہ سجدہ میں گیا، تو اس پر سے پھاندتے ہوئے نکل گئے یا جا گرے، یہ سب بہت معیوب حرکتیں ہیں، کچا کھج حرم شریف بھرا ہوا ہے، کہیں تل دھرنے کی جگہ نہیں، گردن پھلا لگتے ہوئے آگے نہ بڑھیں، جہاں جکڑل جائے وہی بہتر ہے، عرب حضرات خوشبو کے بہت ہی دلدادہ ہیں، ان کو عطر دیکھنے یا لگا دیکھنے، آپ کے لئے جگہ حاضر ملے گی ان شاء اللہ تعالیٰ۔

حج کے موقعہ پر لاکھوں کا مجمع ہے، اگر سب حضور اقدس صلی اللہ علیہ وسلم کے اس دعوت والے کام اور مشن کو پورا کرنے کا عزم کر لیں، تو اسی مجمع سے کتنی جماعتیں اور افراد چارواک عالم میں پھیل سکتے ہیں اور دین و ایمان کی دعوت

کو گھر گھر، قریہ قریہ پہنچا سکتے ہیں اور اب تو اس دعوت و تبلیغ کے بغیر چارہ کار نہیں، جس بات کا چرچہ کیا جاتا ہے، وہ بات رواج اور عمل میں آ جاتی ہے، آپ ذرا کر کے تو دیکھیں۔

لیجئے زہے نصیب اب وہ ساعت بھی آگئی محض اللہ تعالیٰ کے فضل و کرم سے کہ ہم اور آپ مواجہہ شریف پر کھڑے ہیں اور دیکھئے، یہ آپ کے سامنے محبوب خدا صلی اللہ علیہ وسلم کے دربار کی جالیاں ہیں، باادب باوقار۔

خبردار..... آواز اونچی نہ ہونے پائے، کہ کہیں بے ادبی نہ ہو جائے، مگر یہ کہ رقت اور گریہ طاری ہو جائے، تو ہوش و حواس کو قابو میں رکھئے، نا معلوم آپ سے زیادہ کتنے اللہ تعالیٰ کے محبوب صلی اللہ علیہ وسلم کے محبوب آپ کے درمیان کھڑے ہوں اور آپ کے شور و غل سے ان کی یکسوئی میں خلل پیدا ہو رہا ہو اور ناگواری کا سبب بنے، آپ بھی مؤدبانہ اور عاجزانہ، سر جھکائے، سلام پیش کیجئے، جیسے بچھڑا ہوا بچہ، ماں کی گود میں چل جاتا ہے، اگر وقت ہو تو سکون کے ساتھ ذرا ٹھہر جائیے، پھر توجہ کے ساتھ دل کے کان سے دھیان

دے کر سنئے، آپ کے سلام اور اس گریہ کا کیا جواب ملتا ہے؟
جواب ملے گا، یقیناً ملے گا اور دل ہی سے ملے گا، اگر محبت اور غلامی کا
کچھ حق ادا کیا ہوگا، تو کیا عجب، یہ ظاہری کان بھی سن لیں، کیونکہ جتنی قوی محبت
ہوتی ہے، اتنا ہی قوی تصور قائم ہوتا ہے، پھر ایسے تصور کا متشکل ہو جانا بھی ممکن
ہو جاتا ہے، ممکن کے یہ معنی نہیں کہ وقوع پذیر بھی ہو جائے، کسی کو ہو جاتا ہے،
سب کو نہیں ہوتا۔

سلام کے جواب میں آپ سے یہ بھی سوال کیا جاسکتا ہے، کہ میرے
پیارے اُمّتی! جو کام ہم نے تمہارے لئے کیا، ہمارے صحابہ نے کیا، یعنی دین
کی اشاعت کا کام، تم بھی وہ کام کتنا کر کے ہمارے پاس آئے ہو، ذرا دیر کے
لئے پھر غور سے سوچئے، اگر آپ دین کی اشاعت کا کام کر رہے ہیں، تو بات
کھل جائے گی اور حضور اقدس صلی اللہ علیہ وسلم اس سے کتنا خوش ہوں گے،
آپ اس کا اندازہ نہیں لگا سکتے اور بالفرض والجمال اگر دین کی اشاعت کا کام
نہیں کیا ہے، تو اب پکا ارادہ کر لیجئے کہ کہ واپس جا کر بقیہ تمام عمر یہ کام بھی کریں

مگے اور ضرور کریں گے..... ان شاء اللہ تعالیٰ۔

یاد رکھیے دعا اور دعوت کا مادہ (اصل) عربی قاعدہ کے مطابق ایک ہی ہے، یعنی دعا اور دعوت لازم و ملزوم ہیں، دعوت کا کام چھوڑ دینے کی وجہ سے آج اُمت میں زوال و کسبت ہے اور پسپائی ہمارا مقدر بن گئی ہے، نبی کریم صلی اللہ علیہ وسلم کے دربار رسالت میں پہنچ کر بھی اگر یہ احساس نہ ہوا، تو کب اور کہاں ہوگا، اس کا فیصلہ اسی مقام پر کر کے جائیے گا، کیونکہ یہ بات یہیں ختم نہیں ہو جائے گی، بلکہ آپ کا نامہ اعمال ہر حجر اور جمہرات کو پیش ہوتا ہے اور ہوتا رہے گا جیسا کہ حدیث پاک میں وارد ہوا ہے۔

آپ کی دعوت کی محنت کے بقدر حضور صلی اللہ علیہ وسلم کو راحت یا تکلیف پہنچتی رہے گی۔

یوں توجہ اور حرمین شریفین کا تمام سزا و ادب و احترام اور تقدس و طہارت کا متقاضی ہے، لیکن دربار حبیب رب العالمین، باعیت وجود کائنات، رحمۃ للعالمین صلی اللہ علیہ وسلم میں پہنچ کر بہت ہی اہتمام اور خیال رکھنے کی ضرورت

ہے۔

دیکھئے میرے عزیز بھائیو اور بہنو.....! یہ کھیل نہیں، ہنسی نہیں، یہ دربار نبی صلی اللہ علیہ وسلم ہے، یہاں اُدھنی آواز نہ نکالیں، یہاں تو پیشاب، پاخانہ کرنا بھی سوہ ادب ہے، چپہ چپہ پر حضور پاک صلی اللہ علیہ وسلم کے قدم مبارک پڑے ہوں گے اور فرشتے قطار اندر قطار اپنے پر بچھائے ہوئے ہوتے ہیں، ہر وقت یہ دھیان رہے کہ کسی کی فیبت نہ ہو، کسی کی تحفیف نہ ہو، کسی کی دل آزاری نہ ہو جائے، تو تو، میں میں نہ ہو، کوئی ٹکرا اور اکڑ کڑ نہ ہونے پائے، یہاں کے لوگ حضور صلی اللہ علیہ وسلم کے پڑوسی ہیں، اہل مدینہ ہیں، اُن کے اکرام اور اعزاز میں کمی نہ آنے پائے، خرید و فروخت میں بھی یہ خیال رکھیے کہ میری طرف سے یہاں کے لوگوں کو جتنا زیادہ سے زیادہ نفع اور خوشی پہنچ جائے، حضور صلی اللہ علیہ وسلم کی خوشی اور رضا کا سبب بنے گا، اُن کی خدمت، ان کو ہدیہ دینا آپ کا اور ہمارا فرض ہے، یاد رکھئے..... کہ دینے والا کوئی اور ہے، وہ دلواتا ہے اور ہم دیتے ہیں، اس کو دوسرے الفاظ میں توفیق کہتے ہیں

اور کون ہے جو توفیق کا آرزو مند نہیں۔

جھولیاں سب کی بھرتی جاتی ہیں
دینے والا نظر نہیں آتا

جب تک قیام کی منظوری ہو، بار بار خدمت اقدس میں، کھڑے، بیٹھے،
مواجهہ شریف پر، قدم مبارک کی طرف، اصحاب صفہ کی طرف، ریاض
الجنۃ میں، ستونوں کے قریب، روضہ مبارک کی چوکھٹ پر، محراب میں اور
محراب کے سامنے، ہر جگہ زانوئے ادب، تہہ کئے جوش سے زیادہ ہوش سے
، صلوٰۃ و سلام، تلاوت، نوافل میں اور گشت و تعلیم میں ہمہ تن مصروف رہیں اور
جب رخصت کا وقت آئے، تو انہیں خیالات اور عزائم کے ساتھ، با صد ہزاراں
حسرت و غم آنسوؤں سے چھلکتے ہوئے آنکھوں کے کنورے ہوں اور دل میں
جدائی کے زخم اس طرح ہنس رہے ہوں، جس طرح سنگتے ہوئے کوئلے پر
چنگاری ہستی ہوئی دکھائی دیتی ہے، جی ہاں زخم ہستے ہیں، اس وجہ سے کہ رسول
اللہ صلی اللہ علیہ وسلم کے انوارات و تجلیات اور یاد اور صلوٰۃ و سلام ہمارے

ساتھ کئے جا رہے ہیں، بطور عطیات اور خلعت کے، سارا وجود سسکیاں لے رہا ہو، ہچکیاں بندھی ہوں، بار بار حاضری کی درخواست ہو اور مواجد شریف پر آکر کھڑے ہو جائیے اور رخصت طلب کیجئے اور زبان پر

اَلْوَدَاعُ يَا رَسُولَ اللّٰهِ صَلَّی اللّٰهُ عَلَیْهِ وَسَلَّمَ

اَلْفِرَاقُ يَا نَبِیَّ اللّٰهِ صَلَّی اللّٰهُ عَلَیْهِ وَسَلَّمَ

کی رٹ لگی ہو اور ایسی حالت میں باہر آ جائیے۔

نکل جائے وہ حسرت ہے جو رہ جائے وہ ارباب ہے

احکام سفر

- شریعت کی نظر میں جو مسلمان اڑتالیس میل (تقریباً ٹھہتر کلومیٹر) کے سفر کا ارادہ کر کے اپنے گھر سے روانہ ہو، اسے مسافر کہتے ہیں، ایسے شخص پر شہر کی حدود سے باہر نکلتے ہی، ظہر، عصر اور عشاء کی نماز بجائے چار فرض کے دو فرض ہو جاتی ہے، اسے قصر کہتے ہیں۔
- فجر، مغرب اور وتر میں کوئی کمی نہیں ہوتی، جس طرح عام حالات میں پڑھی جاتی ہیں، سفر میں بھی اسی طرح پڑھی جائیں گی۔
- اگر کوئی مسافر کسی مقیم امام کے پیچھے نماز پڑھے گا تو اسے پوری نماز ادا کرنا لازم ہوگا۔
- اگر مسافر، مقیم امام کے پیچھے نماز نہ پڑھ رہا ہو تو اسے ہر حال میں قصر نماز ہی پڑھنا ہوگی، اگر پوری نماز پڑھ لی تو گناہگار بھی ہوگا اور اگر پوری نماز پڑھنے کی صورت میں سجدہ سہونہ کیا تو نماز دوبارہ پڑھنی ہوگی۔

● مسافر اپنے شہر سے نکلنے کے بعد اگر کسی جگہ قیام کا ارادہ کرے، اگر اس نے وہاں پندرہ دن یا اس سے زیادہ قیام کا ارادہ کیا تو یہ مسافر اب وہاں مقیم ہو جائے گا اور اب اسے پوری نماز پڑھنا ہوگی، لہذا اگر کوئی شخص مکہ مکرمہ یا مدینہ منورہ جا کر پندرہ دن یا اس سے زیادہ کی نیت کرے گا تو اسے وہاں پوری نماز پڑھنا ہوگی۔

MAKKAH MUKARRAMAH

مكة المكرمة

يوم DAY فجر FAJR شروق SHURUQ ظهр DHUHR عصر ASR مغرب MAGHRIB عشاء ISHA

JANUARY

1	5:35	6:58	12:24	3:28	5:49	7:19
5	5:36	7:00	12:26	3:31	5:52	7:22
9	5:38	7:01	12:28	3:33	5:55	7:25
13	5:39	7:02	12:30	3:36	5:58	7:28
17	5:39	7:01	12:31	3:38	6:00	7:30
21	5:39	7:01	12:32	3:40	6:02	7:32
25	5:39	7:01	12:33	3:42	6:05	7:35
29	5:39	7:00	12:34	3:45	6:08	7:38

FEBRUARY

1	5:39	6:59	12:35	3:47	6:10	7:40
5	5:37	6:57	12:35	3:48	6:12	7:42
9	5:36	6:55	12:35	3:49	6:14	7:44
13	5:34	6:53	12:35	3:51	6:16	7:46
17	5:32	6:51	12:35	3:52	6:18	7:48
21	5:30	6:49	12:35	3:53	6:21	7:51
25	5:27	6:45	12:34	3:53	6:27	7:52
28	5:25	6:44	12:34	3:54	6:24	7:54

MARCH

1	5:24	6:42	12:33	3:54	6:23	7:53
5	5:22	6:40	12:33	3:55	6:26	7:56
9	5:18	6:36	12:32	3:54	6:27	7:57
13	5:15	6:33	12:31	3:54	6:29	7:59
17	5:10	6:28	12:29	3:53	6:29	7:59
21	5:06	6:24	12:28	3:53	6:32	8:02
25	5:02	6:21	12:27	3:52	6:33	8:03
29	4:59	6:17	12:26	3:51	6:34	8:04

APRIL

1	4:55	6:14	12:25	3:50	6:35	8:05
5	4:52	6:11	12:24	3:49	6:37	8:07
9	4:48	6:08	12:23	3:48	6:38	8:08
13	4:44	6:04	12:22	3:46	6:39	8:09
17	4:40	6:01	12:21	3:45	6:41	8:11
21	4:36	5:58	12:20	3:43	6:42	8:12
25	4:32	5:54	12:19	3:42	6:43	8:13
29	4:28	5:51	12:18	3:40	6:44	8:14

MAKKAH MUKARRAMAH

حجہ مکرمہ

روز FAJR SHURUQ DUHR ASR MAGHRIB ISHA

MAY مئی

1	4:27	5:50	12:18	3:38	6:45	8:15
5	4:24	5:48	12:18	3:38	6:47	8:17
9	4:20	5:45	12:17	3:36	6:48	8:18
13	4:18	5:43	12:17	3:35	6:50	8:20
17	4:15	5:42	12:17	3:34	6:52	8:22
21	4:14	5:41	12:18	3:34	6:55	8:25
25	4:12	5:39	12:18	3:33	6:56	8:26
28	4:10	5:38	12:18	3:32	6:57	8:27

JUNE جون

1	4:08	5:38	12:19	3:32	6:58	8:29
5	4:08	5:37	12:19	3:31	7:00	8:30
9	4:08	5:37	12:20	3:32	7:02	8:32
13	4:08	5:38	12:21	3:32	7:04	8:34
17	4:08	5:38	12:22	3:33	7:05	8:35
21	4:09	5:39	12:23	3:34	7:06	8:36
25	4:10	5:40	12:24	3:35	7:07	8:37
29	4:10	5:41	12:24	3:35	7:07	8:37

JULY جولہ

1	4:12	5:42	12:25	3:36	7:08	8:38
5	4:12	5:42	12:25	3:37	7:07	8:37
9	4:15	5:44	12:26	3:38	7:07	8:37
13	4:17	5:46	12:27	3:40	7:07	8:37
17	4:19	5:47	12:27	3:41	7:06	8:36
21	4:21	5:48	12:27	3:42	7:05	8:35
25	4:23	5:50	12:27	3:47	7:04	8:34
29	4:25	5:52	12:27	3:44	7:02	8:32

AUGUST اگست

1	4:27	5:53	12:27	3:45	7:01	8:31
5	4:30	5:55	12:27	3:46	6:58	8:29
9	4:32	5:57	12:27	3:47	7:57	8:27
13	4:34	5:58	12:28	3:47	6:54	8:24
17	4:36	5:59	12:25	3:47	6:51	8:21
21	4:38	6:00	12:24	3:47	6:48	8:18
25	4:40	6:01	12:23	3:47	6:44	8:14
29	4:42	6:02	12:22	3:46	6:41	8:11

MAKKAH MUKARRAMAH

مكة المكرمة

دن
 DAY فجر شروق دhuhr عصر مغرب Isaa

SEPTEMBER

1	4:43	6:03	12:21	3:45	6:38	8:08
5	4:45	6:05	12:20	3:45	6:35	8:05
9	4:46	6:05	12:18	3:45	6:31	8:01
13	4:47	6:06	12:17	3:42	6:27	7:57
17	4:49	6:06	12:16	3:41	6:24	7:54
21	4:50	6:08	12:14	3:39	6:19	7:49
25	4:53	6:11	12:13	3:37	6:15	7:45
29	4:53	6:11	12:11	3:35	6:10	7:40

OCTOBER

1	4:54	6:12	12:11	3:34	6:10	7:40
5	4:55	6:13	12:10	3:37	6:06	7:36
9	4:56	6:14	12:08	3:30	6:02	7:32
13	4:57	6:15	12:07	3:28	5:58	7:28
17	4:58	6:17	12:06	3:26	5:55	7:25
21	5:00	6:19	12:06	3:25	5:52	7:22
25	5:01	6:20	12:05	3:22	5:49	7:19
29	5:03	6:23	12:05	3:21	5:47	7:17

NOVEMBER

1	5:05	6:24	12:05	3:20	5:45	7:15
5	5:06	6:26	12:05	3:19	5:43	7:13
9	5:08	6:28	12:05	3:17	5:41	7:11
13	5:09	6:30	12:05	3:16	5:39	7:09
17	5:11	6:33	12:06	3:16	5:39	7:09
21	5:14	6:35	12:07	3:16	5:38	7:08
25	5:16	6:38	12:08	3:16	5:38	7:08
29	5:18	6:40	12:09	3:16	5:37	7:07

DECEMBER

1	5:19	6:42	12:10	3:16	5:38	7:08
5	5:21	6:44	12:11	3:16	5:38	7:08
9	5:23	6:47	12:13	3:18	5:39	7:09
13	5:26	6:49	12:15	3:19	5:40	7:10
17	5:28	6:52	12:17	3:21	5:42	7:12
21	5:30	6:54	12:19	3:23	5:44	7:14
25	5:32	6:56	12:21	3:25	5:46	7:16
29	5:34	6:58	12:23	3:27	5:48	7:18

MADINAH MUNAWWARAH

مدینة منورة

DAY
 فجر
 SHURUQ
 شروق
 DHUHR
 ظهیر
 ASR
 عصر
 MAGHRIB
 مغرب
 ISHA
 عشاء

JANUARY

١٤٤١

1	5:40	7:05	12:25	3:24	5:44	7:14
5	5:41	7:07	12:27	3:27	5:47	7:17
9	5:43	7:08	12:29	3:29	5:50	7:19
13	5:44	7:08	12:31	3:32	5:53	7:23
17	5:44	7:08	12:32	3:35	5:55	7:25
21	5:43	7:07	12:33	3:37	5:58	7:28
25	5:43	7:06	12:34	3:39	6:01	7:31
29	5:43	7:05	12:35	3:42	6:04	7:34

FEBRUARY

١٤٤٢

1	5:42	7:05	12:36	3:44	6:06	7:36
5	5:41	7:03	12:36	3:46	6:09	7:39
9	5:39	7:00	12:36	3:47	6:11	7:41
13	5:37	6:58	12:36	3:49	6:14	7:44
17	5:34	6:55	12:36	3:51	6:16	7:46
21	5:32	6:52	12:36	3:52	6:19	7:49
25	5:29	6:49	12:35	3:53	6:21	7:51
28	5:27	6:47	12:35	3:54	6:23	7:53

MARCH

١٤٤٣

1	5:25	6:45	12:34	3:53	6:22	7:52
5	5:22	6:42	12:34	3:55	6:25	7:55
9	5:19	6:38	12:33	3:55	6:27	7:57
13	5:15	6:34	12:32	3:55	6:29	7:59
17	5:10	6:29	12:30	3:55	6:30	8:00
21	5:05	6:25	12:29	3:55	6:33	8:03
25	5:01	6:21	12:28	3:55	6:34	8:04
29	4:57	6:17	12:27	3:54	6:36	8:06

APRIL

١٤٤٤

1	4:53	6:14	12:26	3:54	6:37	8:07
5	4:39	6:10	12:25	3:53	6:39	8:09
9	4:45	6:07	12:24	3:52	6:41	8:11
13	4:40	6:03	12:23	3:51	6:43	8:13
17	4:36	5:59	12:22	3:50	6:44	8:14
21	4:32	5:55	12:21	3:49	6:46	8:16
25	4:27	5:52	12:20	3:48	6:47	8:17
29	4:23	5:48	12:19	3:46	6:49	8:19

MADINAH MUNAWWARAH

مدینہ منورہ

DAY FAJR SHURUQ DUHUR ASR MAGHRIB ISHA

MAY

1	4:21	5:47	12:19	3:46	6:50	8:20
5	4:18	5:45	12:19	3:46	6:53	8:23
9	4:14	5:41	12:18	3:44	6:54	8:24
13	4:11	5:39	12:18	3:43	6:56	8:26
17	4:08	5:37	12:18	3:42	6:58	8:28
21	4:06	5:36	12:19	3:43	7:01	8:31
25	4:04	5:35	12:19	3:42	7:03	8:33
29	4:02	5:33	12:19	3:41	7:04	8:34

JUNE

1	4:01	5:33	12:20	3:42	7:06	8:36
5	3:59	5:32	12:20	3:41	7:07	8:37
9	3:59	5:32	12:21	3:42	7:09	8:39
13	3:59	5:32	12:22	3:42	7:11	8:41
17	3:59	5:33	12:23	3:43	7:12	8:42
21	4:00	5:34	12:24	3:44	7:14	8:44
25	4:01	5:35	12:25	3:45	7:15	8:45
29	4:01	5:35	12:25	3:45	7:14	8:44

JULY

1	4:03	5:36	12:26	3:46	7:15	8:45
5	4:04	5:33	12:26	3:47	7:14	8:44
9	4:06	5:39	12:27	3:48	7:15	8:45
13	4:09	5:41	12:28	3:50	7:14	8:44
17	4:11	5:42	12:28	3:50	7:13	8:43
21	4:13	5:44	12:28	3:51	7:12	8:42
25	4:15	5:45	12:28	3:52	7:10	8:40
29	4:18	5:47	12:28	3:52	7:08	8:38

AUGUST

1	4:20	5:49	12:28	3:53	7:07	8:37
5	4:23	5:51	12:28	3:54	7:04	8:34
9	4:26	5:53	12:28	3:54	7:02	8:32
13	4:29	5:55	12:27	3:54	6:59	8:29
17	4:31	5:56	12:26	3:53	6:55	8:25
21	4:33	5:58	12:25	3:53	6:52	8:22
25	4:36	5:59	12:24	3:52	6:48	8:18
29	4:38	6:01	12:23	3:51	6:45	8:15

MADINAH MUNAWWARAH

مدينة المنورة

DAY Fajr Shurooq Duha Asr Maghrib Isha

SEPTEMBER

1	4:39	6:02	12:22	3:50	6:42	8:12
5	4:42	6:04	12:21	3:49	6:38	8:08
9	4:43	6:04	12:19	3:47	6:33	8:03
13	4:45	6:06	12:18	3:46	6:29	7:59
17	4:47	6:08	12:17	3:44	6:25	7:55
21	4:49	6:09	12:15	3:41	6:21	7:51
25	4:52	6:12	12:14	3:39	6:15	7:45
29	4:53	6:13	12:12	3:36	6:10	7:40

OCTOBER

1	4:54	6:14	12:12	3:36	6:10	7:40
5	4:56	6:15	12:11	3:34	6:06	7:36
9	4:57	6:16	12:09	3:30	6:01	7:31
13	4:58	6:18	12:08	3:28	5:57	7:27
17	5:00	6:20	12:07	3:25	5:53	7:23
21	5:02	6:23	12:07	3:24	5:51	7:21
25	5:04	6:24	12:06	3:21	5:47	7:17
29	5:06	6:27	12:06	3:20	6:44	7:14

NOVEMBER

1	5:07	6:29	12:06	3:18	5:43	7:13
5	5:09	6:31	12:06	3:17	5:40	7:10
9	5:11	6:33	12:06	3:15	5:38	7:08
13	5:13	6:36	12:06	3:13	5:36	7:06
17	5:16	6:39	12:07	3:13	5:35	7:05
21	5:18	6:42	12:08	3:12	5:34	7:04
25	5:20	6:44	12:09	3:12	5:33	7:03
29	5:22	6:47	12:10	3:12	5:33	7:03

DECEMBER

1	5:24	6:48	12:11	3:11	5:33	7:03
5	5:26	6:51	12:12	3:12	5:33	7:03
9	5:28	6:54	12:14	3:14	5:34	7:04
13	5:31	6:56	12:16	3:15	5:35	7:05
17	5:33	6:59	12:18	3:17	5:37	7:07
21	5:35	7:01	12:20	3:18	5:38	7:08
25	5:37	7:03	12:22	3:20	5:40	7:10
29	5:39	7:05	12:24	3:23	5:43	7:13

